

Saraswati Prabha Konkani Monthly, Hubli-25

32

ಪ್ರಕಾಶನ  
ಪ್ರಕಟಿತ

# ಸರಸ್ವತಿ ಪ್ರಭಾ

ಕೊಂಕಣಿ ಮಾಸಿಕ

ಕೊಂಕಣಿ ಮಾಸಿಕ

ಆರೋಡು ಪ್ರಕಾಶನ

RNI No. 50543/89

15 ಜನವರಿ 2021

ಉಠಾ, ಉಠಾನು ರಾಬಿ! ಅಕ್ಷ, ಪೆಳಚೆ ಪರಿಯಂತೆ ರಾಬಿನಾಕ್ಯಾ!

ಸ್ವಾಮಿ ವಿವೇಕಾನಂದರವರಿಗೆ ಜಾಯಿ ದಿವಸು.

## ಪರಬೇ ರಾಂದವ

### 37. ಪುಳಿ ಕೊಡ್ತಲ

ಚಾವಕಾ ಜಾಲೇಲೆ ಸಾಮಾನು : ಸೋಯಿ - 1ವಾಣಿ. ಬಾಜ್ಜೆಯಿಲೆ ಸುಕ್ಕೆ ಮಿಸಾಂಗ - 8-10. ಕೊತ್ತಂಬರಿ - 2ಚಮಚೊ. ಉಡದಾ ದಾಳಿ - 1ಚಮಚೊ. ಚ್ಚಣೆ ದಾಳಿ - 1ಚಮಚೊ. ತೀಳು - 2 ಚಮಚೊ. ತಾಂದೂಲು - 1/2 ಚಮಚೊ. ಸಾಸಮ - 1ಚಮಚೊ. ಹೀಂಗು - ಚಿಟ್ಟಿ. ಗೋಡ - 1ಕುಡ್ಕೊ. ತ್ಯಾಲ - 6ಚಮಚೊ. ಮಗ್ಗೆ - 1. ಚಿಂಚಾಂಬ - ಸಾನ ಕುಡ್ಕೊ. ರುಚೇಕ ತಕೀತ ಮೀಟ.

ಕೊರಚೆ ವಿಧಾನ : ಸೋಯಿ ಕಾಂತುನು ಘೆಯಾ. ತೀಳು ಧೂವ್ಕು, ಬಾಜ್ಜೊನು ಘೆಯಾ. ಕೊತ್ತಂಬರಿ, ಚ್ಚಣೆದಾಳಿ, ಉಡದಾ ದಾಳಿ, ತಾಂದೂಲು, ಹೀಂಗು, ಹಳದಿ ಕುಡ್ಕೊ, ಸೋಯಿ ಹೇ ಪೂರಾ ತಲ್ಲಾಂತು ಬಾಜ್ಜೊನು ಕಾಣ್ಲೆಯಾ. ತಾಕ್ಕಾ ಬಾಜ್ಜೊನು ಘೆತ್ತಿಲೆ ತೀಳು, ಚಿಂಚಾಂಬ, ಸುಕ್ಕೆ ಮಿಸಾಂಗ ಫಾಲ್ಕು ಮಾಸೋಲು ವಾಟ್ಕುನು ಘೆಯಾ. ಮಗ್ಗೆ ಸೋಲ ಆನಿ ಗೀರಿ ಕಾಣು ಪೋಡಿ ಕೋರ್ನು ಘೇವ್ಕು, ಸಿಚ್ಚೆಕ ಫಾಲಾ. ಸಿಜ್ಜೊನು ಆಯ್ಲ ಮಾಗಿರಿ ತಾಕ್ಕಾ ಮೀಟ, ಗೋಡ ಫಾಲ್ಕು ಏಕ ಕತ್ಕತೊ ಆಯ್ಲ ಮಾಗಿರಿ ವಾಟ್ಕುನು ಘೆತ್ತಿಲೆ ಮಾಸೋಲು ಫಾಲ್ಕು, ಜಾಯಿ ಜಾಲೇಲೆ ತಿತ್ತೆ ಪಾತ್ಕಳ ಕೋರ್ನು ದೋನ್ಬಾರಿ ಕತ್ಕತೊ ಆಯ್ಲ ಮಾಗಿರಿ ತೊಗ್ಗು ದೆಂವಯಾ. ಆನಿ ತಾಕ್ಕಾ ಸಾಸಮ ಆನಿ ಫಣ್ಣಾ ಪಾಲ್ಕೊ ಫಾಲ್ಕು ಫಣ್ಣ ದಿಯ್ಯಾ.

### 38. ಗಜ್ಜಜ

ಚಾವಕಾ ಜಾಲೇಲೆ ಸಾಮಾನು : ನಾರ್ಲ -1, ಸುಕ್ಕೆ ಮಿಸಾಂಗ -12, ಆಂಬಾಡೊ - 3. ಫಣ್ಣಾಕ ಸಾಸಮ - 1ಚಮಚೊ, ಫಣ್ಣಾಪಾಲ್ಕೊ - 1ಪಾತ್ರಿ. ಹಾಕ್ಕಾಯಿ ವಲ್ವಲೇಕ ಫಾಲೇಲೆ ತರ್ಕಾರಿ ಫಾಲ್ಕೇತ. ತಾಜ್ಜ ಒಟ್ಟೊ ಆಳ್ವಾ ವೇಂಟಿ ಆನಿ ಬಾಜ್ಜೆದಂಟೊ, ದುದ್ದೆ ದೆಂಟು ಫಾಲ್ಕೇತ.

ಕೊರಚೆ ವಿಧಾನ : ಸೋಯಿ ಕಾಂತುನು, ಬಾಜ್ಜೆಲೆ ಮಿಸಾಂಗ, ಫಾಲ್ಕು ಮಾಸೋಲು ಲ್ಲಾನ ಕೋರ್ನು ವಾಟ್ಕುನು ಕಾಡಾ. ತರ್ಕಾರಿ ಪೂರಾ ವಲ್ವಲೆ ವರಿ ಸಿಜ್ಜೊನು ಘೇವ್ಕು, ಆಂಬಾಡೊ ದಾಡ್ಕೊನು ಫಾಲಾ. ಮಾಗಿರಿ ಮೀಟ ಫಾಲ್ಕು, ದೋನ್ಬಾರ ಕತ್ಕತೊ ಆಯ್ಲ ಕೂಡ್ಲೆ ವಾಟ್ಕುನು ಘೆತ್ತಿಲೆ ಮಾಸೋಲು ಫಾಲ್ಕು, ಕತ್ಕತೊ ಆಯ್ಲ ನಂತರ ತೊಗ್ಗು ದೆಂವೋನು, ತ್ಯಾಲ, ಸಾಸಮ, ಫಣ್ಣಾಪಾಲ್ಕೊ ಫಾಲ್ಕು ಫಣ್ಣ ದಿಯ್ಯಾತಿ.

- ಶ್ರೀಮತಿ ಪ್ರಭಾ ಶೆಣೈ, ಹುಬ್ಬಳ್ಳಿ



ತುಮ್ಮಲೆ ಸ್ಮಾರ್ಟ್ ಮೂಖಾಂತರ ಚಂದಾ ನವೀಕರಣ ಕೊರಚಾಕ ವಿನಂತಿ ಹೇ ಕ್ಯೂ ಆರ್ ಕೋಡ್ ಸ್ಕ್ಯಾನ್ ಕೊರನು ತುಮ್ಮಲೆ ಸ್ಮಾರ್ಟ್‌ಫೋನ್ ಮೂಖಾಂತರ ಸರಸ್ವತಿ ಪ್ರಭಾ ಚಂದಾ ನವೀಕರಣ ಕೊರನು ಪ್ರೋತ್ಸಾಹ ದಿಯ್ಯಾತಿ. ಆನಿ ಉಪರಾಂತ ವಾಟ್ಸಪ್ ಜಾಂವೊ ಎಸ್.ಎಮ್.ಎಸ್. ಮೂಖಾಂತರ ದುಡ್ಡು ಧಾಡಿಲೆ ಮಾಹಿತ, ತುಮ್ಮಲೆ ಚಂದಾ ನಂಬರ ಆಮ್ಕಾ ಕಳಯಚಾಕ ವಿನಂತಿ ಕರ್ತಾ. -ಸಂ.



ಆಮ್ನಾ ಪ್ರೇರಕು, ಕರತಲೊ, ಕರಯತಲೊ : ದಯಾಮಯು ಪರಮಾತ್ಮ

## ಮೆಗೇಲೆ ಉತ್ತರ

ಏತಾವಾನಸ್ಕ ಮಹಿಮಾತೋ ಜ್ಯಾಯಾಂಕ ಪೂರುಷಃ  
ಪಾದೋಽಸ್ಯ ವಿಶ್ವಾ ಭೂತಾನಿ ತ್ರಿಪಾದಸ್ಯಾಮೃತಂ ದಿವಿ || 13 ||

ಭೂತ, ವರ್ತಮಾನ ಆನಿ ಭವಿಷ್ಯದ್ವೂಪಿ ಜಾಲೀಲೊ ಮ್ಹಳಯಾರಿ ಆತ್ಮ ಆಸ್ತುಬೊ, ಮಾಗಸಿ ಆಶಿಲೊ ಆನಿ ಮುಖಾರಿ ಉರಚಿ ಸಕ್ಕಡ ಹೇ ಪುರುಷಾಲೆ ಸಾಮರ್ಥ್ಯ ವಿಶೇಷ ಜಾವನು ಆಸ್ತಾ. ಆದಿ ಪುರುಷು ಹೇ ಸಕ್ಕಟ ಜಗಾ ಪಶಿ ವ್ಹಡ. ಭೂಂಯಿ, ಆಕಾಶ ಆದಿ ಸಗಲೇ ಭೂತ ಹೇ ಪುರುಷಾಲೆ ಪಾವ(ಕಾಲ)ಂಶ ಮಾತ್ರ, ವ್ಹರಲೀಲೆ ಪಾವುಣೇ ಪಾಂಟೊ ದೊಳ್ಳಾಕ ದೀಸನಾಶಿಲೆ ತಸ್ತಾಲೆ (ಸ್ವಪ್ರಕಾಶ ರೂಪಾರಿ) ದ್ಯುಲೋಕಾ(ಸ್ವರ್ಗೀಯ ಜಗಾ)ಂತು ಆಸ್ತಾ. ಕೆದನಾಂಯಿ ತ್ಯಾ ಎಕ್ಕತಿ ಪಾವನಾಶಿ ಆಸ್ತಾ. ದೇವಿ-ಭಾಗವತ ಪುರಾಣ ಪ್ರಕಾರ ತ್ಯಾ ಅಸ್ತಿತ್ವಾಚೆ ಕ್ಷೇತ್ರ (ಸಂಸಾರ), ಥಂಯಿಚಿ ಆತ್ಮ ದೇವು ಆನಿ ದೇವತೆ ಜಾವನು ಪುನರ್ಜನ್ಮ ಘೆತಾತಿ.

ಮನುಷ್ಯ ಜೀವಿ ಲಾಕಗಟ್ಟಿ ವರಸಾ ಮಾಗಸಿ ಪ್ರಕೃತಿಚೆ ಉದ್‌ಗರ್ಭಿಚಿ ವೇಳ್ಕಾರಿ ಮಾಂಕಡಾ ಮುಖಾವಯಲೆ ಹಂತಾಚಿ ಜೀವಿ ಜಾವನು ಸೃಷ್ಟಿ ಜಾಲ್ಲೊ ಮ್ಹಣಚಿ ವಿಜ್ಞಾನಾಚಿ ನಂಬಿಗಾ. ಪುರುಷು ಜಾಂವೊ ಪರಮಾತ್ಮ ತಾಜ ಪಶಿ ಪಯಲೇಚಿ ಆಶಿಲೊ. ಮ್ಹಳಯಾರಿ ತ್ಯಾ ಪುರುಷ ನಿಮಿತ್ತಾಂನಿ ಸಕ್ಕಡ ಸೃಷ್ಟಿ ಘಡಲೆ. ಹೇ ವಿಷಯು ಆಮ್ನಿ ಪುರುಷಸೂಕ್ತೊ ಮಾಕಸಿಚೆ ಶ್ಲೋಕಾಂತು ವಾಜ್ವಿಲಾ. ಪುರುಷು ಸಕಡಾ ಭಿತ್ತರೀ ಆಸ್ತಾ. ಪರತತ್ವ ಪುರುಷಾಚಿ ಮ್ಹಣಚಿಯಿ ಆಮ್ನಿ ಕೋಳ್ಳು ಘೆತಲ್ಯಾ ತಶಿ ಜಾಲಯಾರಿ ತಾಗೆಲೆ ಗಾತ್ರ ಕಿತ್ಲೆ. ಮನೀಷಾಲೆ ಲಾಂಬಾಯಿ ಪಾಂಚಿ, ಸಾಡಿಪಾಂಚಿ ಫೀಟ್ ಚ್ಹಡ ಮ್ಹಳಯಾರಿ ಸಾಡಿ ಸ ಫೀಟ್ ಆಸ್ತುಚಾಕ ಮರೊ. ಹೇ ಭೂಂಯ್ಚೆ ವಯರಿ ಆಸ್ತುಚಿ ಏಕ ರೂಕ ಚಾಳೇಸ, ಪನ್ನಾಸ ನ್ಹಂಕಿ ಶಂಬರ ಫೂಟ್ ಲಾಂಬ ವಾಡಚಾಕ ವರೇನ ಶಕ್ತಾ. ಏಕ ಪರ್ವತಾಚಿ ಲಾಂಬಾಯಿ ಹಜಾರ ಫೂಟಾಂನಿ ಮೆಜ್ಜತಾತಿ. ಹಿಮಾಲಯಾಚಿ ಲಾಂಬಾಯಿ 29029 ಫೂಟ್(8848 ಮೀಟರ್) ಮ್ಹಣು ಸಾಂಗತಾತಿ. ತಾಜ್ಜ ವಯರಿ ಆಕಾಶ ಆಸ್ತಾ. ಥಂಯಿ ಕೋಟಿಗಟ್ಟಿ ತಾರೆಚಿ ಮಾಳ ಆಮಕಾ ದೆಕ್ಚೊ ಪಡತಾ. ಹೇ ಭೂಂಯಿ, ಆಕಾಶ ಆಮಕಾ ಅಭಂಡ ಮ್ಹಣು ದಿಸತಾ. ಪುರುಷ ಸೂಕ್ತಾಚಿ ಹೇ ತೀಸರೆಚಿ ಶ್ಲೋಕ ಸಾಂಗತಾ ಭೂಂಯಿ, ಆಕಾಶ ಸಗಲೇ ಭೂತ ಪುರುಷಾಲೆ ಪಾವ(ಕಾಲಾ)ಂಶ ಮಾತ್ರ, ವ್ಹರಲೀಲೆ ಪಾವುಣೇ(ಮುಕ್ತಾಲ) ವಾಂಟೊ ಕೋಣಾಂಕ ದೀಸನಾಶಿಲೆ ದ್ಯುಲೋಕಾಂತು ಉರತಾ. ದ್ಯುಲೋಕ ಮ್ಹಳಯಾರಿ ಆಪಲೆ ಸ್ವಪ್ರಕಾಶಾನಿ ದೇವಾನಿ ಸೃಷ್ಟಿ ಕೊರನು ಘೆತ್ಲಿಲೆ ಸ್ವಪ್ರಕಾಶಮಾನ ಲೋಕ, ಹೇ ದ್ಯುಲೋಕ ಆಕಾಶಾ ಪಶಿ ವಯರಿ ಆಸ್ತಾ. ಶ್ವೇತದ್ವೀಪ, ವೈಕುಂಠ ಸಕ್ಕಡ "ದ್ಯು" ಮ್ಹಣೊನು ಘೆತಾ. ತಾಕ್ಯಾ 'ದಿವಿ' ಮ್ಹಣೊನು ಆಪಯತಾತಿ. ಆತ್ಮಾಚೆ ಮುಕ್ತಿಧಾಮ! ಏಕ ಆತ್ಮಾಚಿ ಅಖೇರಿಚಿ ಪಯಣ ಧೈಕಚಿ.

ಆಮ್ನಿ ಆಶಿ ಅರ್ಥ ಕೊರನು ಘೆವಯೇತ ಪರಮಾತ್ಮ ಸಕ್ಕಡ ವ್ಯಾಪೂನು ಆಸ್ತಾ. ಸಕಡಾ ಭಿತ್ತರಿ ತೊ ಆಸ್ತಾ. ಜಾಲಯಾರಿ ತ್ಯಾ ಪಾವ(ಕಾಲ)ಂಶ ಮಾತ್ರ, ಮ್ಹಳಯಾರಿ ಪರಮಾತ್ಮಾ ಖಾತ್ರಿ ಆಮ್ನಿ ಕೋಳ್ಳು ಘೆತ್ಲಿಲೆ ಖಾಲಿ ಪಾವಾಂಶ ಮಾತ್ರ! ಭಗವದ್ಗೀತೆಂತು ಏಕ ಕಡೇನ ಕೋಟಿ ಲೋಕಾಂತು ಏಕಳೆ ಮಾತ್ರ ಮಾಕ್ತಾ ಕೋಳ್ಳು ಘೆವಚಾಕ ಶಕ್ತಾತಿ ಮ್ಹಣು ಪರಮಾತ್ಮಾನಿ ಸ್ವತಃ ಸಾಂಗ್ಲಿವೇ? ಆಮ್ನಿ ಕಿತ್ಲೆ ಸಕ್ಕಡ ಕೋಳ್ಳು ಘೆತಲ್ಯಾ ಮ್ಹಣು ಸಮಜೂನು ಘೆತಲೇರಿಚಿ, ಮಾಕ್ತಾ ಮಸ್ತ ಗೊತ್ತಾಸ್ತ ಮ್ಹಣು ವ್ಹಡ ವ್ಹಡ ಗ್ರಂಥ ಬರಯಲಾರಿ ವರೇನ ಗೊತ್ತಾಶಿಲೆ ಮಸ್ತ ಥೊಡೆ ಮಾತ್ರ, ಪರಮಾತ್ಮಾಲೆ ಅಗಾಧತಾ ಚ್ಹಡ ಚ್ಹಡ ಕೋಳ್ಳು ಘೆತಾ ಘೆಲೀಲ ತಿತಲೇಕ ಮನೀಷು ಅಂತರ್ಮುಖಿ ಜಾತಾ. ಕಿತಯಾಕ ಮ್ಹಳಯಾರಿ ಆಪಣಾಕ ಅಣುಭವಾಕ ಆಯಿಲೆ ದುಸರ್ಯಾಂಕ ಸಾಂಗಲೇರಿ ವರೇನ ತಾಜ್ಜ ಸತ್ಯತಾ ತಾಂಕಾ ಗೊತನಾಶಿಲೆ ನಿಮಿತ್ತಾಂನಿ ತಾನ್ನಿ ತಾಕ್ಯಾ ಪಿತ್ರೆ ಲಾಗಲಾ ಮ್ಹಣು ಸಮಜೂಚಾಕ ಮರೊಂತಿ ನಾ ಗರ್ವಿಸ್ತ ಮ್ಹಣು ಸಸಾರ ಕೊರಚಾಕ ಮರೊಂತಿ. ತ್ಯಾ ಖಾತ್ರಿ ತೋ ಅಪಣಾಲೆ ಅಣುಭವು ಪ್ರಕಟ ಕರನಾ. ಮ್ಹಣೊನು ಪರಮಾತ್ಮಾಲೆ ಖಾತ್ರಿ ಆಮಕಾ ಗೊತ್ತಾಶಿಲೇಚಿ ಚ್ಹಡ ಜಾಲ್ಲ್ಯಾ ಗ್ರಂಥ ವಾಚೊನು ನ್ಹಂಕಿ ಅಣುಭವಾನಿ ತಾಕ್ಯಾ ಕೋಳ್ಳು ಘೆತ್ಲಿಲ್ಯಾಂಕ ಮಾತ್ರ ತಾಗೆಲೆ ಅಗಾಧತಾ ಕಳತಲೆ.

ಸಕಟಾಂಕ ದೇವು ಜಾಂಗ ಕೊರೊ

- ಅರಗೋಡು ಸುರೇಶ ಶೆಣೈ, ಪ್ರಧಾನ ಸಂಪಾದಕು

ಸಂಪುಟ : 32 ಸಂಚಿಕೆ 8 15 ಜನವರಿ 2021 ವಾರ್ಷಿಕ ಚಂದಾ : ರೂ 250/- 5 ವರ್ಷಾಕ : ರೂ. 1200/-



“ಕಸ್ಸಲೆ ಉತ್ತ ಮ್ಹೊಣು ಉಲಯತಗೊ ಕನಕಾ... ಹಾಂವೆ ಕೆದ್ನತರಿ ಚರಡುವಾ ಮಧೇ ತಶಿ ಬೇಧ-ಭಾವ ಕೆಲೆಲೆ ಆಸ್ತವೇ? ಅಪಣಾಲೆ ಚರಡುವ, ಸವತೀಲಿಂ ಚರಡುವ ಮ್ಹೊಣು ಬೇಧ ಕರತಾಲಿ ತೂಂ... ತ್ಯಾ ಖಾತ್ರಿಚಿ ಹೇಮಾಲಿ ಚರಡುವಾಂಕ ತೂಂವೆ ನ್ಹಂ ನಾತ್ರಿಲೆ ದುಃಖ ದಿಲ್ಲಿ... ಭಾಸ್ಕರಾನಿ ಫರ ಸೋಡ್ನು ವಚ್ಚೆ ವರಿ ಕೆಲ್ಲೆ...” ಅಶಿ ತಿಗಲೆ ಸಕ್ಕಡ ವಾಯಟ ಗೂಣ ಸಾಂಕಾ ಮ್ಹೊಣು ದಿಸತಾ ತಾಕ್ಚಾ ಸಾಂಗಲಾರಿ ಕೋಳ್ನು ಘೆವಚಿ ತಿತ್ತುಲೆ ವಿವೇಕ ತಿಕ್ಕಾ ಆಸ್ತಕಾಮಾಲಾ ಅಪಣಾನಿ ಕೆಲೆಲೇಚಿ ಸಮ್ ಮ್ಹೊಣು ಮೊಂಡುಪಣ ಕೊರನು ಪೂಣಿ ಸಮರ್ಥನ ಕೊರನು ಘೆವಚಾಕ ಎತ್ತಾ ಕಿತ್ಲೆ ಸಾಂಗಲೇರಿಚಿ ಉದಕಾ ವಯ್ ಹೋಮು ಕೆಲೆಲ ತಿತ್ಲೇಚಿ ಸೈ” ಮ್ಹೊಣು ಸಮಜಿಲೇಲೊ ಕೊಗ್ಗಣ್ಣ “ಜಾಯ್ತ ಸೈಭಣಿ ತುಗಲೆ ಪುತ್ತಾಕ ಐಸಿಎಸ್ ಸಿ ಇಸ್ಕೂಲಾಕ ಸೇರಿ ಮೆಜ್ಜೇನ ಜಾಲ್ಲಿಲೆ ತಿತ್ಲೆ ಕಾಳ ಫೀಸ್ ಬಾಂತಾ. ಮೆಗಲೆ ಸಂಬಳಾಂತೂಚಿ ತಾಗಲೆ ಇಸ್ಕೂಲಾ ಫೀಸ್, ದಿವ್ಯಾಲಿಂ ಲಗ್ನು... ಭಾಸ್ಕ...” ಮ್ಹೊಣು ಪುತ್ತಾಲೆ ನಾಂವ ಜಿಬ್ಬೆಕ ಆಯ್ತಲೆ ಫಕ್ಕ್ ಜೇಬ ಚಾಬ್ಬುನು ಘೆತಲೊ.

ಬಾಮಣಾನಿ ಶೀನೂಕ ಸಿಬಿಎಸ್ ಸಿ ಇಸ್ಕೂಲಾಕ ಸೇರುಚಾಕ ಕಬೂಲಿ ದಿಲ್ಲಿ ನ್ಹಂವೇ? ತ್ಯಾ ಕಾರಣಾನಿ ಕನಕಾ ತಾಗಲೆ ಮುಖಾವಯಲೆ ಉತ್ತಾಕ ಚ್ಹಡ ನಜರ ದೀನಾ. ಅಪಣಾಲೆ ಪುತ್ತಾನಿ ಠಸ್ ಮಸ್ ಮ್ಹೊಣು ಇಂಗ್ಲಿಷಾಂತು ಉಲಯತಾ ಶಿಕ್ಕುನು ಫಾರಿನ್ನಾಕ ವಚ್ಚುನು ವ್ಹಡ ಕಂಪ್ಲಿಂತು ನೌಕರಿ ಕೊರನು ಲಾಕಬರಿದಿ ದುಡ್ಡು ಜೊಡಚಿ ಯವಜಣಿ ಕರತಾಚಿ ನಿದ್ದೆಕಿ ನಿಸರಲಿ.

ಹೆರದಿವಸು ಬಾಮಣಾನಿ ಬ್ಯಾಂಕಾಕ ಭಾಯರ ಸೊರಚಿ ಫಯಲೇಚಿ ಕನಕಾ ತಾಜಲಾಗ್ಲಿ ಅಡ್ಲೇಸ ಹಜಾರ ರೂಪಯಿ ಫೆತ್ತಿ. ಗುರುವಂದನಾ ಇಸ್ಕೂಲಾಂತು ಎಡ್ ಮೀಶನ್ ಫಾರ್ಮಾಕ ದೋನ ಹಜಾರ ರೂಪಯಿ ದಿವಕಾ ಮ್ಹೊಣು ತೀ ಆಯ್ತಲೇಲಿ. ಆನಿ ಇಸ್ಕೂಲಾಕ ವಚ್ಚುನು ಯವಚಾಕ ಆಟೋ ಚಾರ್ಜ್ ನಾಕ್ತವೇ? ತ್ಯಾ ಖಾತ್ರಿ ಫಾಯಿಶಿಂ ರೂಪಯಿ ಚ್ಹಡ ಘೆತಲಿ. ಇತ್ಲೆ ದುಡ್ಡು ದಿವಚಾಕ ಕೊಗ್ಗಣ್ಣಾಕ ದುಃಖ ನಾತ್ರಿಲೆ ಜಾಲಯಾರಿ ಮುಖಾರಿ ಲಾಕ ಲಾಕಗಟ್ಟಿ ಫೀಸ್ ದಿವಚಾಕ ಅಪಣಾಚಾನ ಜಾತ್ತಲವೇ?” ಮ್ಹಣಿಚಿ ಆತಂಕ ತಾಕ್ಚಾ ಆಶಿಲೆ. ಮಸ್ತ ತ್ರಾಸು ಜಾಲಯಾರಿ ವಿಕಚಾಕ ಹೇ ಫರ ಕಶಿಚಿ ಆಸ್ತಮೂ ಮ್ಹಣಿಚಿ ಧೈರ್ಯಾನಿ ತೋ ತಿಕ್ಕಾ ಫಾಯಶೆಂಚಿ ಪಾಂಚ ನೊಟ್ಟ ಕಾಡ್ನು ದಿವನು ಆಫೀಸಾಕ ಘೆಲ್ಲೊ. ಇತ್ಲೆ ದಿವಸು ಜಾಲಯಾರಿ ಕನಕಾ ತಾಕ್ ಆನಿ ಅಪಣಾಕ ಸಂಬಂಧು ನಾ ಮ್ಹೊಣು ಅಪ್ಲೆ ಕಾಮ್ಕಾರಿ ಉರ್ದಾಶಿಲಿ; ಜಾಲಯಾರಿ ಆಜಿ ಶೀನೂಕ ಉಬರೂನು ಘೇವನು ಭಾಯರ ಯವ್ನು ಕೊಗ್ಗಣ್ಣಾಕ ಟಾಟಾ ಕರಯಶಿತಾ. ಆನಿ ‘ಬ್ಯಾಂಕಾಕ ಜಾಗ್ತೇರಿ ವಚ್ಚುನು ಯೆಯ್ಯಾತಿ, ಹಾಂಗಾ ಬಾಯ್ಲೆ, ಪೂತು ರಾಕತಾ ಆಸತಾತಿ ಮ್ಹಣಿಚಿ ಉಡಗೋಸು ಆಸ್ತೊ’ ಮ್ಹೊಣು ವರೇನ ಸಾಂಗಲಿ. ಆಜಿ ಖಂಚಿ ಬಗಲೇನಿ ಸೂರ್ಯು ಉದ್ದೆಲಾ ಮ್ಹೊಣು ಕೊಗ್ಗಣ್ಣಾ ಆಶ್ಚರ್ಯಾನಿ ಆಕಾಶಾ ಬಗಲೇನ ಪಳಯತಾ ಬ್ಯಾಂಕಾಕ ಘೆಲ್ಲೊ.

ಸಾಂಜವಾಳಾ ಬ್ಯಾಂಕಾಚಾನ ಯವಚಿ ಕೊಗ್ಗಣ್ಣಾಕ ಕನಕಾ ರಾಕತಾ ಬಶಿಲಿ. ಖಾಲಿ ಹಾತ್ಪಾನಿ ನ್ಹಂಹಿ ಹೂನ ಹೂನಿ ಪಿಯಾವಾ ಬಜೋ ಕೊರಚಾಕ ಸಕ್ಕಡ ತಯ್ಯಾರಿ ಕೊರನು ತಾಣೆ ಆಯ್ಲಿ ಸತ್ತಾ ಕಾಯ್ಲಿ ದವರಕಾ ಮ್ಹೊಣು ತಾಗಲೆ ವಾಟಿ ರಾಕತಾ ಬಶಿಲಿ. ತ್ಯಾ ದಿವಸು ಇಸ್ಕೂಲಾ ತಾಕೂನು ಆಯ್ತಲಿ ದಿವ್ಯಾಕ ವರೇನ ಕಾಫಿ, ಟಿಪನ್ ಕೊರನು ದಿವನು ದಿವ್ಯಾನಿ ಆಶ್ಚರ್ಯಾನಿ ಹಿಕ್ಕಾ ಪಳಯಚಿ ವರಿ ಕೆಲ್ಲಿ.

ಕೊಗ್ಗಣ್ಣಾಲೆ ಬೈಕ್ ಗೇಟಾ ಮುಖಾರಿ ಯವನು ರಾಬಚಿ ಭಿತ್ತರಿ ದಡಬಡ ಮ್ಹೊಣು ಉಟಾನು ಭಾಯರಿ ಧಾವ್ನು ಗೇಟ್ ಕಾಡಲಿ. ತಾಣೆ ಅಪಣಾಕ ಆಶ್ಚರ್ಯಾನಿ ಪಳಯತಾ ಆಸಲೇರಿಚಿ ಪ್ರತಿಕ್ರಿಯಾ ದಾಖಿಯನಾಶಿ ತಿತ್ಲೆಚಿ ಗಡಬಡನಿ ಭಿತ್ತರಿ ಯವ್ನು ಗ್ಯಾಸ ಲಾಯಲಿ. ತ್ಯಾಲ ತಾಪಚಿ ಭಿತ್ತರಿ ಚಣೆ ಪಿಟಾಂತು ಕಾಲ್ತಾಯಿಲೆ ಪಿಯಾವಾ ಕೊಚ್ಚೊಲು ತೆಲ್ಲಾಕ ಫಾಲ್ನು ತೊಳಚಾಕ ಲಾಗಲಿ. ತಾಣೆ ಹಾತ್ಪಾಯು ಧೂವ್ನು ಭಿತ್ತರಿ ಯವಚಿ ಭಿತ್ತರಿ ಏಕ ಗಾಣ ತೋಳ್ನು ಹೂನ ಹೂನ್ವಿ



ಬಜೋ ದಿವಕಾ ಮ್ಹಣಚೆ ಆಶಾ ತಿಗೇಲಿಂ ಜಾವನಾಶಿಲೆ.

ಬೈಕಾಚೆ ಸ್ಕಾಂಡಾ ಘಾಲ್ತು ಹಾತಾಂತು ಕೀ ಘೇವನು ಭಿತ್ತರಿ ಆಯ್ಕಿಲೊ ಕೊಗ್ಗಣ್ಣಾ ಹಾಲಾಂತು ಹೋಮ್ ವರ್ಕ್ ಕರತಾ ಬತ್ತಿಲಿ ದಿವ್ಯಾಕ ಸನ್ನೆ ಕೊರನು "ಕಸ್ಲೆ ಹೇ ಸಕ್ಕಡೆ?" ಮ್ಹಣ್ಣು ನಿಮ್ಹಿಲೊ. ತೀವಯಿ ಮಾಕ್ಯಾ ಕಸ್ಲೇ ಗೊತ್ಯಾ ಮ್ಹಣಚ ವರಿ ದೋಳೆ ಬೊಂಬೆಪಕಪಕ ನಾಂಚೊನು ಜವಾಬ ದಿಲ್ಲಿ.

ತಿತ್ಲ ಭಿತ್ತರಿ ಏಕ ವ್ಹಡ ಪ್ಲೇಟಾಂತು ಆಪ್ಲೆನಿ ತಳ್ಳಿಲೆ ಹೂನ ಹೂನ್ಣಿ ಕಾಂದೆ ಬಜೋ ಆನಿ ಕರಡೆಂತು ಆಶಿಲೆ ರವೆಂ ಉಂಡೊ ಘೇವ್ಣು ಆಯ್ಕಿಲಿ ಕನಕಾ "ಅಯ್ಯೋ ತುಮ್ಮಿ ಆನ್ನಿಕೆ ಹಾತ್ತಾಯು ಧೂವ್ಣು ಯೇನಿವೇ? ಹಾಂವೆ ತುಮಗೇಲೆ ಖಾತ್ರಿ ಹೂನ ಹೂನ್ಣಿ ಕಾಂದೆ ಬಜೋ ತೋಳ್ಣು ಆಯಲ್ಯಾ... ಬೆಗ್ಗಿ ಹಾತ್ತಾಯು ಧೂವ್ಣು ಘೇವ್ಣು ಯೆಯ್ಯಾತಿ... ನಾತಲೇರಿ ಬಜೋ ನೀವ್ಣು ವತ್ತಾ..." ಮ್ಹಣ್ಣು ಬಜ್ಯಾ ಪ್ಲೇಟ್ ಟೀಪಾಯಿ ಪಯರಿ ದವರೊನು ಧಾಂವ್ತಾ ವಚ್ಚುನು ತಾಕ್ಯಾ ಮಸ್ಸುನು ಘೆವಚಾಕ ಏಕ ಟವೆಲ್ ಹಾಡ್ತು ದಿಲ್ಲಿ. ಕೆದನಾಂಯಿ ನಾತ್ರಿಲೆ ಉಪಚಾರು ಆಜಿ ಕರತಾ ಆಸ್ತುಚಿ ಪಳೋನು ಏಕ ಪಂತಾ ಹೀ ಆಜಿ ಪುತ್ತಾಕ ಸಿಬಿಎಸ್‌ಸಿ ಇಸ್ಕೂಲಾಕ ಫಾಲಚಾಕ ಕಬೂಲಿ ದಿಲ್ಲಾ ಮ್ಹಣ್ಣು ಇತ್ತುಲೆ ಉಪಚಾರು ಕರತಾ ಆಸ್ತಾ. ತ್ಯಾಂಚಿ ಹೇಮಾ ಕಸ್ಲೇಯಿ ಅಪೇಕ್ಯಾ ನಾತಲೇರಿ ವರೇನ ಪ್ರತಿ ದಿವಸು ಅಸಲೇಚಿ ಉಪಚಾರು ಕರತಾ ಆಸ್ತುಚಿ ಯವಜೂನು ತಾಗೆಲೆ ದೋಳೆ ತಿಂಬಿಲಿ ವರಿ ಜಾಲ್ಲೆ. ಪಯಲೆ ಬಾಯ್ಲಿ ಹೇಮಾಲೆಂ ಯಾದಾಂತೊಚಿ ಕೊಗ್ಗಣ್ಣ ನಾಣೆಕ ಘೆಲ್ಲೊ.

ದೋಳ್ಕಾಂತುಲೆ ಅಶ್ರು ಬಾಯ್ಲೆಕ ಕೊಳಚಾಕ ನಜ್ಜ ಮ್ಹಣ್ಣು ಸಮಜೂನು ಚಾಂಗಕೊರನು ತೋಂಡ ದೋಳೆ ಸಕ್ಕಡ ಧೂವ್ಣು ಘೇವ್ಣು ಬಾಯ್ಲೆನಿ ದಿಲಿಲೆ ಟವೆಲ್ಲಾನಿ ತೋಂಡ ಮಸ್ಸುನು ಘೆತಾ ಕೊಗ್ಗಣ್ಣ ಹಾಲಾಕ ಆಯಲೊ. ಆನಿ ನೆಸ್ಸಣಿ ಬದಲ ಕೊರಚಾಕ ಆಪಲೆ ಬೆಡ್ ರೂಮಾಕ ವಚ್ಚೆಕ ಭಾಯರ ಸರಲೊ. ಜಾಲಯಾರಿ ಕನಕಾ ವಚ್ಚೆಕ ಸೋಡ್ಯಾ. ಪಯಲೆ ಕಾಂದೆ ಬಜೋ ಕಾವ್ಣು ಘೆಯ್ಯಾತಿ... ಮಾಗಿರಿ ನೀವ್ಣು ಮಾತಿ ಕಾವ್ಣು ವತ್ತಾ" ಮ್ಹಣ್ಣು ಒತ್ತಾಯು ಕೊರನು ತಾಕ್ಯಾ ಸೋಪಾರಿ ಬಸ್ಕರೊನು ಬಜೋ ದವರಿಲೆ ಟಪಾಯಿ ತಾಗೆಲೆ ಮುಖಾರಿ ಧೂಂಗುಳ್ಳಾ. ಆನಿ ತಾಂಕಾಯಿ ಆಶ್ಚರ್ಯಾನಿ ಪಳಯತಾ ಆಶಿಲಿ ದಿವ್ಯಾಕ 'ದಿವ್ಯಾ... ವಸ ಚರಡಾ ಭಿತ್ತರಿ ಮೋಳೇರಾಂತು ಆನಿ ಇತ್ಲೆ ಬಜೋ ತೋಳ್ಣು ದವರ್ಲ್ಯಾ ಪಳೆ... ತುಕ್ಯಾ ಕಿತ್ಲೆ ಜಾವ್ಣಾಕಿ ಘಾಲ್ತು ಘೇವ್ಣು ಯೋ..." ಮ್ಹಳ್ಳಿ ಆಶ್ಚರ್ಯ ಕೊಗ್ಗಣ್ಣ ಕ್ಲೀನ್ ಬೋರ್ಡ್ ಜಾವ್ಣು ಘೆಲ್ಲೊ. ಬಾಯ್ಲೆನಿ ಹಾಡ್ತು ದಿಲಿಲೆ ಕಾಂದೆ ಬಜೋ ಕಾವಚಾಕ ಲಾಗಲೊ. ತ್ಯಾ ತಾಕ್ಯಾ ಅಮೃತಶಿ ದಿಸಲೆ.

ಬಜೋ ಕಾವ್ಣು, ಬಾಯಲೇನಿ ಕೊರನು ದಿಲಿಲೆ ಚಾಹ ಪಿವಚೆ ಭಿತ್ತರಿ ಮೋಟ ಭೊರನು ಘೆಲ್ಲೆ. ಲಾಗಿಚ ದಿವ್ಯಾಕ ವರೇನ ಬೈಸೂನು ಮಿಶೀನಿ ಬಜೋ ಕಾವಚೆ ಪಳೊನು ಕೊಗ್ಗಣ್ಣಾಲೆ ಹರದೆ ಸಂತ್ಯಪ್ಪಿನಿ ಭೊರನು ಘೆಲ್ಲೆ. ತೋ ಭಿತ್ತರಿ ವಚ್ಚುನು ನೆಸ್ಸಣಿ ಬದಲ್ ಕೊರನು ಘೇವ್ಣು ಆಯಲೊ. ತಿತ್ಲ ಭಿತ್ತರಿ "ಚಿಕ್ಕಿ ಹಾಂಗಾಕ ಯೆವ್ಣು ವತ್ತಾವೇ?" ದೇವಾ ಕೂಡಾಂತು ರಾಬ್ಬೊನು ಕನಕಾ ತಾಕ್ಯಾ ಆಪ್ಲಿಲಿ. ಕೊಗ್ಗಣ್ಣ ದೇವಕೂಡಾಕ ವತ್ತಾ. ಕನಕಾನಿ ಇಸ್ಕೂಲಾಚಾನ ಹಾಡೀಲೆ ಫಾರ್ಮ್ ದೇವಾ ಪಾಯಾ ಮೂಳಾಂತು ದವರೊನು ಹಳದಿ, ಕುಂಕುಮು ಲಾವ್ಣು ಫೂಲ ದವರೇಲೆ. ದೇವಾ

### ಹಾಂಕಾ ಆಮ್ಚಿ ಆಬಾರಿ ಆಸ್ತಾಚಿ

ಕರೋನಾ ಸಂಕಷ್ಟ ವೇಳ್ಕಾರಿ ಸರಸ್ವತಿ ಪ್ರಭಾಚಿ ಮೋತ್ಸಾಹಕ ಜಾಲೀಲೆ ಬೆಂಗಳೂರ್ಲೆ ಶ್ರೀ ಕೆ. ರಾಮಚಂದ್ರ ಶೆಣೈ ಆನಿ ವಂದಾನೆಚಿ ಶ್ರೀ ನಾಗರಾಜ ಶ್ರೀನಿವಾಸ ಶಾಸಭಾಗ ಹಾನ್ಸಿ ಪ್ರತಿಯೆಕ್ಲ್ಯಾನಿ ತಲಾ ಏಕೇಕ (ರೂ. 1,000/-) ದಾಡ್ತು ದೀವ್ಣು ಉದಾರ ಮನಾನಿ ಉಪಕಾರು ಕೆಲ್ಲ್ಯಾ. ತಾಂಗೆಲೆ ಹೇ ದಾರಾಳ ಮನಾಕ ಹಾಂವು ಆಬಾರ ಮಾನತಾ ಆನಿ ನಿರಂತರ ಮೆಗೆಲೆ ಪಾಟೀಬಳಾಕ ರಾಬ್ಬಿಲೊ ಪರಮಾತ್ಮ ತಾಂಕಾ ಬರೆಂ ಕೊರೊಂ ಮ್ಹಣ್ಣು ದೇವಾ ಲಾಗಿ ಮಾಗತಾ. -ಸಂಪಾದಕ.



## ಬಾಯ್ ಕಿತಯಾಕ ರಡತಾ ಆಸ್ತಾ?

ದೋನ ಸಿಟಿ ಬಸ್ ಚೇಂಜ್ ಕೊರನು ಮರ್ತುನಿ ಘರ್ದೆ ಯತ್ರನಾ ಬರೋಬ್ಬರಿ ಸಾಂಜವಾಳಾ ಸಾಡಿಸ ಫಾಂಟಿ. ಆಫೀಸಾಂತು ಸಕಾಣ್ಣಾನ ಸಾಂಜವಾಳ ಪರ್ಯಂತ ಘೋಳ್ನು ಘೋಳ್ನು ಪುರುರೊ ಜಾವನು ಘೆಲೀಲೆ. ಘರ್ದೆ ವಚ್ಚಿ ಭಿತರಿ ಬಾಯ್ನಿ ಏಕ ಲೋಟೊ ಹೂನ ಹೂನ್ತಿ ಚಾಹ ಹಾಡ್ನು ದಿಲಯಾರಿ ಹಾಯ್ ಜಾತಾಶಿಲೆ ಮ್ಹಣ್ಣು ಸಮಜತಾ ಘರಾ ಭಿತರಿ ರಿಗಲೇರಿಘರ್ದೆ ಸ್ಥಾನ ಮೌನ... ಬಾಯಲೇಲಿ ಪತ್ನೊ ನಾ. ಧೂವ ನಂದಿತಾ ಉದ್ದಾಕ್ ಹಾಡ್ನು ದಿಲ್ಲಿ. ಕರೋನಾ ಕಾರಣಾನಿ ಕಿತ್ತೆ ಜೋರಾನಿ ತಾನ ಜಾಲಯಾರೀಚಿ ಪಯಲೆ ವರಿ ಲೋಟೊ ಉಬ್ಬರೂನು ಉದ್ದಾಕ್ ಗಟ ಗಟ ಪಿವಚೆ ವರಿ ನಾಮೂ. ಆಫೀಸಾ ಫಾಲ್ನು ಫೆಲ್ಲಿಲೆ ಡ್ರೆಸ್ ಕಾಡ್ನು ಉಂಬಳ್ಜಾಕ್ ಫಾಲ್ನು, ಮಾತಯೇರಿ ನಾವ್ನು, ವಿಂಗಡ ನೆಸ್ತಣಿ ಫಾಲ್ನು ಫೆತ್ತೆ ನಂತರಚಿ ಉದ್ದಾಕ್ ಪಿವಚೆ ಭಾಗ್ಯ ಮೆಳಚೆ. ಕಿತ್ತುಲೆ ಕಷ್ಟ ಸಂಗಟ ಜಾಲಯಾರೀಚಿ ತಿತ್ತುಲೆ ವೇಳು ತಾನ ಗೀಳ್ನು ಘೆವ್ವಾ. ಪೂಡೆ ಕಾಲಾಂತು ಭೆಷ್ಟಿ ಜಾಲೀಲೆ ಬಾಯ್ಲಮನಶಿ ಚಾರ ದಿವಸು ಭಾಯರಿ ಬಸ್ತಾಶಿಲೆ. ತೀಣೆ ತೆದ್ನಾ ಘರಾ ಭಿತರಿ, ರಾಂಚೊಸರೇಕ, ದೇವಾ ಕೂಡಾಕ್ ಸಕ್ಕಡ ಎವಚಾಕ್ ನಾಶಿಲೆ. ಚಾರ ದಿವಸು ಜಾಲ್ಲ ನಂತರ ಮಾತೆರಿ ನಾವ್ನು ಯವಕಾ ಆಶಿಲೆ. ಆತ್ಮ ಆಸ್ಲೆ ಅವಸ್ಥಾ ಭಾಯೆರ ವಚ್ಚಿ ದಾರಲ್ಯಾಂಕ್ ಟ್ರಾನ್ಸ್‌ಫರ್ ಜಾಲ್ಲ್ಯಾ. ಬಾಯ್ಲಮನಿಷಿ ನೌಕರಿಕ, ಮಾರ್ಕೆಟಾಕ್ ಸಕ್ಕಡ ವಚ್ಚನಾತಿವೇ? ತಾನಿ ಅಶಿಚಿ ಕೊರಕಾಮೂ; ತುಮ್ಮಲೆ ಧಾರಲೇಲೆ ಕಸಲೆ ವ್ಹಡ ಮ್ಹಣ್ಣು ತುಮ್ಮ ಸಾಂಗಚಾಕ್ ಪುರೊಂತಿ. ಚ್ಹಡೆ ಜಾವನು ಬಾಯ್ಲಮನಶಿ ಕಾಪ್ಪಡ ನೆಸ್ತೊಂತಿ, ಚೂಡಿದಾರಿ ಫಾಲ್ನು ಫೆವ್ಣೊಂತಿ ತ್ಯಾ ಆಂಗಬಸರಿ ಆಸ್ತಾ. ಪ್ರತಿ ದಿವಸು ಮಾತಯೇರಿ ನಾವ್ನು ಮ್ಹಳಯಾರಿ ಕೇಸ ಸುಕಚಾಕ್ ಚಾರ ತಾಸ ಜಾವಕಾ. ತ್ಯಾ ಖಾತ್ರಿ ಚ್ಹಡ ಲೋಕ ನೆಸ್ತಣಿ ಬದಲ್ ಕೊರನು ಹಾತ್ಪಾಯು ಧೂವ್ನು ಘೆವ್ವು ಎತ್ತಾತಿ.

ಮರ್ತುನಿ ಇತ್ತೆ ಸಕ್ಕಡ ಕೆಲಯಾರೀಚಿ ಬಾಯಲೇಲಿ ದರ್ಶನ ಭಾಗ್ಯ ಮೇಳ್ಚಿ. ಆಪಣಾಕ್ ಪಿವಚಾಕ್ ಉದ್ದಾಕ್ ಹಾಡ್ನು ದಿವನು ಹಾಲಾಂತೂಚಿ ಆನ್‌ಲೈನ್ ಲೆಸನ್ ಆಯ್ಕತಾ ಬತ್ತಿಲಿ ನಂದಿನಿಕ ಸನ್ನೆ ಕೊರನು “ಅಮ್ಮಾ ನಾಂವೆ?” ಮ್ಹಳ್ಳೊ.

ತೀ ಬೆಡ್‌ರೂಮಾ ಬಗಲೇನ ಹಾತು ಕೊರನು ರಡತಾ ನಿದ್ರೆಯಲ್ಯಾ ಮ್ಹಣ್ಣು ಸನ್ನೆ ಕೊರನು ಸಾಂಗಲಿ. ರಡತಾ ಆಸ್ತವೇ ರಡಚಾಕ್ ಹಿಕ್ಕಾ ಕಸಲೆ ಕಷ್ಟ ಜಾಲ್ಲ್ಯಾ ಆಭಾ? ಮರ್ತು ಆಪಣಾ ತಾಕೂನು ಖಾಂಯತರಿ ಚೂಖಿ ಜಾಲ್ಲ್ಯಾಕಿ ಮೋಣು ಉಡೆಗಾಸು ಕೊರನು ಘೆವಚಾಕ್ ಲಾಗಲೊ. ಆಜಿ ಘರಾ ಕಾಮಾಚಿ ಯಾನಾ ಮ್ಹಣ್ಣು ಆಪಣಾನಿಚಿ ಸಕ್ಕಣಿ ಆಂವಲೆ ವಾಷಿಂಗ್ ಮಿಷನ್ನಾಕ್ ಫಾಲ್ನು. ಆಯದನೆ ಸಕ್ಕಡ ಗಾಸ್ತುನು, ಕೋಯ್ತು ಕಾಡ್ನು ಮುಸ್ತುನು ಘೆಲೀಲೊ.

ಧೋಂಪಾರಾ ಜವಣಾಕ್ ಆಯ್ವಾರು ಹಾಂವೆ ಆನಿ ತೀಣೆ ಮೇಳ್ನು ಕೊರನು ಫ್ರಿಜ್‌ಚಾಂತು ದವರಿಲೆ ರಾಂದಯಿ, ಪೋಳಿಪೀಟ ಸಕ್ಕಡ ಆಠ್‌ಡೆಕ ಜಾಯಿ ತಿತ್ತೆ ಆಶಿಲೆ. ತ್ಯಾ ಚಿಕ್ಕ ಹೂನ ಕೊರನು ವಾಡಲೇರಿ ಜಾಲ್ಲೆ. ರಾಭ ಹೇ ಚರಡುವಾನಿ ಕಸಲಿ ದುಃಖ ದಿವಸು ಆಸ್ತುಚಾಕ್ ಪುರೊಂತಿ. ಪಯಲೆ ತಾಂಚಲಾಗಿ ವಿಚಾರೂನು ಘೆವ್ವಾ. ಮ್ಹಣ್ಣು ಮರ್ತು ಧೂವ್ಲಾಲೆ ಕಾನ್ನಾ ಲಾಗಿ ವಚ್ಚುನು “ತುಕ್ಕಾ ಆನಿ ಅಮ್ಮಾಕ್ ಕಾಮಯತರಿ ಲಡಾಯಿ ಜಾಲ್ಲವೇ? ಹರೀಶು ಕಂಯಿ ಘೆಲ್ಲಾ? ತಾಣೆ ಅಮ್ಮಾಕ್ ಕಾಂಯಪೂಣಿ ವಾಯಟಿ ಶಬ್ದು ಉಲಯಲವೇ?” ಮ್ಹಳ್ಳೊ. ಕಾನ್ನಾಂತು ಇಯರ್ ಫೋನ್ ಕೊಳ್ಳುನು ಘೆವ್ವು ಬತ್ತಿಲಿ ನಂದಿನಿಕ ಬಾಪಯಿ ಯವ್ನು ಕಸಲಿ ಸಾಂಗ್ತಾ ಆಸ್ತಾ ಮ್ಹಣಚೆ ನಜರಾಕ್ ಎತ್ತಾಶಿಲೆ ಜಾಲಯಾರಿ ಕಸಲೆ ಉಲಯತಾ ಮ್ಹಣಚೆ ಆಯ್ಕು ಪಣಾ ಆಶಿಲೆ. ಕಾನ್ನಾ ತಾಕೂನು ಇಯರ್ ಫೋನ್ ಕಾಡಲಾರಿ ಆಪಣ ಆನ್‌ಲೈನ್ ಕ್ಲಾಸ್ ಮ್ಹಣ್ಣು ಹಿಂದಿ ಪಿಚ್ಚರ ಪಳಯತಾ ಆಸ್ತಾ ಮ್ಹಣಚೆ ಬಾಪಯಕ್ ಕೋಳ್ನು ವತ್ತಾ. ಮ್ಹಣ್ಣೆ ಭಯಾನಿ ತೀ ಆಶಿಲಿ.

ಮರ್ತುಕ ತಿಗಲೆ ಪ್ರತಿಕ್ರಿಯಾ ಯವೋ ಮ್ಹಣ್ಣು ರಾಕತಾ ಭೊಸಚಾಕ್ ಪುರುಸೊತ್ತಿ ನಾಶಿಲೆ. ವಿಷಯ ಕಸಲೆ ಮ್ಹಣ್ಣು ಕೋಳ್ನು ಘೆವ್ವು ರಾತ್ರಿಕ ಜವಣಿ ಜಾವಚೆ ಪಯಲೇಚಿ ಬಾಯಲೇಕ ಸಮಾಧಾನ ಕೊರಕಾ ಆಶಿಲೆ. ನಾತಲೇರಿ ಹಿಂದಿ ಧಾರವಾಹಿ ವರಿ ಫಾಯಿ ವರೇನ ತೋಂಡ ಫುಗ್ಗೊನು ಘೆವ್ವು ಬಸ್ತಾಶಿಲೆ. ರಾಗು ಫಾಯಿ ಮುಖಾರ್ಲಿ ಮಳಯಾರಿ ಅರ್ಧ ಕೇ.ಜಿ. ಪೂಣಿ ವ್ಹರಲೇಲೆ 15ಚಿ ವಾನಾಕ್ ಘೆಲ್ಲಾ.



ಶ್ಯಾ ವಾರ್ಡಾಂತು ಮಸ್ತ ಗಜಬಿಜಿ ಆಶಿಲೆ. ಬೆಡ್ ನಂ. 17 ವಯರಿ ತೆದನಾ ತಿತುಲೇಚಿ ಪಾವುಣೇ ಟಕ್ಕಿ ಆಂಗ ಲಾಸ್ಕೂನು ಘೇವ್ನು ಆಯ್ಕಿಲಿ ಏಕಳಿ ಬಾಯಲ ಮನೀಷಿ ಜಾಳ ಭೋಗೇಚಾಕ ಜಾಯನಾಶಿ ಕಿರಡತಾ ಆಸಲೇರಿ. 5 ನಂಬರ ಬೆಡ್ಡಾಂತುಲೆ ಏಕ್ವೇಸ ವರಸಾಚೊ ತರ್ನಾಚೊ ಫ್ಯಾಕ್ಟರಿಂತು ಅಗ್ನಿ ಅವಘಡಾಕ ಶಿರಕೂನು ಆಠ -ಧಾ ದಿವಸು ಆಸ್ತುತೆಂತು ವಳವಳನು ಪಂದ್ರ ಮಿನಿಟಾ ಮಾಕಸಿ ಹೇ ಭೂಂಯ್ಕಿ ಮುಣ ತುಂಟುನು ಘೇವ್ನು ತಾಗೆಲೆ ಅವಯಿ-ಬಾಪಯ್ಕಿ ಅನಾಥ ಕೊರನು ಪರತೂನು ಯಾನಾಶಿಲೆ ಲೋಕಾಕ ಘೆಲೀಲೊ. ಖಿಂಚೇ ಘಡೆಂತು ಖಿಂಚೆ ತರಿ ಪೆಷಂಟಾ ಪರಿಸ್ಥಿತಿ ಬಿಗಾಡಚೆ ಸಾಧ್ಯತಾ ಆಸುಚಾ ವೊಚ್ಚುನು ಶ್ಯಾ ವಾರ್ಡಾಚೆ ಡಾಕ್ಟರ್, ನರ್ಸ್ ಸಕ್ಕಡ ಮಸ್ತ ಕೇರ್‌ಫುಲ್ ಜಾವನು ಆಶಿಲೆ. ರೋಧನ, ದೂಕಿ, ಜಾಳಾನಿ ಪೇಷಂಟಾನಿ ಕಿರಡೂಚಿ, ಜಾಳ ಕಳಚಾಕ ನಜ್ಜ ಮ್ಹೊಣು ನರ್ಸಾನಿ ಯವ್ನು ಇಂಚೆಕ್ಷನ್ ತೊಪುಚೆ ಶ್ಯಾ ವಾರ್ಡಾಂತು ಸಾಮಾನ್ಯ ವಿಷಯು. ಇತ್ಲೆ ಗಿಜಬಿಜಿ, ಗಲಾಚೊ ಆಸಲೇರಿಚಿ ಸುಮತಿಕ ತಾಜೆ ಖಿಂಚೇ ಪಯ್ಕಿಚಿ ನಜರ ನಾಶಿಲೆ. ತೀ ಪಾಂಚಿ ವರಸಾಚೆ ಅವ್ಲೆ ಮೂತು ನವೀನಾ ಲಾಗ್ನಿಚಿ ಬೈಸೂನು ತಾಣೆ ದೋಳ ಉಗಾಡ್ಚೆ ರಾಕತಾ ಬಶಿಲಿ. ಆಪಣಾಲೆ ಏಕ ಘಡೇಚಿ ದೌರ್ಬಲ್ಯಾನಿ ಕಿತುಲೆ ವ್ಹಡ ಅವಘಡ ಘಡ್ತು ಘೆಲ್ಲೆ ಮ್ಹೊಣು ಯೆವಜಿಲ್ಯಾರಿ ತಿಗೇಲೆ ಆಂತ ಧರಧರಾಶಿಲೆ. ಹಾಂತೆಲಾರಿ ಸುಮತಿಯೊ ಮೂತು ಜೀವನ್ಮರಣಾ ಮಧೇ ಯುದ್ಧ ಕರತಾ ಆಶಿಲೊ.

ಸುಮತಿಯೇ ಕೂಕಾರ ಮಂಗಳೂರಾ ಲಾಗ್ನಿಚೆ ಕಿನ್ನಿಗೋಳಿ. ತಿಗೇಲೊ ಬಾಪಯಿ ಮಂಜುನಾಥ ಶ್ಯಾನಭಾಗ ಮ್ಹಳಯಾರಿ ಸಗಳೆ ಗಾಂವಾಂತೂಚಿ ವಜನ ಆಶೀಲೊ ಮನೀಷು ಜಾವನಾಶಿಲೊ. ತಾಕ್ಚಾ ದೊಗ್ಗ ಲೋಕ ಚರಡುಂವ. ದೊಗ್ಗಚೆ ಚೆಲಿಯೋ. ಮಂಜುನಾಥ ಶ್ಯಾನಭಾಗಾಲಿ ಮ್ಹಾಲ್ಗಡಿ ಧೂವೆಚಿ ಸುಮತಿ. ಪಯಲೆ ಚರುಡು ಚೆಲ್ಲಿ ಜಾಲಯಾರಿ ಮಹಾಲಕ್ಷ್ಮೀಚಿ ಆಯಲಿ ವರಿ ಮ್ಹೊಣು ಸಕ್ಕಡ ಲೆಕತಾತಿ. ಮಂಜುನಾಥ ಶ್ಯಾನಭಾಗ ಆನಿ ತಾಗೆಲಿ ಬಾಯ್ಕಿ ಹನುಮಕ್ಕಾನಿ ವರೇನ ತಶೀಚಿ ಲೆಕಲೆ. ತಿಕ್ಕಾ ಫುಲ್ಲಾ ವರಿ ಮ್ಹೋಗಾನಿ ಪಳೋನು ಘೆಲ್ಲೆ. ತೀಣೆ ಜನ್ನೆಲೆ ನಂತರ ಶ್ಯಾನಭಾಗಾಲಿ ವ್ಯಾರಾಂತೂ ಮಸ್ತ ಮುನಾಪೋ ಯವಚಾಕ ಲಾಗಲೆ. ಬ್ಯಾಂಕಾಂತು. ಪೋಸ್ಕಾಂತು ಬರಪೂರ ಎಫ್.ಡಿ. ದವರೂನು. ಆಸ್ತಿ ಖಿರೀದಿ ಕೆಲ್ಲ ನಂತರಚಿ ಬರಪೂರ ದುಡ್ಡು ವ್ಹರಚಾಕ ಲಾಗಲೆ. ತಾಜೆನಿ ಧೂವ ಸಾಕ್ಷಾತ್ ಮಹಾಲಕ್ಷ್ಮೀಚಿ ಮ್ಹೊಣು ಸಮಜೂನು ಅವಯಿ-ಬಾಪಯಿ ತಿಕ್ಕಾ ಮಾತ್ತೇರಿ ವ್ಹೋವ್ನು ಘೇವ್ನು ಘೂವಚಾಕ ಲಾಗಲೆ. ಘರ್ದೆಡೆ ತೀಂಚಿ ಮಹಾರಾಣಿ ಮ್ಹಣ್ಣೆವರಿ ಪಳೋನು ಘೆವಚಾಕ ಲಾಗಲಿಂತ್ಲಿ. ತಾಜ ಭರಶಿ ತಿಗೇಲಿ ಪಾಯಗುಣಾನಿ ಆಮಕಾ ಜಾಂಗ ಜಾಲ್ಲೆ ಮ್ಹೊಣು ಸಕಡಾಂಕ ಸಾಂಗತಾ ಆಶಿಲೆ. ಹಾಜೆನಿ ಸುಮತಿಕ ಆಪಣಾ ವ್ಹಡ ಅದೃಷ್ಟವಾನ, ಮೆಗೆಲೆ ತಾಕೂನು ಘರ್ದೆಡೆ ಶ್ರೀಮಂತಿಕಾ ಪಾಯ ಮೋಡ್ನು ಪಡಲಾ ಮ್ಹಣಚಿ ಗರ್ವ ಯವ್ನು. ಆಪಣಾಚಿ ವ್ಹಡಿ ಮ್ಹಣಚಿ ಗಮಂಡಿಪಣಾಚಿ ಪಿತ್ತ ಮಾತೆರಿ ಚಡಲೆ. ತಾಜ ಬರಶಿ ತೀ ಮಸ್ತ ಹಠಮಾರಿ, ಕೋಪಿಸ್ತ ಚೆಲ್ಲಿ ಜಾವನು ಬದಲ ಜಾಲ್ಲೆ. ಘರ್ದೆಡೆ ಆಪಣಾನಿ ಸಾಂಗಿಲೇಚಿ ಚೊಲ್ಕಾ ಮ್ಹಣಾಶಿಲಿ. ಆಪಣಾನಿ ನಿಮ್ಮಿಲೇಲೆ ತ್ಯಾ ಘಡೇಚಿ ಹಾಡ್ಕು, ಕಾಡೋನು ದೀನಾ ಜಾಲಯಾರಿ ಅವಯಿ-ಬಾಪಯಿ ಮ್ಹೊಣು ಪಳಯನಾಶಿ ತೊಂಡಾಕ ಆಯ್ಕಿಲೆ ಸೋವ್ಣು ರಂಪ-ರಾದ್ಡಾಂತ ಕರತಾಶಿಲಿ.

ಸುಮತೀನಿ ಸಾನ ಆಶಿಲ ತೆದನಾ ಧೂವಾಲ್ ಹೇ ಊನ ಅವಯಿ-ಬಾಪಯ್ಕಿ ಕಳ್ಳಿ. ಆನ್ನೀಕೆ ಸಾನಿ ಸ್ತಂಹಿವೇ ವ್ಹಡ ಜಾತ್ಯಾ ಘೆಲಿಲ ತಶಿ ಸಕ್ಕಡ ಸಮಜುನು ಘೆತ್ಯಾ ವತಾ ಮ್ಹೊಣು ತಾನಿ ನಿರ್ಲಕ್ಷ್ಯ ಕೆಲ್ಲೆ. ಹಾಜೆನಿ ಸುಮತಿಕ ಸದರ ಘೆಳ್ಳಿಲ ವರಿ ಜಾವನು ತಿಗೇಲೆ ಮೊಂಡೆಪಣ ಚ್ಹಡ ಜಾತ್ಯಾ ಘೆಲ್ಲೆ. ತ್ಯಾ ವೇಳ್ಕಾರಿ ಹನುಮಕ್ಕ ದುಸರೇ ಪಂತ ಆನ್ನೀಕ ಧೂವಾಕ ಬಾಳಂತಿ ಜಾತ್ಯಾ. ವ್ಹಡ ಚರಡಾ ಪಶಿ ಸಾನ ಚರಡಾ ವಯರಿ ಅವಯಿ-ಬಾಪಯ್ಕಿ ಮ್ಹೋಗು ಚ್ಹಡ ಆಸುಚೆ ಸಹಜ ಸ್ತಂಹಿವೇ? ಅವಯಿ-ಬಾಪಯಿನಿ ಆಪಣಾ ಪಶಿ ಆಪಣಾಲೆ ಬೈಣಿಕ ಚ್ಹಡ ಮ್ಹೋಗು ಕೊರಚೆ ತಾಕೂನು ಸುಮತಿಕ ಬೈಣಿ ವಯರಿ ದ್ವೇಶ, ಜಾಳ ಫುಟಲೆ. ತಾಜೆನ ತಿಗೇಲೆ ಮೊಂಡುಪಣ, ಕೋಮ ಚ್ಹಡ ಜಾಲ್ಲೆ. ಧೂವಾಕ ಹೇ ಏಕ ಊನ, ಮುಖಾರಿ ಹಾಜೆನಿ ತಿಗೇಲೆ ಜೀವನಾಕ ತ್ವಾಸ ಆಸ್ತಾ ಮ್ಹಣಚಿ ಪಯಲೆ ಸಮಜೂನು ಘೆತ್ತಿಲಿ ತಿಗೇಲಿ ಅವಯಿ ಹನುಮಕ್ಕಾನಿ. ಅಶೀ ಜಾಲಯಾರಿ ಸುಮತಿ ಆಪಲೆ ಅಹಂಕಾರಾನಿ ಫುಂಡ್ಸ್, ದುಸರೇ ಲೋಕಾ ಬರಶಿ ಮೇಳಾವೆಚ್ ಜಾಯನಾ

ಮೊಣ ಸಮಜೀಲಿ ತೀ ಧೂವ್ಯಾಕ ಸಮ್ ಜಾಲೀಲೆ ವಾಟ್ಕೆ ಹಾಡಕಾ ಮೊಣ ಬುದ್ಧಿವಾದ ಸಾಂಗಚಾಕ ಲಾಗಲಿ. ಆಯಕನಾತಿಲಿ ತೆದ್ದನಾ ಬಾಮ್ಲಾಲಾಗಿ ಸಾಂಗೂನು ಚಾರ್ ಗುದ್ದ ಪೆರೇನ ಫಾಲಯಲಿ. ಹಾಜೇನ ಸುಮತಿಲೆ ಮೊಂಡಾಟ ಕಮ್ಮಿ ಜಾಯಿನಿ ಬದಲಾಕ ಅವಯಿ ಮೆಗೆಲೆ ಪಶಿ ಬೈಣಿಕ ಚ್ಚಡ ಮೊಣು ಕರತಾ ಮ್ಹಣ್ಣೆ ಭಾವನೇನಿ ಅವಯಿ ವಯ್ ದ್ವೇಶ ವಾಡಚಾಕ ಲಾಗಲೆ.

ಏಕ್ಲೇಸು ಅವಯಿ ಆನಿ ಧೂವ್ಯಾ ಮಧೇ ಏಕ ಸಾನ ವಿಷಯಾಕ ಲಡಾಯಿ ಶೂರ ಜಾಲ್ಲೆ. ಹನುಮಕ್ಕ ಮ್ಹಣತಾ “ಏಯ್ ಅರಿಸ್ತಾ; ತಾನ್ನಿ ನಾವ್ನು ಪೂಜೆಕ ಎತ್ತಾ ಆಸ್ತೆ. ಏಕ ಪಾಂತಿ ಫಾಲ್ನು ಘೆವ್ವಾ ಮೊಣು ಖಬರ ನಾಂವೆ ತುಕ್ಕಾ? ಬಿಕರಮಂಡಿ ಸೋಡ್ನು ಘೆವ್ವು ತಶ್ಚೀಚಿ ಆಯ್ಲಾಮೂ!” ಉತ್ತಾಂತು ಸೊವ್ವಾ ಬರಶಿ ಕಿಡೊಚೆ ಭಾವನಾಯಿ ಆಶಿಲೆ.

“ಅರಿಸ್ತಾವೇ ಕೋಣ ಅರಿಸ್ತಾ... ಉಟಯಲ ಕೂಡ್ಲೆ ಜಾಂವೊ ಪೂಜೆಪಶಿ ಪಯಲೆ ಪಾಂತಿ ಫಾಲ್ನು ಘೆವ್ವಾ ಮೊಣು ಗೌವರಮೆಂಟಾಜಾನ ಕೆಲೀಲೆ ರೂಲ್ ಆಸ್ತವೇ? ಆಜ್ಞಾ ಕಾಲಾಚಿ ಮೂಢಪಣ ಹಾಡ್ನು ಮಾಕ್ಯಾ ನುಸ್ತ ನುಸ್ತ ಸೊವ್ವಾ ಉರನಾಕ್ ಪಳೆ ತೂಂ” ಅವುಕ ಪಾರ್ನಿಂಗ್ ದಿತ್ತಲೀ ವರಿ ಮ್ಹಣ್ಣಿ.

“ಏಯ್ ಮುಂಡಯಾ... ಮಾಕಾಯಿ ಎದ್ರ ವಾದ ಕರ್ತವೇ... ರಾಬ ತುಗೆಲೆ ಆಂಗಾ ಚಾಮ ಮಡ್ಲಿ ಕೊರನು ಸೊಡ್ ಪಳೆ...” ಆಪಲೆ ಹಾತ್ತಾಂತು ಆಶಿಲೆ ಮೋಳೆ ಕಾಡಚಿ ಕಾಯಲಾತೆಂತೂಚಿ ಧೂವ್ಯಾಕ ಮಾರಚಾಕ ಆಯಲಿ.

“ತೊಂಡಾಂತು ಬೊಗಲೂಚೆ ನ್ಹಂಹಿಸಿ, ಮಾರಚಾಕ ಆಯಲ್ಲ್ಯಾವೇ? ಮೊಳೋವ್ಯಾ ಮಾರಿ... ಕಿತ್ಲೆ ಮಾರಕಿ ಮಾರಿ... ಮಾರನು ಕಾಡ್ತವೇ ತ್ಯಾ ವರೇನ ಕರಿ...” ಸುಮತಿ ಅವಯಿ ಎದ್ದಾಕ ಮಾರ ಕಾವಚಾಕ ತಯ್ಯಾರ ಜಾವನು ರಾಬಲಿ. ಧೂವ್ಯಾಲೆ ಧೈರ್ಯ ಪಳೋನು ಹನುಮಕ್ಕ ಥಂಡ ಮಾರನು ಘೆಲ್ಲಿ. ಖಂಯಿತರೆ ಧೂವ್ಯಾನಿ ಆಪಣಾಕ ಪರತೂನು ಮಾರಲ್ಯಾರಿ ಅಪಮಾನ ನ್ಹಂಹಿವೇ?” ಅಶಿ ಸಮಜೀಲೆಲಿ ಹಾಲಾಂತು ಸೋವಾರಿ ಬೈಸ್ತೂನು ಹಾಂಗಲೆ ಲಿಡಾಯಿ ಆನಿ ಆಪಣಾಕ ಖಂಚೇಯಿ ಸಂಬಂಧು ನಾ ಮೊಣು ಪೇಪರ್ ಪಾಜಿತಾ ಆಶಿಲೊ ಬಾಮ್ಲಾ ಲಾಗಿ ವಚ್ಚುನು “ತುಮ್ಮಿ ಹಾತಾಕ ಕಾಂಕಣ ಫಾಲ್ನು ಘೆವ್ವು ಕಾಪಡ ನೆಸ್ತನು ಬೈಸಾ. ನ್ಹಂಹಿ ಜಾಲಯಾರಿ ಧೂವ ಮಾಕ್ಯಾ ತಿತ್ಲೆ ಜೋರಾನಿ ಘರಾ ಮಾಡಚಿ ಉಡ್ನುನು ವಚ್ಚೆ ವರಿ ಬಿಷ್ಟೇತಾ ಆಸಲೇರಿಚಿ ತುಮ್ಮಿ ಗಪ್ ಬಸ್ಲಿಮೂ... ಚರಡುವಾಂಕ ಏಕಚೂರು ಬಿಷ್ಟೇಚಾಕ ಜಾಯನಾಂವೆ...” ಅವಯಿ-ಧೂವ್ಯಾಲೆ ಯುದ್ಧಾಂತು ಆಪಣಾಲೆ ರಕ್ಷಣಾ ಕವಚ ಜಾವನು ಬಾಮ್ಲಾಕ ದವರೂನು ಘೆವ್ವಾ ಮ್ಹಣ್ಣಿ ವರಿ ಖಿಂಚೊನು ಮ್ಹಣ್ಣಿ.

“ಅಯ್ಯೋ... ಅವಯಿ-ಧೂವ್ಯಾ ಮಧ್ಯೆ ಹಾಂವ ಕಿತಯಾಕ ಸೈಭಿಣೆ... ಪಾಗರಾಕ ವಚ್ಚುನು ಬೋಡ ಬಡ್ಲೊನು ಘೆತಲೇರಿಚಿ ತುಮಕಾ ದೊಗ್ಗಾಂಕ ಅಕ್ಕಲ ಎತ್ತಲೆ ಮ್ಹಣಚಾಕ ಜಾಯನಾ.” ವ್ಹಡ ವೇದಾಂತಿ ವರಿ ಮಂಜುನಾಥ ಮ್ಹಣ್ಣಿ.

“ವ್ಹಹಿ... ವ್ಹಹಿ... ಹಾಂವ ಅಕ್ಕಲ ನಾತ್ತಿಲಿ... ತುಮ್ಮಿ ಸಕ್ಕಡ ವ್ಹಡ ಬುದ್ಧೊಂತ ಪಳೆಯಾ... ಮೆಗೆಲೆ ಬಾಪಯ್ ಬುದ್ಧಿನಾ... ತುಮ್ಮಲೆ ತಸ್ತಾಲೆ ಹರದೆ ನಾತ್ತಿಲ್ಯಾಕ ಮಾಕ್ಯಾ ಲಗ್ನ ಕೊರನು ದಿಲ್ಲೆ ತಾಣೆ...” ಬಾಮ್ಲಾಕ ಆಕ್ಷೇಪು ಕೊರನು, ದೋಳ್ಕಾಂತುಲೇನ ಉದ್ದಾಕ ದೇಂವಯತಾ ಹನುಮಕ್ಯಾ ರಡತಾ... ರಡತಾ... ಮ್ಹಣ್ಣಿ.

ಬಾಯಲೇಲೆ ದೋಳ್ಕಾಂತು ಉದ್ದಾಕ ಪಳೆಯಲಕೀ ಮಂಜುನಾಥಾಲೆ ರಗತಾಚಿ ದಬಾವ್ ಚ್ಚಡ ಜಾವಚಾಕ ಲಾಗಲೆ. ತೋಂ ಧೂವ್ಯಾ ಬಗಲೇನ ಫೂವ್ವು “ಸುಮತಿ ತೂಂವ ಭಿತ್ತರಿ ವಚಿ ಚರಡಾ...” ತಾಂಬಡೆ ತಾಂಬಡೆ ದೋಳೆ ಕೊರನು ಆದೇಶು ಕೆಲೀಲ್ಪರಿ ಮ್ಹಣ್ಣಿ.

“ಹಾಂವ ಕಿತಯಾಕ ಭಿತ್ತರಿ ವಚಕಾ... ತೀ ಮಾರ ಕಂಯಿ ನ್ಹಂಹಿವೇ? ಕಿತ್ಲೆ ಮಾರಕಿ ಮಾರೋ...” ಹಠಮಾರೀಪಣ ಕೊರನು ಮ್ಹಣ್ಣಿ. ಧೂವ್ಯಾಲೆ ಹಠಮಾರೀಪಣ ಪಳೋನು ಮಂಜುನಾಥಾಲೆ ರಗತಾಚಿ ದಬಾವ್ ಏಕದಂ ವಯರಿ ವಚ್ಚುನು ಸೊಡಲೆ. “ಏಯ್... ಮ್ಹಾಲ್ಗಡೆ ಮ್ಹಳಯಾರಿ ಏಕಚೂರು ಗೌರವ್ ನಾಂವೆ ತುಕ್ಕಾ... ಮಾರಕಾ ನ್ಹಂಹಿವೇ? ಯೋ ಹಾಂವ ಮಾರಿತಾ” ಮ್ಹಣತಾಚಿ ಬಾಯ್ಲೆಲೆ ಹಾತ್ತಾಂತುಲೆ ಕಾಯಲಾತೊ ಉಪ್ಪುನು ಘೆವ್ವು ರಪರಪ ಮೊಣು ಧೂವ್ಯಾಕ ಮಾರಚಾಕ ಶೂರ ಕೆಲ್ಲೊ. ಸುಮತಿ ಆಂಗಾರಿ ಬರೆಂ ಉಟಯಲೆ.



“ಅಯ್ಯೋ ಕಸಲೆ ಕರತಾ ಆಸತಿ ತುಮ್ಮಿ ಮೆಗೆಲೆ ಚರಡಾಕ ಮಾರನು ಕಾಡಾವೇ? ರಾಕಸ ತುಮ್ಮಿ ರಾಕಸ...” ಮ್ಹೊಣು ಹನುಮಕ್ಕ ಬಾಮಣಾಲೆ ಹಾತ್ತಾಂತುಲೆ ಕಾಯಲಾತೊ ಉಪ್ಪುನು ಘೆವಚಾಕ ಘೆಲ್ಲಿ.

“ಆತ ಆನಿ ಕಿತಯಾಕ ಮಧ್ಯೆ ಆಯಲಿ? ಏಕಂತಾ ತಿಗಲೆ ಹಠಮಾರೀಪಣ ಸೊಡೊನು ಸೊಡೆ ಪಳೆ...” ಆಂಗಾರಿ ದೈವ ರಿಗ್ಗಿಲಿ ವರಿ ಆವೇಶಾನಿ ಮಂಜುನಾಥ ಪರತ ಧೂವಾಕ ಮಾರಚಾಕ ಘೆಲ್ಲೊ. ಬಾಮಣಾಕ ಅಪ್ಪು ಫಾಲ್ಕು ಹನುಮಾಕ್ಕಾ ಧೂವಾಕ “ವಸ ಧಾವ್ವು ವಸ ಸೈಭಣಿ... ಕೂಡಾ ಭಿತರಿ ವಚ್ಚುನು ಬಾಗಿಲ ಫಾಲ್ಕು ಫೇವ್ವು ಬೈಸ...” ಮ್ಹಣ್ತಾ. ಬಾವಯಿನ ಮಾರಿಲೆ ಪೆಟ್ಟಾನಿ ಸುಮತಿಲೆ ಆಂಗಯಿ ಚುರುಚುರು ಮ್ಹಣತಾ ಆಸಚಾ ವೊಚ್ಚುನು ತೀ ಕೂಡಾಕ ಧಾವ್ವು ಘೆಲ್ಲಿ. ಜೋರಾನಿ ಶ್ವಾಸು ಸೊಡತಾ ಮಂಜುನಾಥು ಸೋಪಾರಿ ಕೋಸೋಳತಾ.

“ನ್ಹಂಹಿ ಕೋಪು ಆಯ್ಲೆ ಮ್ಹಳ್ಳ ಸತ್ತಾ ತುಮ್ಮಲೆ ಆಂಗಾ ಭಿತರಿ ಭೂತ ರಿಗತಕಿ ಕಶಿ... ತುಮ್ಮಿ ಮಾರಿಲೆ ಚ್ಚಡ ಕಮ್ಮಿ ಜಾವನು ತಿಕ್ಕಾ ಕಾಂಯಮೋಣಿ ಚ್ಚಡ ಕಮ್ಮಿ ಜಾಲಯಾರಿ ಕಸಲೆ ಕರತಾತಿ... ಪಯಲೀಚಿ ಚೆಲ್ಲಿ ತೀ... ಖಾಂಯರಿ ಉನಗೀನ ಜಾಲಯಾರಿ ಮುಖಾರಿ ಸೊಯರೀಕ ಮೆಳ್ತಾತಿವೇ?” ಬಾಮ್ಣಾಕ ಸಮಾಧಾನ ಜಾವಚೆ ಪರಂತ ತ ಬಿಷ್ಟೇತಾ.

ಮೈನ್ಯಾಕ ಅಸಲೆ ಘಟನಾ ಏಕವಂತಾ ಪೋಣಿ ಘಡ್ತು ಘಡಾಶಿಲೆ. ತಿತ್ತ ಭಿತರಿ ಸುಮತೀಲಿ ಡಗ್ಗಿ ಪೂರ್ಣ ಜಾಲ್ಲೆ. ತೀ ಕೆದನಾಯಿ ದುಸರ್ಯಾ ವಯ್ಲಿ ಆಪಲೆ ಅಧಿಕಾರು ಚಲೆಯತಾ ಆಶಿಲೆ ನ್ಹಂಹಿವೇ ತ್ಯಾ ಖಾತಿರಿ ದುಸರ್ಯಾ ಮೂಳಾಂತು ನೌಕರಿ ಕೊರಚಿ ಇಚ್ಛಾ ತಿಕ್ಕಾ ನಾಶಿಲೆ. ತ್ಯಾ ಕಾರಣಾನಿ ತಿಗಲೆ ಡಿಗ್ಗಿ ಜಾಲ್ಲ ಸತ್ತಾ ಮಂಜುನಾಥ ತಿಕ್ಕಾ ಲಗ್ನ ಕೊರಚಾಕ ಸೊಯರಿಕ ಸೊಚ್ಚಾಕ ಶೂರ ಕೆಲ್ಲೊ.

ಕೋಡಿಯಾಳಾ ಲಾಗಿಚಿ ಸುರತ್ಕಲ್ಲಾಂತು ತಕ್ಕೂರು ಪೈ ಫ್ಯಾಮಿಲಿ ಏಕ ಕಾಳಾಂತು ನಾಮಾಧಿಕ ಕುಟುಂಬ ಜಾವನಾಶಿಲೆ. ಆತ ತ್ಯಾ ಕುಟುಂಬಾಚಿ ಹಾಂಗಾಚಿ ಜಾಗೋ, ಕಟ್ಟಡ ಸಕ್ಕಡ ಏಕ್ಕೂನು ಬೆಂಗಳೂರಾಕ ವಚ್ಚುನು ಸೆಟಲ್ ಜಾಲ್ಲೆಲಿ. ತಾಂತು ತಕ್ಕೂರು ಹನುಮಂತ ಪೈ ಮ್ಹಣ್ಲಾಂಕ ಆಧಿನಾಥ ಮ್ಹೊಣು ಏಕಕೋ ಚರಕೋ ಆಶಿಲೊ. ಬಿ.ಇ. ಕಲೀಲೊ ತಾಕ್ಕಾ ವಿಮ್ಹಾಂತು ಚಾಂಗ ನೌಕರೀಯಿ ಆಶಿಲೆ. ತಾನ್ನಿ ಪುತಾಕ ಸೊಯರಿಕ ಸೊದ್ದಿತಾ ಆಶಿಲೆ. ತಾಂತುಯಿ ಕರಾವಳಿಚಿ ಚೆಲ್ಲಿ ಆಸಲೇರಿ ಚಾಂಗ ಮ್ಹೊಣು ತಾನ್ನಿ ಸೊದ್ದಿತಾ ಆಶಿಲಿ ತೆದ್ದನಾ ಮಂಜುನಾಥಾಲೆ ಬೈಣಿಲೆ ಸೂನ ತಾಂಕಾ ಸುಮತಿ ವಿಷಯು ಸಾಂಗಲಿ. ಚಾಂಗ ಘರಾಣಿ ಮ್ಹೊಣು ಸಾಂಗಲಿ. ಚೆಲ್ಲೊ-ಚೆಲ್ಲಯೇಲಿ ಜಾತ್ಯಾಚಿ ಮೇಳಾಮೇಳಿ ಪಳಯಿಲೊ ಪುರೇತು ಭಟಾಮು “ಸವಿಸ ಗೂಣ ಮೇಳಾಮೇಳಿ ಆಸ್ತಾ, ಲಗ್ನ ಕೊರಚಾಕ ಅಡ್ಡಿ ನಾ” ಮ್ಹಳ್ಳೊ ಮಂಜುನಾಥ ಮಾಮು ದಿವಚಾಂತು ಖಾಂಯಿ ಕಮ್ಮಿ ಕರನಾಶಿ ಡಾಂಡೂಂ ಮ್ಹೊಣು ಲಗ್ನ ಕೊರನು ದಿಲ್ಲೊ.

ಪ್ಲರಡಿಕೇಕ ದೋನ ದಿವಸು ಪಯಲೆ ಹನುಮಕ್ಕ ಧೂವಾಕ ಎದ್ರಾಕ ಬಸ್ಕರೋನು “ಪಳೇ ಪುತಾ ತುಜ್ಜ ವಯ್ಲಿ ಮಾಕ್ಕಾ ಖಾಂಯಿ ನಿಷ್ಕೂರ ಜಾಂವೊ ದ್ವೇಶ ನಾ. ಮುಖಾರಿ ತುಗೆಲೆ ಜೀವನಾಂತು ಕಷ್ಟ-ದುಃಖ ಯವಚಾಕ ನಜ್ಜ ಮ್ಹೊಣು ಹಾಂವ ಚಿಕ್ಕ ನಿಷ್ಕೂರ ಜಾವನು ದಾಖೋನು ಘೆತ್ಲೆ. ಬಾಮ್ಣಾ ಘೆರ್ದೆ ಘೆಲ್ಲ ನಂತರ ತೂಂವೆ ಹೇ ಕೋಪು-ತಾಪು ಸಕ್ಕಡ ಸೊಡಕಾ. ಸೋಡ್ನತ್ತಾರಿ ತುಗೆಲೆ ಸಂಸಾರಾಂತು ಬಾಯ್ಲಿ ಬಾಮ್ಣಾ ಮಧ್ಯೆ ಜಾಂವೊ ಮಾಯೆ-ಮಾಂವಾ ಮಧ್ಯೆ ವೇರ ಯವ್ವು ಜೀವನ ವಾಯಟ ಜಾವಚಿ ಫಾವ ಆಸ್ತಾ. ಆನಿ ಮುಖಾರಿ ಬಾಮ್ಣಾ ಘೆರಚಿ ತುಕ್ಕಾ ಆಧಾರ. ಆಮ್ಮಿ ಆನಾಮ್ ಜಾಲಯಾರೀಚಿ ಸೊಯರೆ ಮಾತ್ರ, ಮಾಯ್ಲೆಲೆ ಕಾಲಾ ನಂತರ ತ್ಯಾ ಘೆರ್ದೆ ಜವಾಬ್ದಾರಿ ತೂಂಚಿ ಹೊವ್ವಾ... ಆನಿ ಮುಖಾರಿ ಪೋಣಿ ಹೇ ಕೋಪು-ತಾಪು ಸೊಡಿ...ಏಕ್ಕೂರು ರಾಗು ಆಯ್ಲ ಸತ್ತಾ ಧರಲೀಲೆ ಕಾಮ ಥಂಯಿಚಿ ಸೋಡ್ತು ವತ್ತಮೂ ತಶಿ ಆನಿ ಮುಖಾರಿ ಕೊರನಾಕ್ಕಾ. ಕಿತ್ತೆ ಕೋಪು ಆಯಲೇರಿಚಿ, ಕಷ್ಟ ಜಾಲ್ಯಾರೀಚಿ ಗೇಳ್ಳು ಘೆ... ತುಗೆಲೆ ಸಂಸಾರ ಚಾಂಗ ಆಸ್ತಾ” ಮ್ಹೊಣು ಆಪಣಾಕ ಗೊತ್ತಾಶಿಲೆ ನಮನ್ಯಾನಿ ಸಕ್ಕಡ ತಿಕ್ಕಾ ಬುದ್ಧಿವಾದ ಸಾಂಗೂನು ಬಾಮ್ಣಾ ಘೆರ್ದೆ ಧಾಡ್ತು ದಿಲ್ಲಿಲಿ.

ಬಾಮ್ಣಾ ಘೆರ್ದೆ ವಚ್ಚುನು ಧೊಡೆ ಕಾಳ ಮ್ಹಳಯಾರಿ ಏಕ ಚರಡು ಜಾವಚಿ ಪರ್ಯಂತ ಸುಮತಿಕ ಆಮ್ಮಾನಿ ಸಾಂಗಲೆ ಬುದ್ಧಿವಾದ ಉಡ್ಗೋಸಾಂತು ಆಶಿಲೆ. ಚರಡು ಜಾವನು ತಾಗಲೆ



ಚರಡಪಣ, ಫಟಿಂಗಪಣಾ ಮಧ್ಯೆ ತ್ಯಾ ವಿಸರಲೆ. ಕೆಲವ ಪಂತಾ ಪೂತು ನವೀನು ಮಸ್ ಹಠ ಕೊರಚೆ, ದುಃಖ ದಿವಚೆ ಕರತಾಶಿಲೊ. ಹಾಜೇನ ತಿಗಲೆ ಕೋಪು ಪರತ ತಿಗಲೆ ಮನಾ ವೆಯರಿ ರಾಯಭಾರ ಕೊರಚಾಕ ಲಾಗಲೆ. ಸುಮತಿ ಪರತ ಸಾನ ಸಾನ ಘಟನೇಕ ಕೋಪು-ತಾಪು, ಅಸಹಕಾರ ದಾಖಿಯಚಾಕ ಲಾಗಲಿ. ಮಾಯ್ಯೇನಿ ಖಾಂಯತರಿ ಸಾಂಗಲೇರಿ ದಿವಸು ಬಸರಿ ತೋಂಡ ಫುಗೊನು ಫೇವನು ಉಪಾಸಿ ಬೈಸೂನು ಸೊಡತಾಶಿಲಿ.

ಆತ ದೋನೆ ದಿವಸಾ ಮಾಕಸಿ ರಾತಿಚೆ ಜವಣ ಜಾಲ್ಯ ನಂತರ ಮಾಯಿ "ಕಿತಯಾಕೆ ತಾಳೆಂತು ಚರಚರ ಮ್ಹಣ್ಣಾ ಆಸ್ತಾ. ಏಕೆ ಲೋಟೊ ಉದ್ದಾಕ ತಾಪ್ಪೊನು ದೀ ಸುಮತಿ" ಮ್ಹಳ್ಳಿ ಸುಮತಿ ಸಕ್ಕಡ ಕಾಮ ಕೊರನು ಆಪಣಾಲೆ ಮಸ್ತ ಇಷ್ಟಾಚೆ ಧಾರವಾಹಿ ಪಳಯಚಾಕ ಟಿ.ವಿ. ಮುಖಾರಿ ಬೈಸೂನು ಆಶಿಲಿ. ಅಸಲೆ ವೇಳಾರಿ ಮಾಂಯ್ಯೇನಿ ಹೊನುದ್ದಾಕ ತಾಪ್ಪೊನು ದೀ ಮ್ಹಳ್ಳಿಲೇನ ತಿಕ್ಕಾ ಬೇಜಾರ ಜಾಲ್ಯ "ಪೂರಾ ಅಶೆ ಪಳೇಯಾ ತುಮ್ಮಿ... ಚಿಕ್ಕ ಪಯಲೆ ಸಾಂಗಲಾರಿ ಜಾಯನಾ ಆಶಿಲೆ? ಉಪದ್ರವ ದೀವನು ಜೀವು ಕಾವ್" ಮಾಂಯ್ಯೇಕ ಆಕ್ಟೇಪು ಕೊರಚ ವರಿ ಚಿಕ್ಕ ರಾಗಾನಿ ಸಾಂಗಲೆ. ತಾಜೇನಿ ತಿಗಲೆ ಮಾಯ್ಯೇಕ ವರೇನೆ ರಾಗು ಆಯ್ಲಿ, ಏಕೆ ಲೋಟೊ ಹೊನುದ್ದಾಕ ತಾಪ್ಪೊನು ದಿವಚಾಕ ಕಿತ್ಲೆ ಕರ್ತ ಹೀ ಮ್ಹಣ್ಣಿ!

"ಅಯ್ಯೊ ಏಕೆ ಲೋಟೊ ಉದ್ದಾಕ ತಾಪ್ಪೊನು ದಿವಚೆ ಇತ್ಲೆ ಕಷ್ಟ ಮ್ಹಣ್ಣಿ ಕಳ್ಳಿ ಸೈಭಣಿ ಮಾಕ್ಕಾ... ನಾಕ್ಕಾ ಸೋಡಿ" ಉತ್ತಾಂತೂಚಿ ಸೊನ್ನೆಕ ಖೊಂಚೋನು ತೀ ಓಲಿ ಪಾಂಗೂನುನ್ ಫೇವ್ಣು ನಿದ್ಲೊನು ಸೊಡಲಿ. ತೆದ್ನಾ ಸುಮತಿ ರಾಂಚೊಸರೇಕ ಯವ್ಣು ಗ್ಯಾಸ್ ಓಪನ್ ಕೊರನು ಲೈಟ್ ಸೊದ್ದಿತಾ ಆಶಿಲೆ. ಮಾಯ್ಯೇಲೆ ಉತ್ತಾನಿ ಸುಮತಿಕ ಕೋಪು ಸರಕ್ ಮ್ಹಣ್ಣಿ ಚೋಣು ಸೊಡಲೆ. ಓಪನ್ ಕೆಲೆಲೆ ಗ್ಯಾಸ್ ಬಂದ್ ವರೇನ ಕರನಾಶಿ ಸರಸರ ಲೈಟ್ ಕಾಡ್ತು ಭಾಯ್ತು ಯವ್ಣು ಸೊಡಲಿ. ಆನಿ ಬೇಜಾರಾನ ಬಾಲ್ಕಾನೀಕ ವಚ್ಚುನು ಬಸಲಿ. ಪ್ರತಿ ದಿವಸು ರಾತ್ರಿಕ ಆಪಣಾಕ ನಿದಕರೈಸೊತಾ ಆಶಿಲಿ ಅವಯಿ ಆಜಿ ಯಾನಾತಿಲೆ ಪೆಳೊನು ನವೀನು ಹಾಲಾಕ ಯವ್ಣು ಟಿ.ವಿ. ಮುಖಾರ ಪಳೈಲೊ. ಟಿ.ವಿ. ತಾಜ್ಜೆಕ ರಡ್ತಾ ಆಶಿಲೆ. ಜಾಲಯಾರಿ ಥಂಯಿ ಅವಯಲೆ ಪತ್ನೊ ನಾ. ಹೋ ವಾಸರೇಕ ವಚ್ಚುನು ಆಸುಚಾಕ ಪುರೊ... ರಾತ್ರಿ ವೇಳಾರಿ ಆನಿ ಕೈಕ ವತ್ತಲಿ? ಮ್ಹಣ್ಣಿ ಸಮಜೀಲೀಲೊ ನವೀನು ರಾಂಚೊಸರೇಕ ವಚ್ಚುನು ಪಟ್ ಮ್ಹಣ್ಣಿ ಲೈಟಾ ಬಟನ್ ಅಡಚಿಲೊ. ಸುಮತಿನಿ ರಾಗಾನಿ ಗ್ಯಾಸ್ ಸ್ವಪ್ನಾಚೆ ನ್ಯಾಬ್ ಚಾಲು ದವರೂನು ಘೆಲ್ಲಿಲಿ. ತಾಜೇನ 'ರಾಂಚೊಸರೆ ಸಕ್ಕಡ ಗ್ಯಾಸ್ ಭೊರನು ಆಶಿಲೆ. ನವೀವಾನ ಕರೆಂಟ್ ಬಟನ್ ಅಡಚೊಚೆ ಭಿತರಿ ಸಾನಶಿ ಸ್ಕಾರ್ಕ್ ಯವ್ಣು ಭಗ್ ಮ್ಹಣ್ಣಿ ಉಜ್ಜೊ ಲಾಗ್ತುನು ಸೊಡಲೆ. ತ್ಯಾ ಉಜ್ಜಾಂತು ಶಿರಕೆಲೀಲೊ ನವೀನು "ಅಮ್ಮಾ..." ಮ್ಹಣ್ಣಿ ಜೀವಭಯಾನಿ ಕಿರಡೊಚಾಕ ಲಾಗಲೊ. ತೀಣೆ ಬಾಲ್ಕಾನಿ ತಾಕೂನು ಯವ್ಣು ಪಯಲೇಚಿ ತಿಗೇಲಿ ಮಾಯಿ ಯವ್ಣು ನಾತ್ಪಾಕ ಭಾಯ್ತು ತಾಂಡೂನು ಹಾಡಲಿ. ಆಂಗ್ಲಿ ತಾಕೂನು ಯತ್ತಾ ಆಶಿಲೊ ಪುತಾಕ ಫೋನ್ ಕೊರನು ಅಂಬುಲೆನ್ನಾಕ ಹಾಡಯಚಾಕ ಸಾಂಗಲೆ. ನವೀನಾಕ ಆಸ್ಪತ್ರೆಕ ಹಾಡ್ತು ಫಾಲ್ಯೆ.

ಆಪಣಾಲೆ ಅವಿವೇಕ ಪಣಾನಂಚಿ ಹೇ ಅವಘಡ ಘಡ್ಲೆ ಮ್ಹಣಚೆ ಸುಮತಿಕ ಕೋಳ್ಳು ಘೆಲ್ಲಿಲಿ. ಆತ ದೋನ ದಿವಸಾ ತಾಕೂನು ಬೋಧ ಚುಕ್ಕಿಲೆ ಪುತಾಲೆ ಬರಶಿ ತೀ ಆಸ್ಪತ್ರೆಂತೂ ಆಶಿಲಿ. ಪುತಾಕ ಆತ ಬೋಧ ಎತ್ತಾ, ಆನ್ನೇಕ ಘಡ್ಯೇನೆ ಬೋಧ್ ಯತ್ತಾ. ತೊ ಪಯ್ಲಿ ವರಿ ಜಾತ್ಯಾ ಮ್ಹಣಚೆ ಆಶೆನಿ ರಾಕತಾ ಆಶಿಲಿ...

"ಅಯ್ಯೋ ಹೇ ಕಸಲೆ ನವೀನಾಲೆ ಆಂಗ ಥಂಡ ಜಾತ್ಯಾ ಆಸಮೂ... ಅಯ್ಯೋ ದೇವಾ... ಡಾಕ್ಟರ್... ಡಾಕ್ಟರ್... ನರ್ಸ್.. ನರ್ಸ್.. ಚಿಕ್ಕ ಹಾಂಗ ಯೆಯ್ಯಾತಿ.. ಮೆಗಲೆ ಪುತಾಕ ಚಿಕ್ಕ ಪಳಯಾತಿ" ವ್ಹಡ ಖಂಚಕಿ ಅವಘಡ ಘಡ್ತು ಫೆಲ್ಲ ಮ್ಹಣ್ಣಿ ವರಿ ವ್ಹಡ ಸ್ವರಾನಿ ಸುಮತಿ ಕಿರಡತಾ. ಡಾಕ್ಟರು, ನರ್ಸ್ ದೊಗ್ಗಚಿ ಧಾವ್ಣು ಆಯಲೆ... ಡಾಕ್ಟರು ಚರಡಾಲೆ ಪಲ್ಸ್, ಹಾರ್ಟ್‌ಬೀಟ್ ಸಕ್ಕಡ ಚೆಕ್ ಕೊರನು ತಾಕ್ಕಾ ಪಾಂಗುರ್ಲಿಲೆ ಧಂವೆ ಬೆಡ್‌ಶೀಟ್ ಮಾತ್ರೆ ವರೇಕಾ ತಾಂಡೂನು 'ನವೀನು ಆನಿ ನಾ' ಮ್ಹಣ್ಣಿ ವರಿ ಮಾತ್ರೆ ಸಕ್ಕಲ ಫಾಲ್ತು ದೂರ ಘೆಲ್ಲೊ. ಆಪಣಾಲೆ ಕೋಪಾಗ್ನಿಕ್ ಶಿರಕೂನು ಆಪ್ಲೆ ಚರಡ ಮೆಲ್ಲಿಲೆ ಆಫಾತಾನಿ ರೊಡಚೆ ವರೇನ ವಿಸರೂನು ಸುಮತಿ ಪುತಾಲೆ ತೋಂಡ ಪಳಯತಾ ಬೈಸೂನು ಉರಲಿ. ಸುತ್ತೂ ಲೋಕ ಕನಿಕರಾನಿ ತಿಕ್ಕಾಚಿ ಪಳಯತಾ ಆಶಿಲಿ. -ಆಸು.



ಮಹಾತ್ಮ ಕರ್ತೆ?

ಬೇವಾ ಕಾಡ್ತೆಚಿ ಪಾಯ್

ವಿಠಲಲೊ ಪರಮ ಭಕ್ತ ಜಾಲೀಲೊ ತುಕಾರಾಮಾಂಕ್ ವಿಠಲೂಚಿ ಸರ್ವಸ್ವ ವಿಠಲಾಲೊ ಕೃಪೆನಿ ತಾಂಕಾ ಖರೇ ಜ್ಞಾನ ಪ್ರಾಪ್ತೆ ಜಾಲೀಲೆ. ಮಹಾ ಭಕ್ತ ಜಾಲಯಾರೀಚಿ ಸಾಮಾನ್ಯ ಲೋಕಾಲೆ ವಿಷಯ ಕೋಳ್ತು ಆಶಿಲೆ. ಕದ್ನಾಯಿ ಹರಿ ಸ್ವರೂ ಕರತಾ ಆಪಲೆ ಕಾಮ ಕಾರ್ಯಾಕ್ ಚಡ್ತೆ ನಜರ ಫಾಲ್ತಾ ಆಶಿಲೆ. ತಾನ್ನಿ ವಿಠಲಾಲೊ ಭಕ್ತ ಜಾವನಾಸಲೇರಿ, ಹಾಂಕಾಯಿ ಸಬಾರ ಲೋಕ ಅಭಿಮಾನಿ ಆಶಿಲೆ. ಏಕ್ಂತಾ ಹಾಂಗಲೆ ಅಭಿಮಾನಿ ಲೋಕ ಸಕ್ಕಡ ಮೇಳ್ತು ತೀರ್ಥಯಾತ್ರಾ ಕೊರನು ಯವ್ಯಾ, ದೇಶಾಚಿ ಸಕ್ಕಡಂ ಆಸ್ತುಚಿ ತೀರ್ಥಕ್ಷೇತ್ರಾಂತ ನಾವ್ತು ಯವ್ಯಾ ಮ್ಹಣ್ತು ತೀರ್ಮಾನ ಘೆತ್ಲೆ. ಆಮ್ಕಲೆ ಬರಶಿ ತುಮ್ಮಿ ಯವ್ಯಾ ಮ್ಹಣ್ತು ತುಕಾರಾಮಾಂಕ್ ಮಾಗಣಿ ಕೆಲ್ಲೆ.

“ಪಾಂಡುರಂಗ ಖಂಯಿ ನಾ? ಆಮ್ಮಿ ಆಶಿಲೆ ಕಡೇನಂಯಿ ತಾಕ್ಯಾ ಪಳಯಚಿ ವ್ಹಡ; ಹಾಂವ ಹಾಂಗಾಚಿ ಉರ್ನು ವಿಠಲಾಲೆ ಭಜನ ಕರತಾ, ತುಮ್ಮಿ ಸಕ್ಕಡ ವಚ್ಚುನು ಯೆಯ್ಯಾತಿ” ಮ್ಹಣ್ತು ತುಕಾರಾಮಾನಿ ಮ್ಹಳ್ಳೆ.

ಬೇ ಉತ್ರಾನಿ ತಾಂಗಲೆ ಅಭಿಮಾನಿ ಲೋಕಾಂಕ್ ನಿರಾಶಾ ಜಾಲ್ಲಿ. “ತುಮ್ಮಿ ಯಾನಾ ಜಾಲಯಾರಿ ವಚ್ಚಿ, ತುಮಗಲೊ ತರಪೇನ ಖಂಚತರಿ ಏಕ ಪದಾರ್ಥ ಆಮ್ಕಾ ದಿವ್ಯಾಚೀಚಿ. ಘೆಲ್ಲಿಲೆ ಕಡೇನ ಸಕ್ಕಡ ತ್ಯಾ ಪಳೋನು ಘೇವ್ತು ತುಮಗಲೆ ಉಡಗಾಸು ಕೊರನು ಘೇವ್ತು ಸಮಾಧಾನ ಪಾವತಾತಿ ಆನಿ ಜಾಗೃತೇರಿ ಪರತ ಹಾಡ್ತು ತುಮಕಾ ಪಾವಯತಾತಿ” ಲಾಲ್ಲಿ ಮಾರನು ಮ್ಹಳ್ಳೆ. ತುಕಾರಾಮಾಂಕ್ ಹಾಸು ಆಯಲೊ. ಥಂಯಿಚಿ ಆಶಿಲೆ ಕೋಡ ಬೇವಾಚಿ ರುಕ್ಮಾ ತಾಕೊನು ಏಕ ಕಾಡ್ತಿ ಮೊಡ್ತು ತಾಂಕಾ ದೀವ್ತು. “ತುಮಗಲೆ ಸಕಟಾಲೆ ಸಮಾಧಾನ ಆನಿ ಸಂತೋಷ ಖಾತ್ರಿ ಮೆಗಲೆ ತರಪೇನಿ ಹೇ ಕೋಡುಬೇವಾ ರುಕ್ಮಾಚಿ ಕಾಡ್ತಿಕ್ ಧಾಡ್ತು ದಿತ್ತಾ ಆಸ್ತಾ. ತುಮ್ಮಿ ತೀರ್ಥ ಕ್ಷೇತ್ರಾ ನಾತ್ರಾನಾ ತಾಕ್ಯಾಯಿ ನಾಣೇಯಾ, ತುಮ್ಮಿ ದೇವಾಲೆ ದರ್ಶನ ಕರತಾನಾ ತಾಕ್ಯಾಯಿ ಕರೇಯಾ ಆನಿ ಜಾಗೃತೇನಿ ವಾಪಾಸ್ ಹಾಡಾ” ಮ್ಹಳ್ಳಿಂತ್ಲಿ. ಸಕ್ಕಡ ಮಹಾಪ್ರಸಾದ ಮ್ಹಣಚಿ ವರಿ ತ್ಯಾ ಬೇವಾಕಾಡ್ತಿ ಘೇವ್ತು ತುಕಾರಾಮಾಕ್ ನಮಸ್ಕಾರ ಕೊರನು ತೀರ್ಥಯಾತ್ರಾಕ್ ಭಾಯರ ಸರಲೆ. ಸಕ್ಕಡ ತೀರ್ಥಕ್ಷೇತ್ರಾಂತು ಆಸ್ತುಚಿ ತೀರ್ಥಾಂತು ತಾನ್ನಿ ನಾತ್ರಾನಾ, ದೇವಾಲೆ ದರ್ಶನ ಕರನಾ ತ್ಯಾ ಬೇವಾಕಾಡ್ತಿಕ್ ವರೇನ ಕರ್ತೆತಾಶಿಲೆ. ಅಶ್ಚಿ ಮಸ್ತ ಜಾಗೃತೇರಿ ದವರೊನು ಘೇವ್ತು ತೀರ್ಥಯಾತ್ರಾ ಸಂಪಲೆ ಉಪರಾಂತ ತ್ಯಾ ಕೋಡು ಬೇವಾಕಾಡ್ತಿ ಹಾಡ್ತು ಭಯ-ಭಕ್ತೀನಿ ತುಕಾರಾಮಾಂಕ್ ವಾಪಾಸ್ ದಿಲ್ಲೆ.

ಪಯಲೆ ಕಾಲಾಂತು ಕಾಶಿ, ತಿರಪತಿ ಆದಿ ವ್ಹಡ ವ್ಹಡ ಕ್ಷೇತ್ರಾಕ್ ತೀರ್ಥಯಾತ್ರಾ ಕೊರನು ಆಯಲೆ ಉಪರಾಂತ ಕಾಶಿಸಮಾರಾಧನ, ತಿರ್ಪತಿ ಸಮಾರಾಧನ ಮ್ಹಣ್ತು ದೋಸ್ತ, ಸೊಯರ್ಯಾಂಕ್ ಆಪೋನು ಜವಣ ಫಾಲ್ಲೆ ಪದ್ಧತಿ ಆಶಿಲೆ. ತಶೀಚಿ ತುಕಾರಾಮಾನಿ ಬೇವಾಕಾಡ್ತಿ ರೂಪಾಂತು ತೀರ್ಥಯಾತ್ರಾ ಕೊರನು ಆಯ್ತಲೆ ಉಡಗಾಸಾಕ್ ಆಪಲೆ ಸಕ್ಕಡ ಅಭಿಮಾನಿ, ಭಕ್ತಾಂಕ್ ಜವಣಾಕ್ ಆಪಯಲೆ. ತುಕಾರಾಮಾ ಘರಡ್ತಿ ಜವಣಾಕ್ ಆಪಯಲಾ ಮ್ಹಳಯಾರಿ ಭಕ್ತಾಂಕ್ ತ್ಯಾ ವ್ಹಡ ಗೌರವ್ಲಿ! ಸಕ್ಕಡ ಸಂತೋಷಾನಿ ಆಯಲೆ. ಕೆಲ್ಲಿಲೆ ರಾಂದವ ಸಕ್ಕಡ ದೇವಾಕ್ ನೈವೇದ್ಯ ಕೊರನು ಜಾಲ್ಲ ನಂತರ ಪಾನ್ಯ ಫಾಲ್ಲೆ. ಆಯ್ತಲೆ ಸಕ್ಕಡ ಭಕ್ತ ಜವಣಾಕ್ ಬಸಲೆ. ತುಕಾರಾಮುಚಿ ಸ್ವತಃ ವಾಡಚಾಕ್ ರಾಬಲೊ. ಪಯಲೆ ಸಕಟಾಂಕ್ ವಿಠಲಾಲೆ ಪ್ರಸಾದ ಮ್ಹಣ್ತು ಸಕ್ಕಡ ವಚ್ಚುನು ತೀರ್ಥಯಾತ್ರಾ ಕೊರನು ಆಯ್ತಲೆ ತ್ಯಾ ಕೋಡು ಬೇವಾ ಕಾಡ್ತಿ ಫಾಲ್ತು ಕೆಲೀಲೆ ಪಾಯಸು ವಾಡಲೆ.

ಸಕ್ಕಡಾನಿ ಮಿಶೇನಿ “ಜೈ ಪಾಂಡುರಂಗ ವಿಠಲ” ಮ್ಹಣ್ತು ಜಯಘೋಷ ಕೊರನು ಪಾಯ್ತು ಘೇವ್ತು ಜಿಭಿರಿ ದವರಲೆ. ತಾಜ್ಜೆ ಕೋಡಸಾಣಿಂನಿ ವಳವಳಲೆ. ಏರಂಡೇಲ ತೇಲ ಪಿಲ್ಲಿಲ ವರಿ ತೋಂಡ ಕಿವಚೊನು “ಹೇ ಸಮೈವೇ?” ಮ್ಹಣ್ತು ವರಿ ತುಕಾರಾಮಾಕ್ ಬೇಜಾರಾನಿ ಪಳಯಲೆ. ತುಕಾರಾಮಾಕ್ ಗೀಳ್ತು ಘೆವಚಾಕ್ ಜಾಯನಾತ್ರಿಲೆ ತಿತ್ತಲೆ ಹಾಸು ಆಯಲೆ. ಸಕ್ಕಡಾಂಕ್ ಪಳೋನು ಪಾಪಶಿ ದಿಸಲೆ. ದೊನ್ನೀ ಹಾತು ಮೆಳೋನು ಮ್ಹಾಪ ಮಾಗ್ತುನು “ಪಳೆಯಾ ತುಮ್ಮಿ ಸಕ್ಕಡ ಮೆಗಲೆ ತರಪೇನಿ ಹೇ ಬೇವಾಕಾಡ್ತಿಕ್ ವ್ಹರ್ನು ಸಕ್ಕಡ ತೀರ್ಥಕ್ಷೇತ್ರಾಂತು ನಾಣಯಲಾ, ದೇವಲೆ ದರ್ಶನ ಕರಯಲಾ. ಇತ್ಯುಲೆ ಜಾಲಯಾರೀಚಿ ತ್ಯಾ ಬೇವಾಕಾಡ್ತಿ ಆಪಲೆ ಕೋಡು ಸ್ವಭಾವು ಸೊಡ್ತಿ. ಮೂಢಪಣಾಕ್ ಶಿರಕೊನು ಪವಿತ್ರ ತೀರ್ಥಾಂತು ಬುಡ್ತುನು ಆಯ್ತು ಸತ್ಯಾ ಮನಗುಡ್ತಿ, ಅಂತರಂಗಗುಡ್ತಿ ಜಾಯನಾ. ಆಶಿಲೆ ಕಡೇನಂಯಿ ಪರಮಾತ್ಮ ಜಾಲೀಲೊ ಪಾಂಡುರಂಗಾಕ್ ಮನಘೊರನು, ನಿಷ್ಠೆನಿ ಸ್ವರೂ ಕೆಲಯಾರಿ ಮಾತ್ರ ಆಮಕಾ ಶುದ್ಧ ಜಾವಚಾಕ್ ಜಾತ್ಯಾ” ಮ್ಹಣ್ತು ಬುದ್ಧಿವಾದ ಸಾಂಗೊನು ಬಾಯಲ ಜೀಜಾಬಾಯಿಕ್ ಆಪೋನು ಸಕ್ಕಡಾಂಕ್ ರುಚಿ ರುಚಿ ಜಾಲೀಲೆ ರಾಂದವ ವಾಡಚಾಕ್ ಸಾಂಗಲೊ. - ಆಸು.



ಹುಬ್ಬಳ್ಳಿ ಶ್ರೀ ಕಾಶಿಮಠ ವೆಂಕಟರಮಣ ದೇವಳಾಂತು ವೈಕುಂಠ ಏಕಾದಶಿ  
ಹುಬ್ಬಳ್ಳಿ ಶ್ರೀ ಕಾಶಿಮಠ ವೆಂಕಟರಮಣ ದೇವಳಾಂತು ತಾ. 25-12-2020  
ದಿವಸು ಹರ ವರಸಾ ಮ್ಹಣಿಕೆ ವೈಕುಂಠ ಏಕದಶಿ ಪ್ರಯುಕ್ತ ಭಕ್ತಾಧಿಕ ವಿಶೇಷ  
ದರ್ಶನ ವ್ಯವಸ್ಥಾ ಕೆಲಿಲೆ. ಸಕ್ರಾಣಿ ಸಾತ ಘಂಟಾಚಾಕ ರಾತ್ರಿ ಪರ್ಯಂತ ಹಜಾರಗಟ್ಟಿ  
ಲೋಕ ಯವ್ವು ಕಲಿಯುಗಾಚೊ ಅಭಿಯದಾಯಕು ಶ್ರೀ ವೆಂಕಟಮಣಾಲೆ ದರ್ಶನ  
ಘಂಟಾ ಪುನೀತ ಜಾಲ್ಲೆ. ಹಾಜೆ ಪ್ರಸಾರ ತಾ. 26-12-20 ದಿವಸು ಸಕ್ರಾಣಿ ಆನಿ  
27-12-20ಕ ಸಾಂಜವಾಳ ಅಶ್ವಿ ದೋನವೇಳು ಭಕ್ತಿ ಚಾನಲ್ ಎಸ್.ವಿ.ಬಿ.ಸಿ.2  
ಹಾಂತು ಚಲ್ಲೆ. ಶ್ರೀ ವೆಂಕಟರಮಣ ದೇವಳಾಂತು ಶ್ರೀ ದತ್ತಾನಂದ ಪ್ರಭು ಆನಿ ಸಂಗಾತಿನಿ ಚಲೋನು  
ದಿಲಿಲೆ 'ಭಜನಾ ಸಂಧ್ಯಾ' ಕಾರ್ಯಕ್ರಮ ತಾ. 19-12-2020 ದಿವಸು ಚಲ್ಲೆ. ತಶೀಚಿ ಸಂಕಷ್ಟ ಹರ  
ಚತುರ್ಥಿ ಪ್ರಯುಕ್ತ ಗಣೋಮು ತಾ. 02-01-2021 ದಿವಸು ಚಲ್ಲೆ. ದೇವಳಾಚೆ ಮಾಹಿತಿಕ 9945358199  
ಹಾಂಕಾ ಸಂಪರ್ಕ್ ಕೊರಯೇತ.

### ಗೌಡ ಸಾರಸ್ವತ ಬ್ರಾಹ್ಮಣ ಸಮಾಜ, ಹುಬ್ಬಳ್ಳಿ

ಹುಬ್ಬಳ್ಳಿ ಗೌಡ ಸಾರಸ್ವತ ಬ್ರಾಹ್ಮಣ ಸಮಾಜಾಚೆ ವಾರ್ಷಿಕ ಖೇಳ (ಸ್ಪೋರ್ಟ್) ಕಾರ್ಯಕ್ರಮ  
ಫೆಲಿಲೆ ಡಿಸೆಂಬರ್ 26 ಆನಿ 27 ತಾರೀಖೆಕೆ ಚಲ್ಲೆ. ತಾ. 26-12-2020ಕ ಹೊರಾಂಗಣ ಖೇಳ  
(ಔಟಡೋರ್ ಸ್ಪೋರ್ಟ್) ಆದರ್ಶ ನಗರಾಚಿ ರೋಟರಿ ಸ್ಕೂಲ್ ಮೈದಾನಾಂತು ಸಕ್ರಾಣಿ 8-00 ತೆ  
1-00 ಘಂಟಾ ಪರ್ಯಂತ ಚಲ್ಲೆ. ತಶೀಚಿ ಒಳಾಂಗಣ ಖೇಳ (ಇನ್‌ಡೋರ್ ಸ್ಪೋರ್ಟ್) ತಾ. 26-  
12-2020ಕ ಸಾಂಜವಾಳಾ 4-00 ತೆ 7-00 ಘಂಟಾ ಪರಿಯಂತ ಆನಿ 27-12-20ಕ ಸಕ್ರಾಣಿ 9-  
00 ತೆ ಸಾಂಜವಾಳಾ 5-00 ಘಂಟಾ ಪರ್ಯಂತ ಸಮಾಜ ಮಂದಿರಾಚೆ ಆವಾರಾಂತು ಚಲ್ಲೆ. ಹೇ  
ದೋನ್ನಿ ದಿವಸು ಸಮಾಜ ಬಾಂಧವ ವ್ಹಡ ಅಂಕಡ್ಕಾರಿ ಯವ್ವು ವಾಂಟೊ ಘೆತಲಿಂತಿ.

### ಗೌಡ ಸಾರಸ್ವತ ಬ್ರಾಹ್ಮಣ ಸಮಾಜ ಧಾರವಾಡ

ಧಾರವಾಡಾಚೆ ಗೌಡ ಸಾರಸ್ವತ ಸಮಾಜಾಚೆ 80 ವರಸಾಚೆ ವಾರ್ಷಿಕ ವರದಿ ಪ್ರಗಟ ಜಾಲಿಲೆ  
ಆಸ್ತುನು 2019-20 ಸಾಲಾಂತು ಧಾರವಾಡ ಸಮಾಜಾ ತರಪೇನಿ ಘಡೋನು ಹಾಡಿಲೆ ವೆಗವೆಗಳೆ  
ಕಾರ್ಯಕ್ರಮ, ವಿದ್ಯಾರ್ಥಿ ವೇತನಾಕ, ಗರೀಬಾಂಗಲೆ ಮದತ್ತ್ವಾಕ ಕೆಲಿಲೆ ಖರ್ಚು ಆನಿ 2019-20  
ಸಾಲಾಚೆ ಆಯ-ವ್ಯಯ ಹೇ ವಾರ್ಷಿಕ ವರದಿಂತು ಮೆಳಯಲಾ. ವರದಿ ಪ್ರಕಾರ 2020ಚಿ ಅಖಿರಿಕ  
ಒಟ್ಟು 638 ಅಜೀವ ಸದಸ್ಯ ಆಸ್ತುಚೆ ಮಾಹಿತ ಮೆಳತಾ. ಎಸ್.ಎಸ್.ಎಲ್.ಸಿ. ತಾಕೂನು ಎಮ್.ಬಿ.ಎ.,  
ಬಿ.ಇ., ಎಮ್.ಬಿ.ಬಿ.ಎಸ್. ಪರಿಯಂತ ಚಾಂಗ ಸಾಧನ ಕೆಲಿಲೆ ಧಾರವಾಡ ಸಮಾಜಾಚೆ ವಿದ್ಯಾರ್ಥಿ  
ಲೋಕಾಂಕ ಪ್ರತಿಭಾ ಪುರಸ್ಕಾರ ದೀವನು ಅಭಿನಂದನ ಕೆಲಿಲೆ ಮಾಹಿತ ಆಸ್ತಾ. ಕರೋನಾ ಮುಂಜಾಗ್ತಾ  
ಕಾರಣಾನಿ ಅವುಂದೊಚೆ ವಾರ್ಷಿಕ ಸರ್ವ ಸಾಧಾರಣ ಸಭಾ ಮುಖಾರ ಫಾಲಿಲೆ ಆಸ್ತುನು ಪೋಸ್ಟ್  
ಮುಖಾಂತರ ಸಕ್ಕಡ ಸದಸ್ಯಾಂಕ ವಾರ್ಷಿಕ ವರದಿ ಧಾಡಲಾ.


### ಶುಭ ವಿವಾಹ

ಚಿ|| ಮನೋಜ್ ಕುಮಾರ್ ಪೈ (ಶ್ರೀಮತಿ ಮಾಲಾ ಆನಿ ಶ್ರೀ ಮಾಧವ ಪೈ, ಶಿವಮೊಗ್ಗ  
ಹಾಂಗಲೊ ಪೂತು) ಆನಿ ಚಿ|| ಸೌ|| ಕೃತಿಕಾ (ಶ್ರೀಮತಿ ಮಹಿಮಾ ಆನಿ ಶ್ರೀಗೋಪಿಚಂದ್  
ಮಡಗಾಂವಕರ(ಶೆಣೈ) ಬೀಳಗಿ ಹಾಂಗಲೆ ಧೂವ) ಹಾಂಗಲೆ ಲಗ್ನ ತಾ. 28-12-2020 ದಿವಸು  
ಬೇಡ್ಕಣಿ ಶ್ರೀ ಸೀತಾರಾಮಚಂದ್ರ ದೇವಳ, ಬೀಳಗಿ ಹಾಂಗಾ ವಿಜೃಂಭಣೆಕಿ ಚಲ್ಲೆ. ಗರ್ಭರೋಹಣ  
ತಾ. 29-12-2020 ದಿವಸು ಶಿವಮೊಗ್ಗಾಚೆ ದುರ್ಗಿಗುಡಿಚೆ ಹೊಟೇಲ್ ಸೂರ್ಯ ಕಂಪರ್ತ್  
ಹಾಂಗಾ ಚಲ್ಲೆ.

ಚಿ|| ನಾಗೇಂದ್ರ ( ಶ್ರೀಮತಿ ಪದ್ಮಾ ಆನಿ ಶ್ರೀ ಗೋವಿಂದ್ರಾಯ ಪೈ, ನೇರಳಕಟ್ಟೆ ಹಾಂಗಲೊ  
ಪೂತು) ಆನಿ ಚಿ||ಸೌ|| ಸೌಂದರ್ಯ (ಶ್ರೀಮತಿ ಸಿಂಧು ಆನಿ ಶ್ರೀ ಕೆ. ನಾಗೇಶ ಕುಮಾರ ಹಾಂಗಲೆ  
ಧೂವ) ಹಾಂಗಲೆ ಲಗ್ನ ತಾ. 03-01-2021 ದಿವಸು ಕುಂಭಾಶಿ ಶ್ರೀ ಚಂಡಿಕಾ ದುರ್ಗಾಪರಮೇಶ್ವರಿ  
ದೇವಳಾಚೆ ಸಭಾಭವನಾಂತು ವಿಜೃಂಭಣೆಕಿ ಸಂಪನ್ನ ಜಾಲ್ಲೆ. ದೋನ್ನಿ ಜೋಡಿ ವ್ಹರತು-ವ್ಹಕಲಾಂಕ  
ಸರಸ್ವತಿ ಪ್ರಭಾ ತರಪೇನಿ ದೇವು ಬರೆ ಕೊರೊ ಮ್ಹಣತಾ.



## ಶ್ರೀ ಜಿ.ಡಿ.ಪಾಲೇಕರ ಹಾಂಗಲೆ 11ಚೆ ಚುಟುಕಾ "ಅರುಣ"



ಕನ್ನಡ-ಕೊಂಕಣಿ ದೊನ್ನೋ ಭಾಷೆಂತು ಹಜಾರಬಂದಿ ಚುಟುಕಾ ಬರೊನು 'ಚುಟುಕಾ' ಸಾಮ್ರಾಟ ಮ್ಹಣೊನು ಘೆತ್ತಿಲೆ ಬಿಣಗಾಚೆ ಶ್ರೀ ಜಿ.ಡಿ.ಪಾಲೇಕರ ಮಾಮು ಸಕಟಾಂಕ ಸುಪರಿಚಿತ ಜಾಲಿಲೆ ನಾಂವ. ಹಾನ್ನಿ 2007 ಜಾನ 20019 ಪರ್ಯಂತ 1. ಚುಟುಕು ಚಟಾಕಿ, 2. ಚುಟುಕು ಚೂರ್ಣ, 3. ಚುಟುಕು ಸಿಂಚನ, 4. ಚುಟುಕು ದರ್ಪಣ, 5. ಚುಟುಕು ನೇಸರ, 6. ಚುಟುಕು ಚಿತ್ತಾರ, 7. ಚುಟುಕು ಬೆಳಗು, 8. ಚುಟುಕು ಕಿರಣ, 9. ಚುಟುಕು ರಶ್ಮಿ ಆನಿ 10. ಚುಟುಕು ಉದಯ ಮ್ಹಣ್ಣೆ ಚುಟುಕ ಕೃತಿ ಪ್ರಕಟ ಕೆಲ್ಲಾ. ಹಾಂಗಲೆ 'ಬವಣೆ' ಆನಿ ಕೊಂಕಣಿಂತು



ಬರೆಯಿಲೆ 'ದಿನಕರಾಲೆ ಅಕ್ಷರ ಕ್ರಾಂತಿ' ಕೃತಿ ವರೇನ ಪ್ರಗಟ ಜಾಲಿಲೆ ಆಸ್ಲಾ.

ಆತ್ಮಾ ಶ್ರೀ ಪಾಲೇಕರ ಮಾಮ್ಮಾನಿ ಬರೆಯಿಲೆ ಇಕ್ರಾವೇಂ ಕನ್ನಡ ಕೃತಿ 'ಅರುಣ' ಕಾರ್ಯಾಚೆ ಚುಟುಕು ಪ್ರಕಾಶನ ತರವೇನ ಪ್ರಗಟ ಜಾಲ್ಲಾ. 'ಅರುಣ' ಚುಟುಕಾ ಕೃತಿಂತು ಶ್ರೀ ಪಾಲೇಕರ ಮಾಮ್ಮಾನಿ 140 ಚುಟುಕಾ ದಿಲ್ಲಾ. ಮನೀಷಾಲೆ ಜೀವನ, ಪ್ರಕೃತಿ ವಯ್ತು ಬರೆಯಿಲೆ ಚುಟುಕಾ ವಾಚಕಾಲೆ ಮನ ಪಸಂದ ಕರತಾ. ಆಶಯ ನುಡಿಂತು ಸಾಹಿತಿ ಅನಂತ ಚಿಂತಾಮಣಿ ಜ್ಯೋತಿಷಿ ತಾನ್ನಿ "ಕವಿ ಶ್ರೀ ಜಿ.ಡಿ. ಪಾಲೇಕರ ಅವರು ದಿನಕರ ದೇಸಾಯಿ ಅವರ ಭಾರತ ಸೇವಕ ಸಮಾಜದಲ್ಲಿ ಕಾರ್ಯ ನಿರ್ವಹಿಸಿ ಅವರ ನಿಕಟ ಸಂಪರ್ಕದಲ್ಲಿದ್ದರು. ದೇಸಾಯಿಯವರ ಚುಟುಕುಗಳೇ ನನಗೆ ಸ್ಪೂರ್ತಿ ಎಂದು ವಿನಯದಿಂದ ಹೇಳುವ ಶ್ರೀ ಜಿ.ಡಿ. ಪಾಲೇಕರರವರು ಬಹುಮುಖ ಪ್ರತಿಭೆ ಉಳ್ಳವರು. ನಿವೃತ್ತ ಶಿಕ್ಷಕರಾಗಿರುವ ಪಾಲೇಕರರವರು ಕಲಾವಿದರು, ಸಾಹಿತಿಗಳು, ಚಿಂತಕರು ಮತ್ತು ಸಂಗ್ರಹಕರಾಗಿರುತ್ತಾರೆ. .... ರಸಭರಿತವಾಗಿರುವುದರಿಂದ ಅರುಣ ರಾಗದ ಸಮಯನ್ನು ಒಮ್ಮೆ ಆಸ್ವಾದಿಸಿದಾಗ ಮತ್ತೊಮ್ಮೆ ಓದುವಂತೆ ಮಾಡುತ್ತದೆ. ಮೈಮನಸುಗಳು ಸದಾ ಆರೋಗ್ಯ ಪೂರ್ಣತೆ ಹೊಂದಬೇಕೆಂಬ ಬಯಕೆಯುಳ್ಳವರು ಸಂಕಲನದ ಎಲ್ಲಾ ಕವಿತೆ ಓದಿ ಮನನ ಮಾಡಿಕೊಂಡು..." ಮ್ಹಣತಾತಿ. ಏಕ ಚಾಂಗ ಚುಟುಕ ಕೃತಿ ದಿಲೀಲ್ಯಾಕ ಶ್ರೀ ಜಿ.ಡಿ. ಪಾಲೇಕರಾಂಕ ಅಭಿನಂದನ ಕರತಾ. ಕರೋನಾತಂಕ ಮಧೇಯಿ ಜಿ.ಡಿ. ಪಾಲೇಕರ ಮಾಮ್ಮಾನಿ ಕಾಡಿಲೆ ಹೇ ಪುಸ್ತಕಾಚೆ ಮ್ಹೊಲಿ ಪಾಲಿ ರೂ. 40/- ಮಾತ್ರ ಪುಸ್ತಕ ಜಾವಣಾ ಜಾಲೀಲ್ಯಾನ ಮೊಬೈಲ್ ನಂ. 8861472753(ಶ್ರೀ ಜಿ.ಡಿ. ಪಾಲೇಕರ)ಕ ಸಂಪರ್ಕ ಕೊರೆಯೇತೆ.

### ಆಧುನಿಕ ಓವಿಯೊ (ಕೊರೊನಾ)

ಮನ ಜಾಲ್ಲೆ ವಿಶಾಲ ಫೊರಾ ಬಸ್ಲೆ ವೃದ್ಧ ಸಮಾಜಾಚೆ ಕರ್ತವ್ಯಾಕ ತೇ ಕಟಿಬದ್ಧ್||  
ತುಮ್ಮಿ ಕ್ಷೇಮ ಆಮ್ಮಿ ಕ್ಷೇಮ ಮಾಸ್ಕ ಫಾಲ್ಗುನಾ ತೂಪ ಫಾಲ್ಗುನಾ ಮಸ್ತ ಸ್ನೇಹಾ ರಾಂದವ ಕರತನಾ||

ಕಷಾಯ ಹೂನ ಉದಾಕ ಲಗ್ನಾ ಮಾಂಟಪಾಂತು ದಿಸ್ತಾ ಸರ್ವಾ ಪಳೊನು ಹಾಸ್ತಾ ಪ್ರೇರಣ ಆಮಗಲೆ||

ಬಂದ ಕರ್ಯಾ ಓವಿ ಕರೊನಾ ವಯ್ತೆ ಲಗ್ನಾ ರಾಂದ್ತಾ ಬರಪೂರ ರಾಂದ್ತಿ ಆಯ್ತೆ||  
ಛಿವುನಾಕ್ಯಾ ತೂ ಕರೊನಾ ಯೆತ್ತನಾ ತೊಂಡಾರಿ ದವರಾ ಮಾಸ್ಕ ಸದಾ ಉಲಯತನಾ||

ಸರ್ವ ಸಂಭ್ರಮ ತ್ಯಾಗ ಕೆಲ್ಯಾ ಹೊರೆತು ಹೊಕಲಾನ

ವೀರ ಪಾರಿಯರ ಮ್ಹಣ್ಣಾ ಆಮ್ಮಿ ಆರೀವಾಕದ ಕರ್ತನಾ||

-ಜಯಶ್ರೀ ನಾಯಕ, ಎಕ್ಕಂಬಿ

ಹಾರ್ದಿಕ ಶುಭಾಶಯಗಳು



**ಕೇಜವೈವ್ & ಹೆನ್ರ್ಟ್**

**ಭಾರತ ಗ್ಯಾಸ್ ಡಿಸ್ಟ್ರಿಬ್ಯೂಟರ್ಸ್**

ಕುಮಟಾ ರಸ್ತೆ, ಶಿರಸಿ - 581401.

ಫೋನ್ : 226426, 226826

ಮನೆ : 226626, ಫ್ಯಾಕ್ಸ್ : 228205

**== ಕ್ಷೇಮ ಮೂಡಿ ==**

**ತಕ್ಷಣ ವಿಜಾಲಿಸಿ**

ಆಮ್ಕಾ ಸೀತಕ್ಕ ಸೆಜ್ವರ ಫಾರ್ ಕಾಶಕ್ಕ ಬರಶಿ ಪಟ್ವಾಂಗ ಮಾರಚಾಕ ಬಶಿಲಿ. ಪಟ್ವಾಂಗ ಮಾರಿ ಜಾವಚಿ ಪರ್ಯಂತ ಮೊತಯೇರಿ ಆಕಾಶ ಕಳಚೂನು ಪಡಲೇರಿಚಿ ಅಮ್ಕಾ ನೆಜರ ಫಾಲ್ಕಾ ಮ್ಹಣಚಿ ಆಪುಣಾಕ ಗೊತ್ತಾಶಿಲೆ. ಪೂತು ಬೈಸೂನು ಖೇಳೊ ಮ್ಹಣ್ಣು ಸೀತಕ್ಕಾನ್ರಿ ಖೇಳಣಿಚೆ ಚೀರಿ ಸೊಡೊನು ಸಂತಂತು ತರಕಾರಿ ರೊಕಯಿಲ ವರಿ ತಾಗೆಲೆ ಮುಖಾರಿ ರೊಕಯಿಲೆ. ತಾಂತು ಚರಡುವಾ ಗೊಂಬೆ, ಪಾಣಿ-ಪಕ್ಷಿಯೋ, ರೈಲ್, ಬಸ್, ಕಾರ, ಸಾನ ಗಾಡಿ ಇತ್ಯಾದಿ ಸಕ್ಕಡ ನಮೂನ್ಯಾ ಖೇಳನಿ ಆಶಿಲೆ. ಜಾಲಯಾರಿ ಪ್ರತಿ ದಿವಸು ತಾಜ್ಜ ಒಟ್ಟುಚಿ ಖೇಳ್ಣು ಖೇಳ್ಣು ಆಪುಣಾಕ ಬೇಜಾರ ಆಯಿಲಿಲೆ. ತೊಂಡಾಂತು ಏಕ ನಮೂನ್ಯಾ ತೊಡ್ತು. ಕಸಲೇ ಪೂಣಿ ಜವಡಿಕ್ಕಾ ಮ್ಹಣಚಿ ಆಶಾ... ಆತ್ ಆಮ್ಕಾಲೆಂ ವಚ್ಚುನು ದೀ ಮ್ಹಳಯಾರಿ ಖಂಡಿತ ತೀ ಸೊವ್ತಾ. ತ್ಯಾ ಸಾಹಸ ಕೊರಚಿ ನಾಕ್ಯಾ ಮ್ಹಣ್ಣು ಸಮಜಲೇಲೊ ಆಪುಣ ಸೀದಾ ವಾಸರೆಕ ಘೆಲ್ಲೊ. ಡೈನಿಂಗ್ ಟೇಬಲ್ನಾ ವಯರಿ ಚಡಲಾರಿ ಬಿಸ್ಕುಟ್ ದವರೀಲೆ ಕರಡೊ ಮೆಳ್ತಾಶಿಲೆ. ಕರಡಾಚಾನ ಸಾತಾರ ಬಿಸ್ಕುಟ್ ಕಾಡ್ತು ಚಡ್ಚಿ ಕೀಸೆ ಭಿತರಿ ಫಾಲ್ಕು ಘೆತಲೊ. ದೇಂವ್ಚು ಫಾರ್ ಭಾಯರಿ ಆಯಲೊ. ತಾಗೇಲಿ ಅವಯಿ ಕೋಣಾಲ್ಕಿ ಫಾರ್ಡೆ ವಚ್ಚುನು ಪಟ್ವಾಂಗಾಕ ಬಶಿಲಿ; ಪುತಾನ ಗೇಟಾಚಾನ ಭಾಯ್ಕಿ ಆಯ್ಕಿಲೆ ಸೀತಕ್ಕಾಕ ದೆಕ್ಕೊ ಪಣಿ.

ಭಾಯ್ಕಿ ರೆಸ್ತಾಕ ಆಯ್ಕಿಲೊ ಆಪುಣ ಎದ್ರಾಕ ಆಸುಚೆ ಪಾರ್ಕಾಕ ಘೆಲ್ಲೊ. ಪಾರ್ಕಾ ಭಿತರಿ ಸಿಮೆಂಟಾಚೆ ಬೆಂಚ್ ಆಸ್ತಾಮೂ; ಥಂಯಿ ಆರಾಮಾರಿ ಬೈಸೂನು ಕಾರುಂ ಕುರುಂ ಮ್ಹಣ್ಣು ಬಿಸ್ಕುಟ್ ಕಾವಚಾಕ ಲಾಯ್ತ ಜಾತಾ. ಕೋಣಾಲೆಚಿ ಕರ್ರರ ಆಸ್ತನಾ. ಅಶಿ ಯವಜೂನು ಆಪುಣ ಪಾರ್ಕಾಕ ಯವ್ಚು ಏಕ ಸಿಮೆಂಟಾ ಬೆಂಚಾರಿ ಬಸಲೊ. ಸುತ್ತು ಪಳೆಲೊ ಕೋಣೇಚಿ ನಾಂತಿ. ಥಂಯಿ ಏಕಳೆ, ಹಾಂಗಾ ಏಕಳೆ ಮಾಂತಾರಿ ಬೈಸೂನು ಆಶಿಲೆ. ಸಾವಕಾಶ ಜಾವನು ಚಡ್ಚೆ ಕೀಸೆಚಾನ ಏಕ ಬಿಸ್ಕುಟ್ ಕಾಡ್ತು ಕಾವಚಾಕ ಲಾಗಲೊ. ತಾಣೆ ಕಾರುಂ ಕುರುಂ ಮ್ಹಣ್ಣು ಖಾವಚೆ ಪಾರ್ಕಾಂತು ಖಂಯೆಕಿ ಮೂಲ್ಟೆಂತು ನಿದ್ವೊನು ಆಶಿಲೆ ಏಕ ಸೂಣ್ಯಾಪೆಟ್ಟೆಲೆ ಕಾನ್ಯಾಕ ಆಯ್ಕು ಪಡ್ತಾ. ತ್ಯಾ ಅವಾಜ ಖಂಚಾನ ಎತ್ತಾ ಆಸ್ತಾ ಮ್ಹಣಚಿ ವಾಸಾನಿ ಸೊದ್ದುನು ಕಾಡ್ತು ತ್ಯಾ ಸೂಣ್ಯಾ ಪೆಟ್ಟೊ ಆಪುಣಾಲೆ ಮುಖಾರಿ ಯವ್ಚು ರಾಬ್ಣುನು ಬಾಲ ಹಾಲ್ತಲೆ.

ಪೆಟೆಕ ಪಳಯಲ್ಕಾರಿ ಖಂಚೆ ಚರಡುವ ಭೂಲ್ಯಾತಿ ಸಾಂಗಾ! ಪೆಟ್ಟೆಲೆ ಬಾಲ, ಕಾನ ತಾಂಡೂಚೆ ಮ್ಹಳಯಾರಿ ಚರಡುವಾಂಕ ಮಸ್ತ ಖುಷಿಚೆ ವಿಷಯ. ಆಪುಣ ಆಪುಣ ಅರ್ಧ ಕಾಲ್ತಲೆ ಬಿಸ್ಕುಟ್ ಕಾಡ್ತು ಪೆಟ್ಟೆ ಬಗಲೇನ ಉಡಯಲೊ. ಪೆಟ್ಟೊ ಚಿಕ್ಕ ಮುಖಾರ ಯವ್ಚು ಜೋರಾನಿ ಬಾಲ ಹಾಲಯತಾ ತ್ಯಾ ಕಾಲ್ತೆ. ಆತ್ ಆಪುಣಾಕ ಚಿಕ್ಕ ಸದರ ಮೆಳ್ಳೆ. ಬೆಂಚಾಚಾನ ಸಕ್ಕಲ ದೇಂವಲೊ, ಕೀಸೆಚಾನ ಆನ್ನೇಕ ಬಿಸ್ಕುಟ್ ಘೆವ್ಚು ಸೂಣ್ಯಾ ಬಗಲೇನ ಘೆಲ್ಲೊ. ತೇ ವರೇನ ಬಾಲ ಹಾಲಯತಾ, ತೋಂಡ ಹಾಲೋನು ಕಸಲ್ಕಿ ಸನ್ನೆ ಕರತಾ ಹಾಗೆಲೆ ಬಗಲೇನ ಯವಚಾಕ ಲಾಗಲೆ. ಪೆಟ್ಟೆ ಲಾಗಿ ಘೆಲೇಲೊ ಆಪುಣ ತಾಜ್ಜೆ ತೊಂಡಾಕ ಆನ್ನೆಕ ಬಿಸ್ಕುಟ್ ದಿಲ್ಲೊ. ಆತಂತು ಪೆಟ್ಟೊ ಆನಿ ಆಪುಣ ಗಳಿಸ್ತ ಕಂಠಸ್ತ ಜಾವನು ಘೆಲ್ಲೆಂತಿ. ದೂರಾಂತು ನಿದ್ವಯಿಲೆ ಆನ್ನೆಕ ಪೆಟ್ಟೆನಿ ಹಾಂಗೆಲೆ ಹೇ ಫೆಂಡ್‌ಶಿವ್ ಪಳಯಲೆ. ಆಪಣಾಕ ಖಾಂಯಿ ಪೂಣಿ ಮೆಳ್ಳಕಿ ಪಳೋವ್ಚಾ ಮ್ಹಣ್ಣು ತ್ಯಾ ವರೇನ ಆಪುಣ ಲಾಗಿ ಯವ್ಚು ಬಾಲ ಹಾಲಯಚಾಕ ಶೂರ ಕೆಲ್ಲೆ. ಆತಂತು ಆಪುಣ ಆನಿ ಇತ್ಲೆ ಮಗ್ಗೂನು ಘೆಲ್ಲೊ. ಆನ್ನೆಕ ಬಿಸ್ಕುಟ್ ಕಾಡ್ತು ತ್ಯಾ ಪೆಟ್ಟೆ ಬಗಲೇನ ಉಡಯಲೊ. ತೇವಯಿ ಖಾಪ್ಪು ಬಾಲ ಹಾಲಯತಾ ಮುಖಾರಿ ಆಯಲೆ. ದೊನ್ನೇ ಪೆಟ್ಟೆ ಒಟ್ಟು ಜಾಲ್ಕಿ ನ್ಹಂಟವೇ? ಆಪುಣಾಲೆ ಕೀಸೆಚೆ ಬಿಸ್ಕುಟ್ ರಿತ್ತ್ ಜಾವಚೆ ಪರ್ರಂತ ಬಾಲ ಹಾಲೋನು; ತಾಜ್ಜ ಲಾಗಿ ನಾ ಮ್ಹಣಚೆ ಖಾತ್ರಿ ಜಾಲ್ಲ ನಂತರ ತಾಂಚ ತಾಂಚ ಭಿತರಿಚೆ ಖೆಳಚಾಕ ಶುರ ಕೆಲ್ಲಿಂ.

ಅಶಿ ಪೆಟ್ಟೆ ಖೇಳಚಾಕ ಲಾಗಿಲ ತೆದ್ನಾ ಆಪುಣಾಲೆ ಫಟಿಂಗಪಣ ಬುದ್ಧಿ ಜಾಗೃತ ಜಾಲ್ತೆ. ತ್ಯಾ ದೊನ್ನೇ ಪೆಟ್ಟೆಚೆ ಬಾಲ ಧೊರನು ಗಾಂಟಿ ಫಾಲಯಾರಿ ಕಶಿ ಮ್ಹಣ್ಣು ದಿಸಲೆ. ಜಾಲಯಾರಿ ತಾಕ್ಯಾ ದೋರಿ ಜಾವಕಾಮೂ. ಹೋ ಅಮ್ಕಾನಿ ಆಪುಣಾಲೆ ಚಡ್ಚಿ ಸಡ್ಲಲ ಆಸ್ತ ಮ್ಹಣ್ಣು ಏಕ ದಾರ ಬಾಂದಿಲೆ. ಆಪುಣ ತ್ಯಾಂಚಿ ಸೊಡೊನು ದೊನ್ನೇ ಪೆಟ್ಟೆಚೆ ಬಾಲ ಧೋರನು ಗಾಂಟಿ ಫಾಲ್ಕು ಬಾಂದೂನು ಸೊಡಲೊ. ಪೆಟ್ಟೆ ಸೊಡೊನು ಫಾವಚಾಕ ಜಾಯನಾಶಿ ವ್ಹಡ ತಾಳೆನಿ ಬೊಂಕಚಾಕ ಲಾಗಲೆ. ಆಪುಣಾಲೆ ಹರದೆ ಧರಧರಲೆ. ಸಡ್ಲಲ ಚಡ್ಚಿ ಸಕ್ಕಲ ನಿಸರೂನು ಪಾರ್ಕಾಕ ಆಯ್ಕಿಲೆ ಲೋಕಾ ಮುಖಾರಿ ಆಪುಣ ನಾಗಡೊ ಜಾಲ್ಲೊ. ಭಯಿ, ಮರ್ಯಾದೆನಿ ವ್ಹಡ ತಾಳೊ ಕಾಡ್ತು ರಡಚಾಕ ಲಾಗಲೊ.... -ಆಸು.



6ಚಿ ಪಾನಾಚಾನ ಆಯ್ಕೆ

ಬೆಂಗಾಲಿ ಸ್ವೀಟ್ ಹಾಡ್ನು ದೀನಾ ಜಾಲಯಾರಿ ಮರ್ತಿಮಾಯ್ಲಿ ರಾಗಾಕ ದೂರ ಧಾಡಚಾಕ ಜಾಯನಾ ಆಶ್ಲಿಲೆ. ತ್ಯಾ ಕಾಮ ಖರ್ಚಾ ಬಾಬತ್ತ... ಆತ್ಮ ಹೇ ಕರೋನಾ ವೇಳ್ಕಾರಿ ಭಾಯ್ಚಾನ ಗೊಡಸೆ ಹಾಡಚಿ ವರೇನ ಮಸ್ತ್ ಡೇಂಜರಸ್... ತ್ಯಾ ಕಾರಣಾನಿ ಮರ್ತು ಧೂವ್ಯಾಕ ಕಾನ್ನಾ ತಾಕೂನು ಇಯರ್ ಫೋನ್ ತಾಂಡೂನು ಕಾಡತಾ. ಖಿಂಚಕಿ ಸಿನೇಮಾಚಿ ಪದ ಆಯ್ಕತಾ. ಮರ್ತು ಖಿಂಚೆಚಿ ವರಿ ಧೂವ್ಯಾಕ ಪಳಯಲೊ. ತೀ ಮಾತ್ರೆ ಸಕ್ಕಲ ಫಾಲ್ಲಿ.

ಆತ್ಮ ತಿಕ್ಕಾ ಸಮಾ ಜಾವನು ಆಯ್ಕಚಿ ವರಿ ತಾವ್ವಳಿ ನಿಮ್ಮಿಲಿಲೇಚಿ ಪರತ ನಿಮ್ಮಿಲೊ. "ಅಯ್ಯೋ ಬಾಪ್ಪಾ ಮಾಕ್ಕ್ ಜಾಂವೊ ಹರೀಶಾಕ ಅಮ್ಮಾಲಾಗಿ ಲಡಾಯಿ ಕೊರಚಾಕ ಪುರಸತಿ ಪೂಣಿ ಕಂಯಿ ಆಸಾ ಸಾಂಗ ಬಾಪಾ" ಬಾಪಯನ ಕಾನ್ನಾಚಾನ ಇಯರ್ ಫೋನ್ ಕಾಡಿಲ್ಯಾಕ ಆಕೇಪು ಕೊರಚಿ ವರಿ ಪಳಿತಾ ಮ್ಹಳ್ಳಿ. "ಕಸ್ಲೆ ವಿಷಯು ನಾ ಮ್ಹಣಲಾರಿ ಹೀ ಕಿತಯಾಕ ರಡತಾ ನಿದ್ನಲ್ಯಾ..." ಮರ್ತು ಆಪಣ ಇತ್ಲೇಕ ಸಾಂಗೂನು ಘೆವಚಿ ವರಿ ಮ್ಹಳ್ಳಿ.

"ಹಾಂ ಬಾಪ್ಪಾ ತಾವ್ವಳಿ ಅಮ್ಮಾಲೆ ಮೆವಣೆಲೆ ಫೋನ್ ಆಯ್ಕಲೆ. ಅರ್ಧ ಘಂಟಾ ವಯ್ಕಿ ಉಲಯಲ್ಯಾ ಪಳೆ. ಕಡೇರಿ ಆಶಿ ರಡ್ತಾ ನಿದ್ನಯಿಲ್ಯಾ... ಸಾಂಜವಾಳಾ ಆಮ್ಮಾ ಕಾಳ್ಳಿ ವರೇನ ಕೊರನು ದೀನಿ ಗೊತ್ತಾಸ್ವೇ?" ತೂಂವ ಪೂಣಿ ಚಿಕ್ಕ ಸಾಂಗ ಮ್ಹಣಚಿ ಪ್ಲಿ ಮ್ಹಳ್ಳಿ.


"ಹೋ... ಹೋ... ಕಳ್ಳೆ ಹಿಗೇಲೆ ಪೈಕಿ ಕೋಣಕಿ ಮೆಲ್ಲಿಂತಿ ನಾಂವೆ ಸೀರಿಯಸ್ ಜಾವ್ನು ಆಸ್ತತ್ರೆಕ ಫಾಲ್ನು ಆಸ್ತುಚಾಕ ಪುರೊಂತಿ. ಹಿಗೇಲೆ ಮೆವಣೇನಿ ತ್ಯಾ ವಿಷಯು ಹಿಕ್ಕಾ ಫೋನಾಂತು ಸಾಂಗೂನು ಆಸ್ತುಚಾಕ ಪುರೊ... ಹೀಣೆ ತೈಕ ವಚಕಾ ಮ್ಹಳಯಾರಿ ಬಸ್ ವರೇನ ನಾಮೂ... ಭಾಡೆಕ ಕಾರ ಘೇವ್ತಾ ವಚಕಾ... ಹಜಾರ ಬಸ್ ರೂಪಯಿ ಖರ್ಚುಕಾ..." ಮರ್ತು ಮಾತ್ರೆರಿ ಹಾತು ವ್ಹೋವ್ನು ಬಸಲೊ.

ತಿತ್ಲೆ ಭಿತ್ತರಿ ನಾರಲ್ಲಾ ರುಕ್ಕಾಚಾನ ನಾರಲಾ ಕೋನೊ ಸಕ್ಕಡ ಪಡಲೀಲೆ ಅವಾಜು ಆಯ್ಕು ಪಡಲೆ. ಕಸ್ಲೆ ರಾಬ್ಬೊನು ದವರಿಲೆ ಲೊಕ್ಕಂಡಾ ಕಪಾಟಿ ಮೊಗಚೂನು ಪಳಕಿ, ವಿದ್ವಾನಿ ವಯ್ಕಿ ದವರಿಲೆ ಕರಡೊ ಗಿರಡೊ ಪಾಡಯಲೆ ಕಿತ್ತಿ ಮ್ಹೊಣು ಭೀವ್ನು ಮರ್ತು ಬೆಡ್‌ರೂಮಾಕ ಧಾಂವಲೊ. ಥಂಯಿ ಪಳಯಲಾರಿ ಮಾಂಚಾರಿ ನಿದ್ನಯಿಲಿ ಮರ್ತಿಮಾಯಿ ಹೊಡಕೂನು ಯವ್ನು ಸಕ್ಕಲ ಪೋಡ್ನು ಉಟಯಚಾಕ ಕಷ್ಟ ಪಡತಾ ಆಸ್ತುಚಿ ದೆಕ್ಕು ಪಡಲೆ. ಮರ್ತು ತಿಗಲೆ ಹಾತು ಧೂರನು ಉಟ್ಟರೋನು ಹಾಂತಾಲಾರಿ ಬಸ್ಕರಲೊ. ನಂದಿನಿ ಧಾಂವನು ವಚ್ಚುನು ಏಕ ಲೋಟೊ ಉದ್ದಾಕ ಘೇವ್ನು ಆಯಿಲಿ.

"ಕಾಂಯಿ ನಾ... ಮನಾಕ ಬೇಜಾರ ಜಾಲ್ಲೆ... ತಶೀಚಿ ಏಕ ಘಡಿ ಆಡ ಸರಲೀ..." ಮರ್ತಿಮಾಯ್ಲಿನಿ ಇತ್ಲೆ ಮ್ಹಣ್ಣೆ ಭಿತ್ತರಿ ಮಧೇ ತೋಂಡ ಫಾಲೀಲೊ ಮರ್ತು "ತೂಂವ ಪಡಲೀಲೆ ವಿಷಯು ಸೋಡಿ... ನಿದ್ನದೋಳ್ಕಾಂತು ಸಕ್ಕಡ ಹೊಡಕೂನು ಪಡತಾತಿ. ಜಾಲ್ಯಾರಿ ತೂಂ ರಡತಾ ಆಶಿಲೆ ಮ್ಹೊಣು ನಂದಿನಿ ಸಾಂಗಲಿ... ಗಾಂವಾಂತು ಕೋಣಪೂಣಿ... ಟ್ಯಾ...s..." ತೂಂಡಾಂತು ಏಕ ನಮೂನ್ಯಾಚಿ ಅವಾಜು ಕರತಾ ಕೋಣತರಿ ಮೆಲ್ಲಿವೇ" ಮ್ಹಣ್ಣಿ ವರಿ ನಿಮ್ಮಿಲೊ. ಬಾಮ್ಪಾನಿ ತಶಿ ನಿಮ್ಮಿಲಿ ಸತ್ತಾ ಮರ್ತಿಮಾಯ್ಲೆ ತೋಂಡ ಪರತ ಕಾಳೊತುನು ಘೆಲ್ಲೆ... ಹೋ ಖಿಂಚಕಿ ವ್ಹಡ ದುಃಖಾಚಿ ವಿಷಯೂಚಿ ಆಸ್ಲಾ..." ಮ್ಹೊಣು ಮರ್ತುನು ಯವಜೂನು ಥರಥ್ಥೆ ಭಿತ್ತರಿ "ಆಮ್ಮಲೆ ಫರ್ಕಡೆ ಪಿಂಕಿ ಮ್ಹೊಣು ಏಕ ಚೆಲ್ಲಿ ಸೂಣೆ ಆಶಿಲೆ ನ್ಹಂಹವೇ? ತೀಣೆ ಚಾರಿ ಪೀಲ ಫಾಲ್ಲಿಲ ಕಂಯಿ... ಕಾಲಿ ರಾತ್ರಿಕ ಕುರ್ಯಾನ ಯವ್ನು ತ್ಯಾ ಚಾರ ಪಿಲ್ಯಾಂಕ ಘೇವ್ನು ಘೆಲ್ಲ ಕಂಯಿ... ತ್ಯಾ ಆವ್ನು ಸೂಣಾಂಲೆ ಆಂತ ಕಿತ್ಲೆ ವಳವಳಕಿ ಕಿತ್ತಿ... ತ್ಯಾ ಆಯಕೂನು ಮಾಕ್ಯಾ ರಡಿ ಆಯಲೆ... ಹಾಂತಾರಿ ಯವ್ನು ನಿದ್ನಯಿಲ್ಯಾಕ ಚಾರಿಗ ನೀದ ಆಯಲೆ..." ಮ್ಹಳ್ಳಿಲ ತೆದ್ನಾ ಮರ್ತುಕ ಖಿಂಚಕಿ ವಚ್ಚುನು ಮಾತ್ರೆ ದಾಡ್ಲೊನು ಘೆವಚಿ ಮ್ಹೊಣು ದಿಸಲೇರಿ ನಂದಿನಿ ಥಂಚಾನ ಜೂರ್ನು ಸೊಡಲಿ... ಅಯ್ಯೋ; ಕೋಣಾಂಕ ಆನ್ನಿಕೆ ಸಾಂಜವಾಳಾಚಿ ಕಾಫಿ ಕೊರನು ದೀನಿ" ಮ್ಹಣತಾ ಮರ್ತಿಮಾಯಿ ಉಟಾನು ರಾಂಚೊಸರೆ ಬಗಲೇನ ಭಾಯರಸರಲಿ....." - ಸುರೇಶ್.

# ‘ಜ್ಞಾನವರ್ಧನ ಕರಚಿ ಅಮೂಲ್ಯ ಸಂಪತ್ತಿ ಪುಸ್ತಕ’

ಮಂಗಳೂರು : ಡಾ. ಅರವಿಂದ



ಶ್ಯಾನಭಾಗ, ಬಾಳೇರಿ ಹಾನ್ಸಿ ಬರೆಯಿಲ್ಲ ಸುಜ್ಞಾನಮಣಿ ಪುಸ್ತಕಾಚಿ ಲೋಕಾರ್ಪಣೆ ಕಾರ್ಯಕ್ರಮ ಗೊಲ್ಲರಕೇರಿಚಿ ಶ್ರೀ ವೀರ ಹನುಮಂತ ದೇವಸ್ಥಾನಾಂತ್ ಚಿಲ್ಲ ‘ಸುಜ್ಞಾನಮಣಿ’ ಪುಸ್ತಕ ಡಾ. ಅರವಿಂದ ಶ್ಯಾನಭಾಗ, ಬಾಳೇರಿ ಹಾನ್ಸಿ ಪ್ರಕಟ ಕರಚಿ ಧಾವೆ ಪುಸ್ತಕ ಜಾಲ್ತೆರಿ ಕನ್ನಡ ಭಾಷೆಂತ್ ಲೋಕಾರ್ಪಣೆ ಜಾವಚಿ ದುಸರೆ ಪುಸ್ತಕ. 12 ಮಹನೀಯಾಂಗಲೆ

ವೈಜ್ಞಾನಿಕ ಸಂದರ್ಶನ ಆಧಾರಿತ ಸುಜ್ಞಾನಮಣಿ ಸೃಜನೇತರ ಪ್ರಕಾರಾಚಿ ಕೃತಿ ಜಾವ್ನಾಸಾ. ಕಂದೇಲ ಸಂದೀಪ ಕಾಮತ ಹಾಂಗಲೆ ಸ್ಮರಣಿಕ ಹೇಂ ಪುಸ್ತಕ ಅರ್ಪಣ ಕೆಲ್ಯಾ.

ದೇನಾ ಬ್ಯಾಂಕಾಚಿ ನಿವೃತ್ತ ಅಧಿಕಾರಿ ಜಾವ್ನಾಶೆ ಕಂದೇಲ ಮೋಹನ ಕಾಮತ ಹಾನ್ಸಿ ಪುಸ್ತಕ ಮೋಕಳಿಕ ಕೋರ್ನ್ಯು “ಲೇಖಕ ಅರವಿಂದಾಲೆ ಉಜ್ವಲ ಭವಿಷ್ಯಾಕ ಶುಭ ಹಾರೈಸಿಲೆ. ಪುಸ್ತಕ ಪರಗಟುಚಿ ತ್ರಾಸಾಚಿ ಕಾಮ ಜಾವ್ನಾಸಾ. ಪ್ರಸ್ತುತ ಲಾಭ ಯೇನಾಶಿಲೆ ವಿಷಮ ಪರಿಸ್ಥಿತಿಂತ್ ಲೇಖಕಾನಿ ಸ್ವತಃ ಪುಸ್ತಕ ಪ್ರಕಾಶನಾಕ ಮುಕಾರಿ ಆಯಿಲೆ ಸಾಹಸ, ಅರವಿಂದಾಲೆ ಪರಿಶ್ರಮಾಕ ಫಲ ಮೆಳೊ” ಮೋಣು ಸಾಂಗಲೆ. ಮುಖೇಲ ಸಯ್ತೆ ಜಾವ್ನು ಆಯಿಲೆ ಮಂಗಳೂರಚಿ ಖ್ಯಾತ ಲೆಕ್ಕಪರಿಶೋಧಕ ಜಾವ್ನಾಶೆ ಸಿ.ಎ.ಕಿರಣ ಜಿ. ಶೇಟ ಉಲ್ಲಂತ “ಪುಸ್ತಕ ಜ್ಞಾನ ವರ್ಧಿಸುಚಿ ಅಮೂಲ್ಯ ಸಂಪತ್ತಿ” ಮೋಣು ಸಾಂಗಲೆ.

ಆನ್ಯೇಕಲೊ ಸೊಯರೊ ಬಿ.ಸಿ.ಸಿ.ಐ. ಕ್ರಿಕೇಟಾಂತ್ ಅಂತರಾಷ್ಟ್ರೀಯ ಸ್ವರಾರಿ ಅಂಪೈರಿಂಗ್ ಕೆಲ್ಲಿಲೊ ಮಂಗಳೂರಚೊ ಕಸ್ತೂರಿ ಬಾಲಕೃಷ್ಣ ಪೈ ಹಾನ್ಸಿ ಕ್ರೀಡೆಕ ಆನಿ ಸಾಹಿತ್ಯ ಹಾಕಾ ಆಶೆ ಮೇಳ, ಶಿಸು, ಸಂಯಮ ಆನಿ ಸೂಕ್ತ ವೇಳೆಂತ್ ಸಮಜ ನಿರ್ಣಯ ಘೆವಚಿ ಪ್ರವೃತ್ತಿಚಾಂಕ ಕೆನ್ಯಾಯ್ ಯಶೆ ಮೆಳಾ” ಮೋಣು ಅರವಿಂದ ಶ್ಯಾನಭಾಗ ಹಾಂಗಲೆ ಉದಾಹರಣ ದಿಲೊ. ಬಿ.ಎಸ್.ಎನ್.ಎಲ್. ಮಂಗಳೂರಾಚೊ ದೂರಸಂಚಾರ ಅಧಿಕಾರಿ ಜಾವ್ನಾಶೊ ಆನೆಕಲ್ಯು ಗೋಪಾಲಕೃಷ್ಣ ಪ್ರಭು ಉಲಯ್ “ಪುಸ್ತಕ ಸಕ್ಕಡಾನಿ ಮೊಲಾಖಿ ಘೆವ್ನು ವಾಜ್ಜುಕಾ. ಖಂಯೆಚೆಂತ್ ಕಾರಣಾಕ ಅಸಲೆ ಪುಸ್ತಕಾಚಿ ರೈರಾಕ್ ಯಾ ಸ್ಕ್ಯಾನ್ ಕೋರನು ಸಾಮಾಜಿಕ ಜಾಳಿಜಾಗೆರ್ ಪ್ರಸಾರ ಕರಚಾಕ ನಾ. ತಾಜ್ಯಾನ ಲೇಖಕಾಳೆ ಮೂಲ ಆಶಯಾಕ ಅಡ್ಕಳಿ ಯೆತಾ” ಮೋಣು ಸಾಂಗಲೊ.

ಶ್ರೀ ವೀರ ಹನುಮಂತ ದೇವಸ್ಥಾನಾಚಿ ಆಡಳೀದಾರ ಆನಿ ಆನುವಂಶಿಕ ಅರ್ಚಕ ಜಾವ್ನಾಶೆ ಮಂಜೇಶ್ವರ ಸೀತಾರಾಮ ಭಟ್ಟ ಹಾನ್ಸಿ ಕಾರ್ಯಕ್ರಮಾಚಿ ಅಧ್ಯಕ್ಷತಾ ವಹಿಸುನು ಘೆತಲೆ. ವೇದಿಕೆರಿ ಕಂದೇಲ ರಾಧಿಕಾ ಕಾಮತ ಉಪಸ್ಥಿತ ಆಶಿಲೆ. ಸುರವೆಕ ಪಾಂಡುರಂಗ ಶೆಣೈ ಹಾನ್ಸಿ ಪ್ರಾರ್ಥನಾಗೀತ ಮ್ಹಳ್ಳೆ ಲೇಖಕ ಅರವಿಂದ ಶ್ಯಾನಭಾಗ ಹಾನ್ಸಿ ಕಾರ್ಯಕ್ರಮಾಚಿ ಸೂತ್ರ ಸಂಚಾಲನ ಕೆಲ್ಲಿ. ಕಾರ್ಯಕ್ರಮಾಂತ್ ಪಿಂಗಾರ ಸಂಪಾದಕ ರೇಮಂಡ್ ಡಿಕುನ್ಟಾ, ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿಚೊ ಸಾಂದೊ ಅರುಣ ಜಿ. ಶೇಟ, ಜಯಶ್ರೀ ಪೈ, ಕಲ್ಲುಚ್ಚು ಪ್ರಕಾಶನಾಚೊ ಮಹೇಶ ನಾಯಕ, ಜನಸೇವಾ ಕೇಂದ್ರಾಚೊ ಪ್ರೀತೇಶ ಬಂಗೇರ, ಸಾಹಿತಿ ಉಮೇಶ ಕಾರಂತ, ಸತೀಶ ಪೇಜಾವರ ಆನಿ ಹೆರ್ ಗಣ್ಯ ಆಶಿಲೆ.

ಸುಜ್ಞಾನಮಣಿ ಪುಸ್ತಕಾಂತ್ ಪ್ರೊ. ರಾಜಶೇಖರ ಭೂಸನೂರಮಠ, ಡಾ. ಗಿರೀಶಚಂದ್ರ, ಹೆಚ್. ರಮೇಶ, ಡಾ. ಬಿ.ಎಂ ಹೆಗ್ಡೆ, ಶ್ರೀಮತಿ ಹರಿಪ್ರಸಾದ, ಪ್ರೊ. ನರೇಂದ್ರ ನಾಯಕ, ಡಾ. ವಿಜಯಕುಮಾರ ಗಿಡ್ಡವರ, ಡಾ. ಚೇತನ ನಾಯಕ, ಪ್ರೊ. ಹಾಲ್ಕೊಡ್ಡೇರಿ ಸುಧೀಂದ್ರ, ಶ್ರೀ ವಚನಾನಂದ ಸ್ವಾಮೀಜಿ, ಡಾ. ಉದಯ ರಾಯ್ಕರ ಆನಿ ಚಂದ್ರಶೇಖರ ರೆಡ್ಡಿ ಹಾಂಗಲೆ ಸಂದರ್ಶನ ಆಸಾ. ಗೋಪಾಲಕೃಷ್ಣ ಶಾನಭಾಗ ಹಾನ್ಸಿ ಮುನ್ನುಡಿ ಬರಯಲ್ಯಾ. ಕು. ದೀಪಕ ಶೆಣೈನಿ ಮಖಮಟ ರಚನ ಕೆಲ್ಯಾ. ಜೈನುಲ್ಲಾ ಬಳ್ಳಾರಿ, ಪ್ರಮೋದ ನಾಯ್ಕ, ಎ.ಜಿ. ಪ್ರಭು, ಗೌರವ ದೇವಾಡಿಗ ಆದಿ ಲೋಕಾನಿ ನಲ್ಯುಡಿ ಬರಯಲ್ಯಾ. 108 ಪಾನ್ಯಾಚಿ ಹೇಂ ಪುಸ್ತಕಾಚಿ ಮೋಲ 120 ರೂಪಾಯಿ ಮಾತ್ರ, ಜಾವ್ನಾಶಿಲೆ ಲೋಕಾನಿ ಲೇಖಕಾಲೆ ದೂರವಾಣಿ 8880202206 ಕ ಸಂಪರ್ಕ ಕರ್ತೀತ.



# ಅಂತರ್ಜಾಲಾಂತ ಆನ್‌ಲೈನ್ ಕೊಂಕಣಿ ಶಿಕ್ಷಣ ವೆಬ್‌ಸೈಟ್ ಲೋಕಾರ್ಪಣ



ವಿಶ್ವ ಕೊಂಕಣಿ ಕೇಂದ್ರ ವತೀನ 01-01-2021 ತಾರ್ಕೆರ ಅಂತರ್ಜಾಲಾಂತ ಆನ್‌ಲೈನ್ ಕೊಂಕಣಿ ಶಿಕ್ಷಣ ವೆಬ್‌ಸೈಟ್ ([www.learnkonkani.in](http://www.learnkonkani.in)) ಅನಾವರಣ ಜಾಲೆಂ.

'ಕರ್ನಾಟಕ ರಾಜ್ಯ ಮಾತೃ ಸ್ವಯಂ ಭಾರತಾಂತ ಜಗಭರ ಆನಿ ವಿದೇಶಾಂತ ಅಮೇರಿಕಾ, ಯೂರೋಪ, ಆಸ್ಟ್ರೇಲಿಯಾ, ಏಷ್ಯಾ ಇತ್ಯಾದಿ ರಾಷ್ಟ್ರಾಂತರಾಯ ಮುಖ್ಯ ಜಾವನ್ ಗಲ್ ರಾಷ್ಟ್ರಾಂತ ಆಸುಚಿ ಕೊಂಕಣಿ ಜನ ಆನಿ ಚಿಡ್‌ಪಾವಾಂಕಿ ಕೊಂಕಣಿ ವಾಜುಚಿ, ಬರೊವಚಿ ವಿಷಯಾರ್ ಶಿಕ್ಷಣ ದಿವಜಾಕ ಆತಾಂ ವಿಶ್ವ ಕೊಂಕಣಿ ಕೇಂದ್ರ ತರವೇನ ಅಂತರ್ಜಾಲಾಂತ ಆನ್‌ಲೈನ್ ಕೊಂಕಣಿ ಶಿಕ್ಷಣ ವೆಬ್‌ಸೈಟ್ ಲೋಕಾರ್ಪಣ ಕೆಲೆಲೆ ವಿಷಯ ಮಸ್ ಸಂತೋಷ ವಿಷಯ' ಅಶಿಂ ವಿಶ್ವ ಕೊಂಕಣಿ ಕೇಂದ್ರದ ಚಿಯರ್‌ಮನ್ ಡಾ. ಪಿ. ದಯಾನಂದ ಪೈ ಸಂತೋಷ ವ್ಯಕ್ತ ಕೆಲ್ಲಿ. ವಿಶ್ವ ಕೊಂಕಣಿ ಕೇಂದ್ರ ಅಧ್ಯಕ್ಷ ಶ್ರೀ ಬಸಿ ವಾಮನ ಶೆಣೈ ನ ಸ್ವಾಗತ ಕೆಲೆಂ. ಶಾಳಂತ ಕೊಂಕಣಿ ಶಿಕ್ಷಣವೆಚಿ ಯೋಜನೆಚಿ ಅಧ್ಯಕ್ಷ ಪ್ರೊ. ಡಾ. ಕಸ್ತೂರಿ ಮೋಹನ ಪೈ ನ ಕೊಂಕಣಿ ಶಿಕ್ಷಣ ವೆಬ್‌ಸೈಟ್ ಬದ್ದಲ ಸಂಪೂರ್ಣ ವಿವರಣ ದಿಲೆಂ.

ಮಣಿಪಾಲ ಗ್ಲೋಬಲ್ ಎಜುಕೇಶನ ಸಂಸ್ಥೆ ಅಧ್ಯಕ್ಷ ಶ್ರೀ ಬಿ. ವಿ. ಮೋಹನದಾಸ ಪೈ ಹಾನ್ಸಿ ಅಂತರ್ಜಾಲಾಂತ ಆನ್‌ಲೈನ್ ಕೊಂಕಣಿ ಶಿಕ್ಷಣ ವೆಬ್‌ಸೈಟ್ ಅನಾವರಣ ಕೆಲ್ಲಿ. ವಿಶ್ವ ಕೊಂಕಣಿ ವಿದ್ಯಾರ್ಥಿ ವೇತನ ನಿಧಿ ಅಧ್ಯಕ್ಷ ಶ್ರೀ ರಾಮದಾಸ ಕಾಮತ್ ಯು, ಕಾರ್ಯದರ್ಶಿ ಶ್ರೀ ಪ್ರದೀಪ ಜಿ. ಪೈ, ಉತ್ತರ ಅಮೇರಿಕಾ "ಖಿಬರ" ಕೊಂಕಣಿ ಪತ್ರಿಕೆಚಿ ಸಂಪಾದಕ ಶ್ರೀ ವಸಂತ ಭಟ್, "ವೀಜ್" ಕೊಂಕಣಿ ಪತ್ರಿಕೆಚಿ ಸಂಪಾದಕ ಡಾ. ಆಸಿನ್ ಡಿಸೋಜಾ ಪ್ರಭು, ಚಿಕಾಗೊ ಆನಿ ಉತ್ತರ ಅಮೇರಿಕಾ ಕೊಂಕಣಿ ಸಮ್ಮೇಳನಚಿ ಅಧ್ಯಕ್ಷ ಶ್ರೀ ರಾಮ ಆಚಾರ್ಯ ಹಾನ್ಸಿ ಸರ್ವಾಂನಿ ಆಸಲೆ ಜನೋಪಯೋಗಿ ಕಾರ್ಯಕ್ರಮ ಆಯೋಜನ ಕೆಲೆಲೆ ವಿಶ್ವ ಕೊಂಕಣಿ ಕೇಂದ್ರದ ಪ್ರಸಂಶಾ ಕೆಲೆಂ. ದಾನಿ ದುಬೈ ಶ್ರೀ ಮೈಕಲ್ ಡಿಸೋಜಾ, ಗೊಂಯಚಿ ಅಖಿಲ ಭಾರತ ಕೊಂಕಣಿ ಪರಿಷದ ಅಧ್ಯಕ್ಷಾ ಶ್ರೀಮತಿ ಉಷಾ ರಾಣಿ, ಕೊಂಕಣಿ ಶಿಕ್ಷಕ ವೃಂದ ಆನಿ ಮಸ್ ಇತಲೆ ಮಾನಸಾಂನಿ ಕಾರ್ಯಕ್ರಮ ಮೊಳೊವೆನ ಪ್ರಸಂಶಾ ಕೆಲೆಂ. ಕಾರ್ಯದರ್ಶಿ ಸಿ. ಎ. ಶ್ರೀ ನಂದಗೋಪಾಲ ಶೆಣೈ ಹಾನ್ಸಿ ಸರ್ವಾಂಕಯ ಅಭಿನಂದನ ದಿಲೆಂ. ಆನಿ ದೇವು ಬರೆಂ ಕೊರೊ ಸಾಂಗಲೆಂ. ನಿರ್ದೇಶಕ ಶ್ರೀ ಗುರುದತ್ತ ಬಂಟಾಳಕರ ನ ಕಾರ್ಯಕ್ರಮ ನಿರೂಪಣ ಕೆಲೆಂ. ಹ್ಯಾ ಕಾರ್ಯಕ್ರಮ ಅಂತರ್ಜಾಲಾಂತ ವೀಡಿಯೋ ಕಾನ್ಫರೆನ್ಸ್ ಮುಖಾಂತರ ಚಲ್ಲೆಂ.

## ಮೋಗ-ರಾಗ

ಮನಾಂತ ಎತಾ ಮೋಗ  
ಮೋಗಾಚಿ ವಾಟೀರ ರಾಗ  
ಮೋಗ ರಾಗ ಮೆಳೂನ ಫುಲತಾ  
ಏಕ ಸುಂದರ 'ಮೋಗ'ರಾ!

## ಬಿಂಯ(ಬೀ)

ಬೀಯಾತುಲೆನ್ ಫುಟುನ ಉಟತಾ  
ಮುಖ ಏಕ ಅಂಕುರ

ವಾಡತ್ ವಾಡತ್ ಪಾನ, ಫೂಲ  
ಫಲ ಪಾವತಾ ಬಿಂಯಾಚಿ ಮೂಲ.

## ಕಾವ್ಯ ನಿರ್ಮಿತಿ

ಕಾವ್ಯ ಏಕ ಸಾಹಸ

ಸಾರ, ರಾಸ, ಹಾಂಸ ಭಾಸ

ಭುಯಂತುಲೆನ್ ಜೀವರಸ

ಮಾಗ್ ಏಕ ಝಾಡಾಚಿ ವೇಸ!!

## ಜಗಾಚಿ ನಿಯಮ

ನಿಸರ್ಗ ಸರ್ವಾಂಕ

ಏಕನಾಏಕ ಕಾಮ ದಿತಾ

ನಾವ ದಿತಾ, ಘರ ದಿತಾ

ಜೀವನಾಚಿ ಫಲದಿತಾ

ಜವಾಬ್ದಾರಿಚಿ ದಿತಾ ದಿತಾ

ಮಾರದಿತಾ, ಕಷ್ಟದಿತಾ

ಸತ್ಕಾರಾಚೊ ಹಾರದಿತಾ

ಸಾಗರಾಂತು ಪೊಂವಚೊ ಲೋಕಾಂಕ

ಮನ ದಿತಾ, ಮನಾನ ದಿತಾ!!

ಇಜಾಡಜಾಕ ಕಳ್ಳಾತಿಲೆಂಕ

ದೋಣಿ ದಿತಾ ತಟ ದಿತಾ

ವಾರೊ ದಿತಾ ದಿತಾ ದಿತಾ

ಪೂರ್ತಿ ಆಯ್ಕನಾತಿಲೆಂಕ

ಅಪಜಯಾಚಿ ಪಾಠ ದಿತಾ!!


- ಗೋಪಾಲಕೃಷ್ಣ ಶಾಸಭಾಗ, ಹುಬ್ಬಳ್ಳಿ





## ಶ್ರೀ ರಾಘವ ಬಾಳೇರಿಂಕ “ಶ್ರೇಷ್ಠ ಸಹಕಾರಿ” ಪ್ರಶಸ್ತಿ

ಹೊನ್ನಾವರ ಅರ್ಬನ್ ಕೋಆಪರೇಟಿವ್ ಬ್ಯಾಂಕಾಚೆ ಅಧ್ಯಕ್ಷ ಶ್ರೀ ರಾಘವ ಬಾಳೇರಿ ಹಾಂಕಾ ಶಿರಸಿಚೆ ಕೆ.ಡಿ.ಸಿ.ಸಿ. ಬ್ಯಾಂಕಾನಿ ದಿ. ಜಿ.ಎಸ್. ಹೆಗಡೆ ಅಜ್ಜೇಬಳ ಹಾಂಗಲೆ ಉಡಗಾಸಾಕ ಜಾವನು ದಿವಚೆ 2018-19 ವರಸಾಚೆ “ಶ್ರೇಷ್ಠ ಸಹಕಾರಿ” ಪ್ರಶಸ್ತಿ ಆರತ ಪಾವಿತ ಜಾಲ್ಲಿ. ಶ್ರೀ ರಾಘವ ಬಾಳೇರಿ ಮಾಮಾನಿ ಘೆಲೀಲೆ ಪಂದ್ರೆ ವರಸಾಚಾನ ಹೊನ್ನಾವರ ಅರ್ಬನ್ ಸಹಕಾರಿ ಬ್ಯಾಂಕಾಚೆ ಅಧ್ಯಕ್ಷ ಜಾವನು ಸಮರ್ಥ ಸೇವಾ ದಿಲ್ಲಾ. ಹಾನ್ನಿ ಅಧ್ಯಕ್ಷ ಜಾವನು ಆಶ್ರಿಲ ತೆದನಾ ಬ್ಯಾಂಕಾಚೆ ಇಮಾರತ್ತಾಚೆ ನವೀಕರಣ, ಮಸ್ತ ವಿಜೃಂಭಣೆರಿ ಬ್ಯಾಂಕಾಚೆ ಶತಮಾನೋತ್ಸವ ಆಚರಣ ಚಲ್ಲೆ. ಪ್ರತಿಭಾ ಪುರಸ್ಕಾರ, ಮಸ್ತ ಊಣೆ ಮೊಲ್ಲ್ಯಾಂತು ಪಿವಚೆ ಉದಾಕ ಪುರವಣಿ, ಗರೀಬ ಲೋಕಾಂಕ, ಶೈಕ್ಷಣಿಕ ಸಂಸ್ಥಾಂಕ ಮದತ್ ದಿಲೀಲೆ, ಅಸ್ತಲೆ ಸಬಾರ ನಮೂನ್ಯಾಚೆ ಲೋಕಾಂಕ ಉಪಯೋಗ ಜಾವಚೆ ತಸ್ತಾಲೆ ಕಾರ್ಯ ಬ್ಯಾಂಕಾಚೆ ಮುನಾಪೆಂತು ತಾನ್ನಿ ಕೆಲ್ಲಾ. ಗರೀಬ ಲೋಕಾಂಗಲೆ ಮದತ್ತಾಕ ಕೆದನಾಯಿ ಮುಖಾರ ಉರಚಿ ತಾಂಗಲೆ ಜೀವನ ಶೈಲಿ, ಸಹಕಾರಿ ಮನೋಭಾವನ ಪಳೋನು ಕೆ.ಡಿ.ಸಿ.ಸಿ. ಬ್ಯಾಂಕಾಚಾನ “ಶ್ರೇಷ್ಠ ಸಹಕಾರಿ” ಪ್ರಶಸ್ತಿ ಹಾಂಕಾ ವಿಂಚಿಲಾ. ಆರತ ಚಲೀಲೆ ಕೆ.ಡಿ.ಸಿ.ಸಿ. ಬ್ಯಾಂಕಾಚೆ ಸರ್ವಸಾಧಾರಣ ಸಭಾಂತು ಬ್ಯಾಂಕಾಚೆ ಅಧ್ಯಕ್ಷ ತಶೀಚಿ ಉತ್ತರ ಕನ್ನಡ ಜಿಲ್ಲಾ ಉಸ್ತುವಾರಿ ಸಚಿವ ಶ್ರೀ ಶಿವರಾಮ ಹೆಬ್ಬಾರ ತಾನ್ನಿ ಶ್ರೀ ರಾಘವ ಬಾಳೇರಿಂಕ ಹೇ ಪ್ರಶಸ್ತಿ ಪ್ರಧಾನ ಕೆಲ್ಲಿ. ಹೇ ವೇಳ್ಕಾರಿ ನಿರ್ದೇಶಕ ಜಾಲೀಲೆ ಮಾಜಿ ಶಾಸಕ ಫೋಟೋಗ್ರಾಫರ್, ಮಂಕಾಳ ವೈದ್ಯ ಆದಿ ಗಣ್ಯ ಉಪಸ್ಥಿತ ವ್ಹರಲೀಲೆ.



ಉತ್ತರ ಕನ್ನಡ ಜಿಲ್ಲಾ ಯುವವಾಹಿನಿಚೊ ಸಂಸ್ಥಾಪಕ ಅಧ್ಯಕ್ಷ ಜಾವನು, ಹೊನ್ನಾವರ “ನಮಸ್ಕಾರ” ನಾಂವಾಚೆ ಲೋಕೋಪಕಾರಿ ಬಳಗಾಚೊ ಸಾಂದ್ ಜಾವನು ಶ್ರೀ ರಾಘವ ಬಾಳೇರಿ ಮಾಮಾನಿ ಮಸ್ತ ಚಾಂಗ ಕಾಮ ಕೊರನು ನಾಮಾಧಿಕ ಜಾಲ್ಲಿಂತಿ. ಆಪಲೆ ಬಾಪಯಿ ದಿ. ವಿಷ್ಣು ಬಾಳೇರಿ ಹಾನ್ನಿ ಸಹಕಾರಿ ಮಾದರಿಂತು ನಿರ್ಮಾಣ ಕೆಲೀಲೆ “ಲಕ್ಷ್ಮೀನಾರಾಯಣ ನಗರಾಚೆ” ಸ್ವರ್ಣ ಮಹೋತ್ಸವ ವರೆನ ಹಾಂಗಲೆ ಮುಖಾಲಪಣಾರಿ ವಿಜೃಂಭಣೆರಿ ಸಂಪನ್ನ ಜಾಲ್ಲಾ. ಸರಳತಾ, ಸುಸಂಸ್ಕೃತೆನಿ ಜೀವನ ಚಲಯಚೆ ನಾಮಾಧಿಕ ಸಮಾಜ ಸೇವಕ ಶ್ರೀ ಬಾಳೇರಿ ಮಾಮಾನಿ ಆಪಲೆ ಜೀವನ ಸಕಟಾಂಕ ಆದರ್ಶ ಜಾವನು ದವರ್ಯಾ. ಅವಯಿ ಭಾಸ ಕೊಂಕಣಿ ವಯ್ಲಿ ವಿಶೇಷ ಮ್ಹಣ್ಣಿಗು ದವರೂನು ಘೆತಿಲೆ ಶ್ರೀ ಬಾಳೇರಿ ಮಾಮು ಅವಯಿ ಭಾಷೆಚೆ ವಾಡಪಣಾಕ ವರೆನ ದಾರಾಳ ಮನಾನಿ ಮದತ್ ಕರತಾತಿ. ಹಾನ್ನಿ ಅಧ್ಯಕ್ಷ ಜಾಲ್ಲ ಉಪರಾಂತ ಘೆಲೀಲೆ ಸಬಾರ ವರಸಾಚಾನ ಸರಸ್ವತಿ ಪ್ರಭಾಚಿ ದೀಪಾವಳಿ ಅಂಕಾಕ ಅರ್ಬನ್ ಬ್ಯಾಂಕಾಚೆ ವರ್ಣ ಪುಟ ಜಾಹೀರಾತು ದಿವಸು ಮದತ್ ಕರತಾ ಆಯಲಿಂತಿ. ಹಾಂಕಾ ಮುಖಾರಿ ರಾಜ್ಯ ರಾಷ್ಟ್ರ ಮಟ್ಟಾಚೆ ಅತ್ಯುತ್ತಮ ಸಹಕಾರಿ ಮ್ಹಣಚೆ ಪುರಸ್ಕಾರ ಮೆಳೋ ಮ್ಹಣ್ಣಿ ಸರಸ್ವತಿ ಪ್ರಭಾ ಕೊಂಕಣಿ ಮಾಸಿಕಾಚೆ ಪತ್ರಿಕಾ ಬಳಗ ಆಶಯ ಕರತಾ.

- ವರದಿ ಡಾ|| ಅರವಿಂದ ಶ್ಯಾನ್ಯಭಾಗ

## “ಭುರಗ್ಯಾಲೀಂ ಪದಾಂ” ದೇವನಾಗರೀ ಲಿಪಿಚೆ ಅವತರಣಕಾ ಪ್ರಗಟ ಜಾಲ್ಲಾ.



“ಭುರಗ್ಯಾಲೀಂ ಪದಾಂ” ಹೇ ಕೊಂಕಣಿ ಬಾಳಗಾಣಿಚೆ ಕನ್ನಡ ಲಿಪಿಚೆ ಕೃತಿ 2019ಕ ಪ್ರಗಟ ಜಾಲ್ಲೆ, 2020 ಅಕ್ಟೋಬರಂತು ದೇವನಾಗರೀ ಲಿಪಿಚೆ ಅವತರಣಿಕ ಪ್ರಗಟ ಜಾಲ್ಲಾ. ಹೇ ಖರೀದಿ ಕೊರನು ಮಾತೃಭಾಷಾಭಿಮಾನಿ ಕೊಂಕಣಿ ಬಾಂದವಾನಿ ಮುಖಾರಿ ರೋಮಿ ಆನಿ ಮಲಿಯಾಳಂ ಲಿಪಿಚೆ ಅವತರಣಿಕಾ ಪ್ರಗಟ ಕೊರಚೆಕ ಮಾಕ್ಯಾ ಮದತ್ ದಿವಕಾ ಮ್ಹಣ್ಣಿ ಸಕ್ಕಡಾಲಾಗಿ ಮಾಗಣಿ ಕರತಾ. ಕನ್ನಡ ಅವತರಣಿಕೆಚೆ ಮ್ಹಣ್ಣಿ : ರೂ. 130/- ಆನಿ ದೇವನಾಗರೀ ಅವತರಣಿಕೆಚೆ ಮ್ಹಣ್ಣಿ ರೂ. 140/- ಮಾಹಿತಿಕ ಆರಗೋಡು ಸುರೇಶ ಶೆಣೈ ಮೊ : 9483783977 ಹಾಂಗಾಕ ಸಂಪರ್ಕ ಕೊರಯೇತ.



“ತುಗ್ಗೇಲೆ ಚಿವ್ವೇಂತು ಆಶ್ವೀಲೊ ಗಡ್ಡೊ ಒಪರೇಶನ್ ಕೋರ್ನು ಕಾಣು ಪರೀಕ್ಷ ಕೋರ್ಕಾಗೇ,” ಮ್ಹೋಣು ಪೇಶಂಟಾನ ದೋನಿ ದೀಸ ನಂತರ ಆಸ್ವತ್ತೇಕ ವೋಪಾಸ ಆಯ್ಕೇಲೆತವಳಿ ಡಾಕ್ಟಾನ ಪೇಶಂಟಾಕ ಸಾಂಗ್ಲೆಂ. “ತೂಂ ಮೆಗ್ಗೇಲೆ ವಾರ್ಡಾಂತು ಆಜಿ ಸಾಂಜೆ ಎಡ್ಡಿಟ್ ಜಾ. ಫಾಯ್ ಸಕಾಣಿ ಒಪರೇಶನ್ ಕರ್ತಾಂ.”

**ಬಾಯೋಸಪಿ ಪರೀಕ್ಷಾ**

ಶಸ್ಚಿಕೆತ್ ಕೋರ್ನು ಖಂಚೇಯಿ ಆಂಗಾಚೊ ಏಕು ಸಾನು ಕುಡ್ಲೊ ಕಾಡ್ಚೆ ನೇಮಾಕ ಬಾಯೋಸಪಿ ಕೊರ್ಚಿ ಮ್ಹಣ್ತಾತಿ. ಸರ್ಜನ್ಮಾನ ಒಪರೇಶನ್ ಕೋರ್ನು ಕಾಳ್ಕೇಲೆ ಹೇ ಬಾಯೋಪ್ಪೀಕ ಮ್ಹಳ್ಯಾರಿ ಆಂಗಾಚೆ ಕುಡ್ಲ್ಯಾಕ ಪೆಸ್ಕೂನು ಮೈಕ್ರೋಸ್ಕೋಪಾಂತು ಪರೀಕ್ಷಾ ಕೊರ್ಚಿ ಕಾಮಾಂಕ ಧಾತು ಆದ್ಕಯನ (ಹಿಸ್ಟೊಪೆಥೋಲೊಜಿ) ಮ್ಹಣ್ತಾತಿ.

ಹೆರ್ದೊಸು ನರ್ಸ ಪೇಶಂಟಾಕ ನಿರಾಳಿ ಮೊಟಾರಿ ಒಪರೇಶನ್ ಥಿಯೇಟರಾಕ ಘೇವ್ಲು ಗಲ್ಲಿ. ಬೋಧು ಚುಕ್ಕೋಚಿ ಡಾಕ್ಟಾನ (ಎನ್‌ಸೈಸಿಯೋಲೊಜಿಸ್ತ ಅಥವಾ ಎನ್‌ಸೆಟಿಸ್) ಪೇಶಂಟಾಕ ಒಪರೇಶನ್ ಟೇಬಲ್‌ಲಾರಿ ನಿದಾನು ಏಕ ಇಂಜೆಕ್ಷನ್ ದೀವ್ಚು ಬೋಧ ಚುಕ್ಕೇಲೆಂ. ಮಾಗ್ಗೀರಿ ತಾಳ್ಯಾಂತು ಟ್ಯೂಬ ಫಾಲ್ಸು ಟ್ಯೂಬಾಕ ಎನ್‌ಸೈಸಿಯಾಚೆ ಮತೀನಾಂತು ಜೋಡಿಸೀಲೆಂ. ಸರ್ಜನ್ಮಾನ ಒಪರೇಶನ್ ಸೂರು ಕೆಲ್ಲೆಂ ಆನಿ ಜಾಗ್ರತೇರಿ ಬಾಯ್ಕಮನ್ವೇಲಿ ಚೀಂವೇಕ ಫಾಯ್ ಫಾಲ್ಸು ತಾಂತೂಲೊ ಗಡ್ಡೊ ಮಾಂತ್ರ ಕಾತ್ಸೋರ್ನು ಕಾಳ್ಕೊ. ಕಾಳ್ಕೇಲೆ ಗಡ್ಡಾಕ ಫೊರ್ಮಾಲೀನ್ ದ್ರಾವಣಾಂತು ಫಾಲ್ಸು ಲೆಬೋರೇಟರೀಕ ಧಾಣು ದಿಲ್ಲೆಂ. ಫಾಯ್ ಚಂದ ಕೋರ್ನು ಶಿವ್ವೆಲೊ ಆನಿಪೇಶಂಟಾಕ ‘ರಿಕವರಿ’ ರೂಮಾಂಕ ಪೆಟೋನು ದಿಲ್ಲೆಂ. ಲೆಬೋರೇಟರೀಕಂತು ಪೆಥೋಲೊಜಿಸ್ತ ತೇ ಬಾಯೋಸಪೀಚಿ ಗಡ್ಡಾಕ ಪೊಳೋನು ಕಾತ್ಸೋರ್ನು ಸಾನಸಾನ ಪಾತ್ರಳ ಪಾತ್ರಳ ಕುಡ್ಚೆ ಕೋರ್ನು ಪರೀಕ್ಷ ಕರ್ತಾ. ತಾಜೆ ವಿವರ ಬೊರೋನು ಘೆತ್ತಾ. ಏಕ ದೋನಿ ಕುಡ್ಲ್ಯಾಂಕ ಏಕಯಿ ಸಗ್ಗೇ ಬಾಯೋಸಪೀಚಿ ಸಕ್ಕಡ ಕುಡ್ಲ್ಯಾಂಕ ವಿಂಗವಿಂಗಡ ಸಾನಸಾನ ಪ್ಲಾಸ್ಟಿಕ್ ಪೆಟ್ಟೇಂತು (ಕಸೆಟ್ಟಾಂತು) ಫಾಲ್ಸು ‘ಮ್ರೋಸಸ್’ ಕೊರೊಂಕ ದಿತ್ತಾ.

‘ಮ್ರೋಸಸ್’ ಕೊರ್ಚಿ ಮ್ಹಳ್ಯಾರಿ ಬಾಯೋಸಪೀಚಿ ಕುಡ್ಲ್ಯಾಂಕ ಪೆಸ್ಕೂಂಕ ಜಾವ್ಚೆ ತಶಿ ಪ್ಯಾರಾಫಿನ್ ಆಯ್ಕಟ್ಟ (ಬ್ಲೋಕ್) ತಯಾರಿ ಕೊರ್ಚೆಂ. ಬಾಯೋಸಪೀಚಿ ಕುಡ್ಲ್ಯಾಂಕ ಹೆಸದೆ ಕೊರೊಂಕ ತಾಂಕಾ ವಿಂಗವಿಂಗಡ ಆಠ ಧಾ ರಾಸಾಯನಿಕ ದ್ರಾವಣಾಂತು ತಿಂಬೋಕಾ. ಪ್ರತಿಏಕ ದ್ರಾವಣಾಂತು ಎಕ್ಕೇಕು ದೊನ್ವೋನಿ ಘಂಟೆ ತಿಂಬೋಕಾ. ಕಡೇರಿ ಹೂನ ‘ಪ್ಯಾರಾಫಿನ್’ ಮ್ಹಳೇಲೆ ವಿಶೇಷ ಹೂನ ಮೇಣಾಂತು ಬುಡ್ಲೋನು ದೊವ್ವೋರ್ಕಾ. ಆತ್ತಂ ಹೇ ಕಾಮ ಆಪ್ಲಿತ್ಯಾಕ ಏಕ ಮತೀನಾಂತು ಜಾತ್ತಾ.

ಸಾಂಜೆ ಲೆಬೋರೇಟರೀಚಿ ತಾಂತ್ರಿಕ ಸಹಾಯಕು (ಟೆಕ್ನೀಶಿಯನ್) ಪೆಥೋಲೊಜಿಸ್ತಾನ ಮ್ರೋಸಸ್ ಕೊರೊಂಕ ದಿಲ್ಲೇಲೆ ಸಕ್ಕಡ ಕಸೆಟ್ಟಂ ಏಕ ಸ್ಪೀಲಾಚೆ ಬಾಸ್ಕೆಟ್ಟಾಂತು ಫಾಲ್ತಾ. ಬಾಸ್ಕೆಟ್ಟ ಮತೀನಾಚಿ ಸುರ್ವೇಚಿ ದ್ರಾವಣಾಂತು ದೇವ್ವಂತಾ ಆನಿ ಮತೀನ ‘ಆನ್’ ಕರ್ತಾ. ತೇಂ ಬಾಸ್ಕೆಟ್ಟ ಮತೀನಾಂತು ರಾಶಿಭೆಕರಿ ವಿಂಗವಿಂಗಡ ದ್ರಾವಣಾಂತು ಆಪಾಪೀಚಿ ಏಕ ಜಾಲ್ಲೆಮಾಗ್ಗೀರಿ ಏಕ ದ್ರಾವಣಾಂತು ತಿಂಬೂನು ಕಡೇರಿ ಹೆರ್ದೊಸು ಸಕಾಣಿ ಹೂನ ಪ್ಯಾರಾಫಿನ್ಮಾಂತು ಯೇವ್ಚು ರಾಬ್ತಾ. ಸಕಾಣಿ ತಾಂತ್ರಿಕ ಸಹಾಯಕು (ಟೆಕ್ನೀಶಿಯನ್) ಹೂನ ಪ್ಯಾರಾಫಿನ್ಮಾಂತು ಯೇವ್ಚು ರಾಬ್ತೆಲೆ ಬಾಸ್ಕೆಟ್ಟಾಂತು ತಾಕ್ಕೂನು ‘ಮ್ರೋಸಸ್’ ಜಾಲ್ಲೇಲೆ ಕುಡ್ಲ್ಯಾಂಕ ಎಕ್ಕೇಕ ಕಾಣು ಸಾನ ಏಕ ಪ್ಲೇಟಾಂತು ದೊವ್ವೋರ್ನು ತಾಜ್ಜೇರಿ ಏಕ ಪ್ಲಾಸ್ಟಿಕ್ ಧಾಂಗ್ಲೆಂ ದವ್ವರ್ತಾ. (ಸಶೇಷ)

1417-04-2019-24(5ವರ್ಷ)

ಅಧ್ಯಕ್ಷರು,

ಕೊಂಕಣಿ ಭಾಷೆ ಆನಿ ಸಂಸ್ಕೃತಿ  
ಪ್ರತಿಷ್ಠಾನ, ವಿಶ್ವ ಕೊಂಕಣಿ ಕೇಂದ್ರ,  
ಶಕ್ತಿ ನಗರ,  
ಮಂಗಳೂರು-575005. ದೆ.ಕ.

5 January 2021

No.DWD-135/2021



ಸಹಾಯಕ ಮಹಿಳಾ ಸಂಸ್ಥಾಪಕಿ ಶುಭಾಕುಮಾರಿ

## ನಮ್ಮ ಗೌರವಾನ್ವಿತ ಚಂದಾದಾರರ ಗಮನಕ್ಕೆ

ಕರೋನಾಕಂಡ ಕಾರಣ ತಮ್ಮಲ್ಲಿಗೆ ಬರಲು ಅಸಾಧ್ಯವಾಗುತ್ತಿದೆ. ಬಸ್ ದರಗಳಲ್ಲಿ ತೀವ್ರ ಏರಿಕೆಯಾದ ಕಾರಣ ತಿರುಗಾಟ ತುಂಬಾ ಕಷ್ಟಕರವಾಗುತ್ತಿದೆ. ಆದರೂ ಮಾತೃಭಾಷೆ ಕೊಂಕಣಿಯ ಸಿಹಿ ನುಡಿಯ ಧುಂಕಾರ ಪಿಮಗುಟ್ಟುತ್ತಲೇ ಇರಲು ನಿಮ್ಮಲ್ಲಿರ ಉದಾರ ಮನದ ಸಹಾಯ ನಮಗೆ ಬೇಕೇಬೇಕು. ಆ ಕಾರಣದಿಂದ ತಮ್ಮ ಚಂದಾ ಅಧಿ ಮುಕ್ತಾಯವಾದ ಕೂಡಲೇ ತಮ್ಮ ಚಂದಾ ಹಣವನ್ನು ಕೃಪೆ ಇಟ್ಟು ಪತ್ರಿಕೆಯ ಬ್ಯಾಂಕ್ ಖಾತೆಗೆ ಕಳುಹಿಸಿ ಸರಸ್ವತಿ ಪ್ರಭಾ ರಕ್ಷಣೆಗೆ ಸಹಕರಿಸಿ ಸರ್ವ ಚಂದಾದಾರರಲ್ಲಿ ಕೋರುತ್ತಿದ್ದೇನೆ. ತಾವು ಜಾಹಿರಾತು, ದೇಗಣಿಯನ್ನು ನೀಡಿಯೂ ಪತ್ರಿಕೆಯನ್ನು ರಕ್ಷಿಸಿಕೊಳ್ಳಲು ಸಹಕರಿಸ ಬಹುದಾಗಿದೆ. ಪತ್ರಿಕೆಯ ಗಾಢಭಾವ ಅಗಿ ಕೊಂಕಣಿಯ ಪ್ರತಿಷ್ಠೆಯನ್ನು ಎತ್ತಿ ಹಿಡಿದು ಅಧಿಮಾನ ಪಡಬಹುದಾಗಿದೆ. - ಸಂ.

ಖಾತಾ ನಂ.: 520101022522162. ಬ್ಯಾಂಕ್ : ಕಾರ್ಪೊರೇಶನ್ ಬ್ಯಾಂಕ್, ನವನಗರ, ಹುಬ್ಬಳ್ಳಿ.

ಖಾತೆಯ ಹೆಸರು : ಸರಸ್ವತಿ ಪ್ರಭಾ. IFSC Code : CORP0000897

ಪೇಟಿಎಮ್, ಗೂಗಲ್ ಪೇ, ಫೋನ್ ಪೇ ನಂ. 9483783977



ಕ್ಲಾತ್ ಮರ್ಚೆಂಟ್, ಕಿರಾಣಿ ವ್ಯಾಪಾರಿಗಳು, ಸ್ಟಾಲ್ ಅಂಗಡಿಗಳಲ್ಲಿ ಉಪಯೋಗಿಸುವ ಎಲ್ಲಾ ಸೈಬೆನ ಕ್ಲಾತ್ ಕವರಗಳನ್ನು ಸ್ಪರ್ಧಾತ್ಮಕ ಬೆಲೆಯಲ್ಲಿ ಖರೀದಿಸಿ, ಮುದ್ರಣ (ಪ್ರಿಂಟಿಂಗ್) ಮಾಡಿ ಕೊಡಲಾಗುವುದು.

ಕರ್ನಾಟಕದಲ್ಲಿ ಬಸ್ ಅಥವಾ ಇತರ ಪಾರ್ಸೆಲ್ ಮೂಲಕ ಕಳುಹಿಸಿ ಕೊಡಲಾಗುವುದು.

ಸಂಪರ್ಕಿಸಿ : ಸರಸ್ವತಿ ಪ್ರಭಾ ಪ್ರಿಂಟರ್ : ಮೊ: 9483783977.



## ಸರಸ್ವತಿ ಪ್ರಭಾಟೆ ವಿಶೇಷ ಸಂಚಿಕಾ 'ವಕ್ರತುಂಡ ಮಹಾಕಾಯಾ'

ಕರೋನಾ ಕಾರಣಾನಿ ಸರಸ್ವತಿ ಪ್ರಭಾಟೆ ಅವುಂದೂಟಿ ದೀಪಾವಳಿ ಅಂಕ ಪ್ರಕಟಕೊರಚಾಕ ಜಾಯನಿ. ವಿಶೇಷ ವಿಷಯ ಸಂಚಿಕಾಟಲೆ ವಿಘ್ನ ನಿವಾರಣಾ ಕೊರಕಾ, ಲೋಕಾಂಕ ಜಾಂಗ ಜಾವಣಾ ಮ್ಹಣಿಚಿ ಉದ್ದೇಶಾ ಶ್ರೀ ಗಣಪತಿ ಸ್ತೋತ್ರವಾಚನ ಸಕ್ರಡ ಮಾಹಿತಿ, ಕರ್ನಾಟಕಾಂತುಲೆ ಗಣಪತಿ ದೇವುಳಿ, ಗಣಪತಿ ಸ್ತೋತ್ರ ಇತ್ಯಾದಿ ಸಕ್ರಡ ಮೆಳೊಡುನುಂಟಾಗಾಂಕಿ 'ವಕ್ರತುಂಡ ಮಹಾಕಾಯಾ' ಮ್ಹಣಿಚಿ ವಿಶೇಷ ಅಂಕ ಪ್ರಕಟ ಕೊರಚಾಕ ಶರಯಲಾ. ತಾವಾಚುನು ಆಚಾರ್ ಕಾಣಿಸುಂಕಿ ಸರ್ವ ಸಂಕಟ ಪರಿಹಾರ ಜಾವೊಣ ಮ್ಹಣಿಚಿ ಆಮಗೇಲಿ ಉದ್ದೇಶು. ವ್ಯಾಪಾರೋದ್ದಮಿ ಅಭಿಮಾನಿ ಕೊಂಕಣಿ ದಾ ವಿಶೇಷ ಅಂಕಾಕ ಬರಮೂರ ಜಾಹಿರಾತು ದಿವನು ಶ್ರೀ ಗಣಪತಿಯೊ ದಿವ್ಯ ಕೃಪೆಕ ಪಾತ್ರ ಜಾವಣ ಮ್ಹಣಿಚಿ ವಿಶೇಷ ಸಂಚಿಕಾ.

### ಜಾಹಿರಾತು ದರ

ವರ್ಣ ಪಾನ್  
ಅರ್ಬಿ ಕಲರ್ ಪಾನ್ ರೂ. 20,000/-  
2 ರ 3 ಕವರ್ ಪಾನ್ ರೂ. 8,000/-  
ವಿಶೇಷ ವರ್ಣ ಪಾನ್ ರೂ. 5,000/-  
ಅರ್ಧ ಕಲರ್ ಪಾನ್ ರೂ. 3,000/-

ವಿಶೇಷ ಅಂಕಾಟಿ ಗಾತ್ರ : ಕ್ರೋ 1/4  
ಫೋಲಿ (2019) ವರಸಾಚಿ  
ದೀಪಾವಳಿ ಅಂಕಾಟಿ ಸೈಜ್

ಕಾಳೆಂ ಆನಿ ಧಂವೆ  
ಪೂರ್ಣ ಪಾನ : ರೂ. 2,500/-  
ಅರ್ಧ ಪಾನ : ರೂ. 1,500/-  
ಫಾವ ಪಾನ : ರೂ. 1,000/-

ಮಾಹಿತಿ : 9483783977 (ಅರಗೋಡು ಸುರೇಶ ಶೆಣೈ, ಸಂಪಾದಕ)

ಸರಸ್ವತಿ ಪ್ರಭಾ ಚಂದಾ ಬ್ಯಾಂಕ್ ಖಾತಾ ಆನಿ ಇತರ ವಿವರ ಖಾತಾ ನಂ.: 520101022522162. ಬ್ಯಾಂಕ್ : ಕಾರ್ಪೊರೇಶನ್ ಬ್ಯಾಂಕ್, ನವನಗರ, ಹುಬ್ಬಳ್ಳಿ ಬ್ಯಾಂಕ್ ಖಾತೆ ನಾಂವ : ಸರಸ್ವತಿ ಪ್ರಭಾ. IFSC Code CORP0000897  
ಪೇಟಿಎಮ್, ಗೂಗಲ್ ಪೇ, ಫೋನ್ ಪೇ ನಂ - 9483783977

Date of publication : 15th of every Monthly. Date & Place of Posting : 15th & 16th of every month @ Hubli Navanagar Po. Printed, Published & Owned by Suresh Argodu, Saraswa Prabha Monthly, L.I.G.-51, Navanagar, Hubballi -25. Editor : Suresh Argodu Ph: 94837839